

आखिर राहुल गांधी, वरिष्ठ कांग्रेस नेताओं के दबाव में क्यों नहीं आये?

इन नेताओं का दबाव था कि राहुल पूरा जोर न लगायें आप के खिलाफ दिल्ली में, क्योंकि इसका लाभ भाजपा को ही होगा

-रेणु मिश्रा-

-राष्ट्रदूत दिल्ली ब्यूरो-

नई दिल्ली, 4 फरवरी। दिल्ली में वोट कल डाले जायेंगे। वूँ तो दिल्ली विधानसभा में मात्र 70 सीटें हैं, लेकिन दिल्ली के चुनाव राजनैतिक हलकों में चर्चा का सबसे बड़ा मुद्दा बने हुये हैं। चुनाव प्रचार के पिछले एक महीने में परिदृश्य काफी बदला है। जो चुनावी लड़ाई आम आदमी पार्टी तथा भाजपा के बीच मानी जा रही थी, वह कांग्रेस के चुनाव में सक्रिय होने के कारण त्रिकोणीय हो गई है। गांधी भाई-बहिन दिल्ली में आम आदमी पार्टी को ललकार रहे हैं तथा उस पर प्रभाव का मूल स्रोत होने का आरोप लगा रहे हैं और इस बदलाव का श्रेय केवल एक ही कांग्रेस नेता को जाता है, जो हैं संदीप दीक्षित।

संदीप दीक्षित ने अपनी सक्रियता नई दिल्ली से शुरू की। अरविन्द केजरीवाल को टक्कर देने के लिये, उन्होंने घर-घर जाकर प्रचार किया, लोगों के साथ बैठकें की तथा आम आदमी पार्टी और केजरीवाल के खिलाफ "एकला चाली" की नीति पर चलते रहे।

उन्होंने कांग्रेस को यह महसूस करा दिया कि आम आदमी पार्टी से टक्कर लेना सम्भव है और यह चुनाव एक हारी

पर, हरियाणा के विधानसभा चुनाव में आप ने सभी सीटों पर अपने उम्मीदवार खड़े किए और इसका अंततोगत्वा नतीजा यह निकला था कि हर "कॉन्स्टिट्यूंसी" पर आप ने कांग्रेस के वोट काटे तथा कांग्रेस सरकार नहीं बना सकी, जिसकी सबको "उम्मीद सी" थी।

राहुल ने हरियाणा का बदला लेने का मन बनाया दिल्ली में, क्योंकि राहुल के समझ में आ गया कि आप कांग्रेस की कोई मित्र नहीं, बल्कि सदा कांग्रेस के वोट काट कर ही आगे बढ़ी है।

कांग्रेस में गंभीरता से चुनाव जीतने के लिए लड़ने का उत्साह भरने में संदीप दीक्षित की भी भूमिका रही। संदीप पहले ही दिन से "डोर-टु-डोर" जनसंपर्क कर चुनाव प्रचार में लगे तथा हाईकमान को "कन्विन्स" करने में सफल हुए कि कांग्रेस चुनाव में निरीह पार्टी नहीं बल्कि निर्णायक भूमिका निभाने की स्थिति में है।

हुई लड़ाई हरगिज नहीं है।

वरिष्ठ नेतागण भी प्रचार के लिये भेजे गये, लेकिन उनमें से अधिकांश इस चुनाव को एक हारी हुई लड़ाई माने हुये थे, लेकिन नेतृत्व इस बात को लेकर दृढ़प्राज्ञ था कि कांग्रेस, भाजपा और आप के खिलाफ अपना सब कुछ दौंव पर लगा देगी।

पिछले दो चुनावों में कांग्रेस का पूरी तरह सफाया हो गया था, उसे एक भी सीट नहीं मिली थी। तथा कांग्रेस सिर्फ इसलिये आप का सामना करना नहीं चाहती थी कि वह भाजपा को दिल्ली की सत्ता से दूर रखना चाहती थी।

लेकिन जब आप ने हरियाणा के चुनावों में हर सीट पर अपने प्रत्याशी खड़े

किये, जिससे भाजपा को मदद मिली तथा कांग्रेस को हार का मुँह देखा पड़ा, उस समय यह स्पष्ट हो गया कि केजरीवाल कांग्रेस के मित्र नहीं हैं, वे भाजपा की मदद करते हैं।

आम आदमी पार्टी ने अस्तित्व में आने के बाद कांग्रेस के वोट बैंक पर कब्जा कर लिया, और 15 साल दिल्ली की सत्ता में रहने के बाद, ऐसा लगा कि कांग्रेस सब कुछ खो चुकी है।

इस बार कम से कम 15 सीटों पर कांग्रेस की स्थिति ठीक-ठाक दिखाई दे रही है, लेकिन इसका प्रदर्शन कैसा रहेगा, इसे कितने वोट मिलेंगे, यह तो चुनाव परिणाम के बाद ही पता चलेगा।

भाजपा, जो 26 साल से दिल्ली की सत्ता से बाहर है, ने राजधानी की सत्ता में आने के लिये अपना सब कुछ चुनाव में झोंक दिया है, मध्यम वर्ग को इन्कम टैक्स में राहत का तोहफा देकर अपनी ओर खींचने की कोशिश की है। उसने आशा सँजो रखी है कि कांग्रेस के अच्छे प्रदर्शन से आप नुकसान होगा तथा भाजपा को अप्रत्यक्ष मदद मिलेगी।

चुनाव की उतेजना अपने चरम पर रही है, राहुल और प्रियंका गांधी की सभाओं में इबरदस्त भीड़ एकत्रित हुई है, जबकि आप के वरिष्ठ मंत्रियों तक को (शेष अंतिम पृष्ठ पर)

जल जीवन मिशन में महेश मित्तल को भी जमानत मिली

जयपुर, 4 फरवरी। राजस्थान हाईकोर्ट ने जल जीवन मिशन में फर्जी दस्तावेजों के जरिए टेंडर लेने से जुड़े ईडी के मामले में आरोपी महेश मित्तल को जमानत पर रिहा करने के आदेश दिए हैं। जस्टिस प्रवीर भटनागर की एकलपीठ ने गत 31 जनवरी को सभी पक्षों की बहस सुनने के बाद मामले में अपना फैसला सुरक्षित रख लिया था।

जमानत याचिका में अधिवक्ता विवेक राज बाजवा ने अदालत को बताया कि मामले में सुप्रीम कोर्ट से पदम चंद जैन, पीयूष जैन और संजय बड़ाया को जमानत मिल चुकी है। इसके

सुप्रीम कोर्ट से इस मामले में पदम चंद जैन, पीयूष जैन व संजय बड़ाया को पहले जमानत मिल चुकी है।

अलावा, यदि संजय बड़ाया के जरिए तत्कालीन मंत्री महेश जोशी को रुपए देना बताया जा रहा है तो फिर महेश जोशी को गिरफ्तार क्यों नहीं किया जा रहा है। सुप्रीम कोर्ट ने भी पदम चंद जैन को जमानत याचिका पर सुनवाई करते हुए इस बिंदु पर सवाल खड़ा किया था। याचिका में यह भी कहा गया कि महेश मित्तल को जेल में रखने से उसके संविधान प्रदात अनुच्छेद 21 के अधिकार प्रभावित हो रहे हैं। इसलिए उसे जमानत पर रिहा किया जाए।

याचिका का विरोध करते हुए, ईडी की ओर से एएसजी राज दीपक रस्तोगी ने कहा कि सुप्रीम कोर्ट की लार्जर बेंच (शेष अंतिम पृष्ठ पर)

ट्रम्प केवल बड़बोले नेता नहीं, बल्कि एक चतुर राजनीतिज्ञ भी हैं?

ट्रम्प ने कैनाडा व मैक्सिको पर टैरिफ लगाने के निर्णय का क्रियान्वयन एक महीना सशर्त आगे खिसकाया

-अंजन राय-

-राष्ट्रदूत दिल्ली ब्यूरो-

नई दिल्ली, 4 फरवरी। पुनः निर्वाचित अमेरिकी राष्ट्रपति डॉनल्ड ट्रंप, जितना समझा जाता है उससे कहीं अधिक चतुर राजनेता हैं।

डॉनल्ड ट्रंप ने अब मैक्सिको और कैनाडा से आयातों पर तत्काल टैरिफ वृद्धि के अपने प्रस्तावों को रोक दिया है, इस शर्त पर कि दोनों देश अमेरिका की आपत्तियों को हल करने की दिशा में और कदम उठाएंगे।

चीन के मामले में स्थिति अलग है। ट्रंप अभी भी चीन पर टैरिफ लागू करने पर जोर दे रहे हैं और चीन ने इसके जवाब में संयुक्त राज्य अमेरिका से आयातों पर 10 प्रतिशत का नया टैरिफ लागू कर दिया दिया है। हालांकि, चीन ने 20 बिलियन डॉलर मूल्य के आयातों पर टैरिफ लगाए हैं, जबकि अमेरिकी टैरिफ चीन से आयात होने वाले 450 बिलियन डॉलर मूल्य के सामान पर होंगे।

चीन ने अमेरिका के खिलाफ अपने विरोध और चुनौती को दिखाने के लिए टैरिफ बढ़ाए हैं। इससे अमेरिकी अधिकारियों के साथ वार्ता के लिए

शर्त यह है कि दोनों देश, अमेरिका को विश्वास दिलायेंगे कि अमेरिका के हितों के साथ सामंजस्य बिठाकर ही अपने व्यापार व उद्योग की नीति बनायेंगे और उन नीतियों पर पूर्ण ईमानदारी से काम करेंगे।

चीन भी अमेरिका के बढ़ाये गये टैरिफ को मन ही मन स्वीकार तो कर रहा है, पर, यह छवि नहीं बनने देना चाहता है कि उसने अमेरिका के दबाव के आगे घुटने टेक दिये। अतः चीन कुछ विरोध जताने को सार्वजनिक मुद्दा बनाये हुए है। उदाहरण के लिये, चीन ने अमेरिका से आयात पर दस प्रतिशत टैरिफ लगाने की घोषणा की, पर, निर्णय बेमाने हैं, यह टैरिफ केवल 10 अरब डॉलर अमेरिकी गुड्स पर ही लगेगा, क्योंकि इतना ही आयात है चीन में अमेरिका से। पर, अमेरिका को चीन 450 अरब डॉलर का माल निर्यात करता है। अतः, अमेरिका के 10 प्रतिशत टैरिफ बढ़ाने से चीन से निर्यात माल बहुत महंगा हो जायेगा।

यह टैरिफ वृद्धि, जो अमेरिका ने लगाई थी, वह एक महीने बाद लागू होगी और ट्रम्प ने कहा है, वह एक महीने में इन देशों का आचरण देखकर आगे क्या करना है, इसका निर्णय लेंगे।

अवसर बचा हुआ है, ताकि मुद्दों को हल

(शेष अंतिम पृष्ठ पर)

एल एण्ड टी, बी.ई.एल. व सीमैस के शेयर के दाम बढ़ेंगे, केन्द्रीय बजट 2025 के बाद?

वित्त मंत्री द्वारा इन्फ्रास्ट्रक्चर (सड़क, रेलवे व शहरी यातायात) पर भारी बजट एलोकेशन करने से, कैपिटल गुड्स, डिफेंस व इलेक्ट्रॉनिक्स के क्षेत्र में काम करने वाली कंपनियों को अपना भविष्य उज्ज्वल नज़र आ रहा है

-सुकुमार साह-

-राष्ट्रदूत दिल्ली ब्यूरो-

नई दिल्ली, 4 फरवरी। हाल ही में प्रस्तुत 2025 के केन्द्रीय बजट ने भारत के सतत आर्थिक विकास का रोड मैप प्रस्तुत किया है जिसमें कुछ प्रमुख क्षेत्रों के फलने-फूलने के लिए अनुकूल माहौल दिया गया है। उम्मीद है कि विभिन्न उद्योगों के प्रमुख स्टॉक्स सरकार के सुधारों, प्रोत्साहनों और इन्फ्रास्ट्रक्चर, हरित ऊर्जा व डिजिटल बदलाव सार्वजनिक खर्च में वृद्धि से उत्पन्न रणनीतिक परिवर्तनों के साथ बजट के बाद के आर्थिक परिदृश्यों में आगे बढ़ेंगे।

बजट का इन्फ्रास्ट्रक्चर (बुनियादी ढांचे) के विकास पर जोर, जिसमें सड़कें, रेलमार्ग और शहरी परिवहन शामिल हैं, निर्माण और इंजीनियरिंग क्षेत्रों की कंपनियों के लिए एक प्रमुख

सीमेंट, स्टील में कारोबार करने वाली कम्पनियां, जैसे अल्ट्राटेक सीमेंट व टाटा स्टील के शेयर्स के लिये भी शुभ दिनों का आगमन संभव है।

एचडीएफसी बैंक, आईसीआईसीआई बैंक व स्टेट बैंक ऑफ इंडिया सुखद स्थिति में रहेंगे, क्योंकि वे डिजिटल फाइनेंशियल इन्फ्रास्ट्रक्चर में डील करने वाली कम्पनियों को व्यापार के लिये और अधिक व आसानी से वित्तीय पूंजी उपलब्ध कराने का इरादा जता रहे हैं।

लाभ है। प्रमुख स्टॉक्स जैसे लार्सन एंड टुब्रो (एल एण्ड टी) को अवसरों का फायदा मिल सकता है।

एल एण्ड टी के सीईओ एस.एन. सुब्रमण्यन ने कहा, "इन्फ्रास्ट्रक्चर को जो प्रोत्साहन दिया गया है वह हमें विकास के अवसर प्रदान करेगा। हमें विश्वास है कि इससे हमारे मुख्य

इंजीनियरिंग और निर्माण सेवाओं की मांग में वृद्धि होगी।"

बजट का "मेक इन इंडिया" पर जोर और घरेलू उत्पादन को बढ़ावा देने के लिए प्रोत्साहन, कैपिटल गुड्स, रक्षा और इलेक्ट्रॉनिक्स जैसे क्षेत्रों की कंपनियों के लिए शुभ संकेत हैं। भारत (शेष अंतिम पृष्ठ पर)

गोगामेडी हत्याकांड की महिला आरोपी को जमानत नहीं

जयपुर, 4 फरवरी। एनआईए मामले की विशेष अदालत ने सुखदेव सिंह गोगामेडी हत्याकांड में शामिल शूटर को शरण देने और उसकी देखरेख के आरोप में जेल में बंद महिला आरोपी पूजा सैनी की द्वितीय जमानत याचिका को खारिज कर दिया है। पीठासीन अधिकारी रेखा भार्गव ने कहा कि केस की परिस्थितियों में कोई बदलाव नहीं

गत 10 अक्टूबर को आरोपी पूजा सैनी की पहली जमानत अर्जी खारिज हुई थी।

हुआ है। ऐसे में घटना की गंभीरता को देखते हुए आरोपी को जमानत का लाभ नहीं दिया जा सकता। आरोपी पूजा की गत 10 अक्टूबर को पहली जमानत अर्जी खारिज हुई थी।

गौरतलब है कि पांच दिसंबर, 2023 को रोहित और नितिन ने श्याम नगर थाना इलाके में घर में चुसकर सुखदेव सिंह गोगामेडी की गोली मारकर हत्या कर दी थी। इस दौरान वहां मौजूद नवीन शेखावत की भी गोली लगने से मौत हो गई थी। घटना को लेकर पुलिस ने दोनों शूटरों सहित पांच अन्य (शेष अंतिम पृष्ठ पर)

वातावरण में बढ़ता प्रदूषण व यमुना का "दूषित" पानी अंत में कोई मुद्दा नहीं बना दिल्ली के चुनाव में

जैसे-जैसे मतदान का दिन नज़दीक आने लगा, ये मुद्दे राजनीतिज्ञों के भाषणों से नदारद से हो गए

-जाल खंबाता-

-राष्ट्रदूत दिल्ली ब्यूरो-

नई दिल्ली, 4 फरवरी। दिल्ली विधानसभा चुनावों के प्रचार की समाप्ति से कुछ दिन पहले, दो मुद्दे चर्चा में थे- हरियाणा की फैक्ट्रियों का बिषैला औद्योगिक कचरा जो यमुना नदी में डाला जा रहा है, जबकि यमुना पहले ही प्रदूषित है तथा दूसरा ज्वलंत मुद्दा था कि दिल्ली की हवा की गुणवत्ता दिन पर दिन खराब होती जा रही है। तीन दिन तक ये दोनों मुद्दे तीखी बहस के केन्द्र में बने रहे और उसके बाद ये दोनों मुद्दे चर्चा से गायब हो गये, मानो ये मुद्दे इतने गंभीर नहीं थे कि दिल्ली के मतदाता इनके आधार पर वोट डालने का निर्णय लें।

सात जनवरी, जिस दिन चुनाव आयोजन दिल्ली के चुनावों का कार्यक्रम घोषित किया था, उसी दिन ही सेंटर फॉर साइंस एंड एनवायरनमेंट (सीएसई) ने एक रिपोर्ट जारी की थी, जिसमें दिल्ली में खराब होती जा रही हवा की गुणवत्ता

मुख्य मुद्दा रह गया कौन कितनी "रेवड़ी" बांटने का वादा कर रहा है।

दिल्ली की आबादी का 40 प्रतिशत हिस्सा अनाधिकृत रूप से अतिक्रमण करके बनाई गई बस्तियों में रहता है, जिसके लिये पानी, बिजली, राशन ही मुख्य मुद्दा हैं और आप द्वारा इन क्षेत्रों में दी गई "सुविधाओं" के कारण यह आप का परमानेंट वोट बैंक है। शौला दीक्षित के समय यह कांग्रेस का वोट बैंक हुआ करता था, पर, गत 15 साल से ये आप के वफादार वोटर हैं। पर, क्या वर्तमान चुनाव में भी वे आप के साथ ही रहेंगे?

के कारण जनता के स्वास्थ्य को लेकर गहरी चिन्ता व्यक्त की गई थी। रिपोर्ट में कहा गया था कि पीएम 2.5 या इससे अधिक कन्सन्ट्रेशन वाला एयर क्वालिटी लेवल खतरनाक माना जाता है। रिपोर्ट में आगे यह भी बताया गया था कि गत वर्ष अक्टूबर से दिसम्बर के बीच, मॉनिटरिंग स्टेशनों पर पॉल्यूशन लेवल में 26 प्रतिशत की खतरनाक वृद्धि

रिकॉर्ड की गई थी। लेकिन पिछले सप्ताह संसद में पेश किये गये केन्द्रीय बजट में दिल्ली को प्रदूषण मुक्त बनाने के लिये तो कोई विशेष बजट प्रावधान किये गये और न इस मुद्दे से निबटने के लिये वचनबद्धता जैसी कोई चीज ही नज़र आई।

दिल्ली में चुनाव प्रचार सोमवार को समाप्त हो गया और 5 फरवरी को मतदान हो जायेगा, लेकिन दिल्ली का एयर क्वालिटी इन्डैक्स (एयूआई) 355 के खतरनाक स्तर पर पहुँच गया। स्मॉग और प्रदूषण से आसमान ढूंक गया है तथा भविष्यवाणियों और भी ज्यादा खराब हालात की ओर संकेत कर रही हैं। पिछले कुछ दिनों में, अस्पतालों में आँखों में जलन और श्वास लेने में दिक्कत की शिकायत करने वाले मरीज बढ़े हैं।

आम आदमी पार्टी तथा भारतीय जनता पार्टी के बीच चन्द रोज इस विषय को लेकर आरोप-प्रत्यारोप का दौर चला था। इस बीच, कांग्रेस ने राहुल गांधी ने अपनी अंतिम चुनावी रैलियों में इस बिन्दु को लेकर केजरीवाल सरकार पर निरन्तर प्रहार किये तथा शहर के धूल-धक्कड़ तथा प्रदूषित हवा में साँस लेने में कठिनाई पर फोकस किया। प्रधानमंत्री नरेन्द्र मोदी भी जनता की सहानुभूति प्राप्त करने के इस अवसर पर चूके नहीं, उन्होंने केजरीवाल से सार्वजनिक रूप से पूछ ही (शेष अंतिम पृष्ठ पर)

मतदान हो जायेगा, लेकिन दिल्ली का एयर क्वालिटी इन्डैक्स (एयूआई) 355 के खतरनाक स्तर पर पहुँच गया। स्मॉग और प्रदूषण से आसमान ढूंक गया है तथा भविष्यवाणियों और भी ज्यादा खराब हालात की ओर संकेत कर रही हैं। पिछले कुछ दिनों में, अस्पतालों में आँखों में जलन और श्वास लेने में दिक्कत की शिकायत करने वाले मरीज बढ़े हैं।

आम आदमी पार्टी तथा भारतीय जनता पार्टी के बीच चन्द रोज इस विषय को लेकर आरोप-प्रत्यारोप का दौर चला था। इस बीच, कांग्रेस ने राहुल गांधी ने अपनी अंतिम चुनावी रैलियों में इस बिन्दु को लेकर केजरीवाल सरकार पर निरन्तर प्रहार किये तथा शहर के धूल-धक्कड़ तथा प्रदूषित हवा में साँस लेने में कठिनाई पर फोकस किया। प्रधानमंत्री नरेन्द्र मोदी भी जनता की सहानुभूति प्राप्त करने के इस अवसर पर चूके नहीं, उन्होंने केजरीवाल से सार्वजनिक रूप से पूछ ही (शेष अंतिम पृष्ठ पर)

नाबालिग से दुष्कर्म करने वाले को आजीवन कारावास की सजा

जयपुर, 4 फरवरी। पाँक्सो मामलों की विशेष अदालत, क्रम-2 महानगर प्रथम, ने 11 साल की नाबालिग से दुष्कर्म करने वाले अभियुक्त रूप सिंह बैरवा को आजीवन कारावास की सजा सुनाई है। इसके साथ ही, अदालत ने अभियुक्त पर 51 हजार रूपए का जुर्माना भी लगाया है। अदालत ने, जानकारी

चार दिन बाद रिपोर्ट दर्ज करने पर शिप्रा पथ के तत्कालीन थानाधिकारी को नोटिस जारी।

मिलने के बाद चार दिन तक रिपोर्ट दर्ज नहीं करने पर शिप्रापथ थाने के तत्कालीन थानाधिकारी को नोटिस जारी कर पूछा है कि क्यों न इस मामले में उनके खिलाफ अलग से मुकदमा शुरू किया जाए। पीठासीन अधिकारी तिरुपति कुमार गुप्ता ने अपने आदेश में कहा कि अभियुक्त की आन्तराधिक मानसिकता इस बात से (शेष अंतिम पृष्ठ पर)

205 अवैध प्रवासी भारतीयों को अमेरिका ने डिपोर्ट किया

वाशिंगटन, 04 फरवरी। अमेरिका के नये राष्ट्रपति डॉनल्ड ट्रंप के अवैध प्रवासियों के खिलाफ सख्त सामूहिक निर्वासन अभियान के तहत एक अमेरिकी सैन्य सी-17 विमान 205 अवैध प्रवासी भारतीयों को लेकर भारत

अमेरिका का सैन्य विमान सी-17 इन भारतीयों को लेकर भारत आ रहा है और सूत्रों के अनुसार विमान अमृतसर में उतर सकता है।

के लिए रवाना हो गया है। इन सभी की पहचान के बाद डिपोर्ट किया गया है। सूत्रों के अनुसार विमान अमृतसर में लैंड करेगा। पश्चिमी मीडिया की ओर से जारी एक रिपोर्ट में एक अमेरिकी अधिकारी के हवाले से मंगलवार को यह जानकारी दी गयी। (शेष अंतिम पृष्ठ पर)

विचार बिन्दु

तर्क से किसी निष्कर्ष पर नहीं पहुँचा जा सकता। मूर्ख लोग तर्क करते हैं, जबकि बुद्धिमान विचार करते हैं। -श्री परमहंस योगानंद

सांसदों व विधायकों पर खर्च की समीक्षा का समय

जिस देश के प्रधानमंत्री खुद मानते हैं कि इस देश के 80 प्रतिशत लोग गरीब हैं, वहाँ के निर्वाचित सांसदों और विधायकों पर सरकार राजकोष से कितना खर्च करती है यह जानकर किसी को भी हैरानी हो सकती है। जहाँ गरीबों को सरकार की तरफ से राशन और वित्तीय सहायता देनी पड़ रही हो, वहाँ सांसद और विधानसभाओं के लिए निर्वाचित प्रतिनिधियों पर होने वाला विराट खर्च आंखें फटी रख देने वाला है। देश में प्रति व्यक्ति आय और संसद तथा विधानसभाओं के सदस्यों की प्रतिव्यक्ति आय के बीच जो अंतर है वह संविधान में निहित समानता की बात की छिल्ली उड़ता है। एक समाचार एजेंसी ने अपनी खबर में बताया है कि नये केन्द्रीय बजट में कुल 788 सदस्यों वाली संसद (543 लोकसभा सदस्य और 245 राज्य सभा सदस्य) पर खर्च करने के लिए 11 हजार 316 करोड़ रुपये रखे गये हैं। बजट में लोकसभा को 903 करोड़ रुपये और राज्यसभा को 413 करोड़ रुपये आवंटित किए गए हैं। इससे पहले यह खबर भी आई थी कि देश की संसद पर ढाई लाख रुपये प्रति मिनट खर्च होते हैं। सांसदों पर होने वाले खर्च में राज्य की विधानसभाओं तथा उनके निर्वाचित सदस्यों पर होने वाला खर्च जोड़ दें तो वह अरबों रुपयों का बैठेगा। जिस देश की बड़ी आबादी दो जून रोटी की व्यवस्था करने में मुश्किलों का सामना करती हो, वहाँ उस आबादी के प्रतिनिधियों पर इतना खर्च किया जाना किसी को परेशान नहीं करता। जन प्रतिनिधि, जो कभी गरीब की सेवा के लिए राजनीति में सक्रिय होते थे, अब पेशेवर हो चले हैं और कॉर्पोरेट जगत के प्रमुखों जैसी सुविधाएं भोगने लगे हैं। उनको क्या मिलेगा इसका निर्धारण हम भारत के लोग नहीं करते। निर्वाचित प्रतिनिधि खुद ही अपने वेतन, भत्तों तथा अन्य सुविधाओं को बढ़ाने का समय-समय पर निर्धारण करते हैं। भारत के नागरिकों के लिए कानून बनाने वाले खुद अपने वेतन-भत्ते की राशि निर्धारित करते हैं और ऐसे विधेयकानून-फानन में पास हो जाते हैं। सरकारी कर्मचारियों के मामलों में, सरकार समय-समय पर स्वतंत्र वेतन आयोगों का गठन करती है ताकि उनके वेतन ढाँचे की समीक्षा की जा सके और उसमें बदलाव की सिफारिश की जा सके। मगर सांसदों और विधायकों को मिलने वाले वेतन भत्तों और अन्य सुविधाओं की कभी समीक्षा नहीं होती। ऑस्ट्रेलिया और ब्रिटेन सहित कुछ देशों को सांसदों के भुगतान को तय करने के लिए स्वतंत्र प्राधिकरण की व्यवस्था है ताकि हितों का टकराव पैदा न हो।

अधिकतर मतदाताओं को तो यह भी पता नहीं होगा कि वर्तमान में एक सांसद को एक लाख रुपये प्रति माह मूल वेतन मिलता है। जब संसद चल रही होती है या उसकी समितियों की बैठकें होती हैं तब भोजन और आश्रय के लिए उसे दो हजार रुपये प्रति दिन अलग से मिलता है। उसे अपने कर्मचारी रखने के लिए 60 हजार रुपये प्रति माह तथा अपने निर्वाचन क्षेत्र में कार्यालय में चाय, पानी, बिजली के खर्च के लिए 70 हजार रुपये मासिक मिलते हैं। सांसद को दिल्ली में किराया मुक्त घर मिलता है, यदि नहीं तो रहने के लिए 2 लाख रुपये मासिक मिलते हैं। उनके स्वयं के लिए और उनके परिवार के लिए नि:शुल्क स्वास्थ्य सेवा के अलावा स्वयं और परिवार के लिए प्रति वर्ष देश के अंदर की 34 वायुयान व रेल यात्रा की सुविधा भी नि:शुल्क मिलती है। यदि वे अपने निर्वाचन क्षेत्र में जाते हैं तो उन्हें उसके लिए भी प्रथम श्रेणी का किराया मिलता है और यदि वाहन का प्रयोग करते हैं तो ईंधन भत्ता मिलता है। प्रत्येक सांसद को प्रति वर्ष 1.5 लाख कॉल, तथा तेज इंटरनेट की सेवा का खर्च सरकार उठाती है। प्रति वर्ष 50,000 यूनिट नि:शुल्क बिजली तथा 4,000 लीटर पानी भी नि:शुल्क मिलता है। यदि सांसद पांच वर्ष तक सेवा करते हैं, तो उन्हें आजीवन 25,000 मासिक पेंशन तथा सांसद बनने के प्रत्येक अतिरिक्त वर्ष के लिए, आजीवन 2,000 अतिरिक्त पेंशन मिलते हैं। एक मोटे अनुमान के अनुसार भारत के सांसदों और विधायकों पर प्रति वर्ष 15 अरब 65 करोड़ 60 लाख रुपये खर्च होते हैं। ये तो सिर्फ इनके मूल वेतन और भत्तों की बात हुई। इनके आवास, रहने, खाने, यात्रा भत्ता, इलाज, विदेशी सैर सपाटा आदि का का खर्च भी लगभग इतना ही बन जाता है। बताते हैं कि इस तरह विधायकों और सांसदों पर राजकोष से लगभग 30 अरब रुपये खर्च होते हैं। इनकी सुरक्षा के लिए तैनात सुरक्षाकर्मियों के वेतन को भी जोड़ लें तो एक अन्य अनुमान के अनुसार कुल मिला कर हर वर्ष निर्वाचित नेताओं पर कम से कम 100 अरब रुपया खर्च होता होगा। यदि यह अनुमान गलत है तो इस पर कोई अकादमिक आर्थिक अध्ययन करा लिया जाए। यह तब हो सकता है जब यहां के नागरिक जागरूक हो जाएं। मगर उसके लिए शिक्षण कहाँ है? वर्तमान में अलग-अलग विचारधाराओं की जितनी भी राजनैतिक पार्टियाँ हैं उनके एजेंडे में जन शिक्षण का काम हाशिये पर भी नहीं है। नेताओं की डिजिटल मीडिया पर टिप्पणियों को ही सभी ने जन शिक्षण मान लिया है। ऐसे खर्चों के खिलाफ आम जन में उद्देलन है मगर समाचार माध्यमों में उसकी अधिव्यक्ति नज़र नहीं

आती। जन भावनाओं को कोई नोटिस ही नहीं करता। देश के गणतंत्रिक संविधान में बहुमत से निर्वाचित प्रतिनिधियों द्वारा सरकार चलाने की व्यवस्था है। निर्वाचित प्रतिनिधि सदनों में बैठ कर कानून बनाते हैं और शासन पर निगाह रखते हैं ताकि शासन संविधान सम्मत काम करे तथा जन आकांक्षाओं के अनुरूप चले। उच्च संवैधानिक सदनों पर जब राजकोष का इतना अधिक पैसा खर्च किया जाता हो तब इन सदनों के सदस्यों के काम का ऑडिट कौन करे? कहा जा सकता है कि लोकतंत्र में यह ऑडिट या परीक्षा मतदाता प्रत्येक पांच साल में एक बार करता है जब वह वोट देने मतदान केंद्र पर जाता है। क्या सच में मतदाता अपने प्रतिनिधि के काम का ऑडिट करता है या वह प्रचार की राजनीति की आंधी में बह कर वोटिंग मशीन का बटन दबा कर फिर से जीवन की तकलीफें झेलने को लौट आता है? इस सवाल का जवाब सभी को पता है। यह भी सभी जानते हैं कि चुनावों में यह मुद्दा कभी नहीं बनता कि निर्वाचित प्रतिनिधि ने अपना दायित्व सदन में या बाहर ठीक से निभाया या नहीं। मतदाता अपने प्रतिनिधि से यह भी नहीं पूछते कि हमने आपको सदन में हमारी बात रखने के लिए भेजा था, वहाँ आपने शांतिपूर्वक गंभीरता से चर्चा में भाग लेने के बजाय हुड़डंग क्यों किया? क्यों सदन में अपनी बात तर्कपूर्ण तरीके से रखने के बजाय आप सदन से उठ कर बार-बार बाहर चले गये। उच्च अध्ययन के हमारे संस्थान जो विभिन्न क्षेत्रों में उत्पादकता का हिसाब लगाने के लिए अध्ययन करवाते हैं, वे कभी हमारे निर्वाचित प्रतिनिधियों की उत्पादकता का अध्ययन नहीं कराते। कोई पूछ सकता है कि सांसदों और विधायकों की उत्पादकता कैसे मापें? उसका पैमाना क्या हो? खेत की उत्पादकता, मजदूर की उत्पादकता, बिजली उत्पादन संयंत्र की उत्पादकता मापने के पैमाने तो हैं लेकिन निर्वाचित प्रतिनिधियों की उत्पादकता के पैमाने क्या हों उसके लिए अर्थशास्त्रियों या समाजशास्त्रियों ने कभी नहीं सोचा और न ही इस तरह का कोई अध्ययन हाथ में लिया। इन संवैधानिक संस्थानों पर जितना खर्च किया जा रहा है वह कितना अनुकूल है। सांसद या विधायक जितना पैसा और सुविधाएं पाते हैं उसके अनुरूप क्या वे काम करते हैं, या अपने या अपनों के हितों में व्यस्त रहते हैं? सांसदों और विधायकों की प्रति व्यक्ति सकल आय और देश के नागरिकों की प्रति व्यक्ति आय के बीच कितना बड़ा अंतर है इस पर कोई अर्थशास्त्रियों ने पेपर नहीं लिख कर यह नहीं बताया कि जितना पैसा उन पर खर्च किया जाता है उन पैसों की खर्च में निर्वाचित प्रतिनिधियों की संवैधानिक संस्थाएं वापस क्या देती हैं? सदनों में बड़ी-बड़ी डींगें, पूरे न होने वाले आश्वासनों, एक-दूसरे को नीचा दिखाने के प्रयास, बहस के नाम पर झगड़ों के अलावा वहाँ क्या होता है? संविधान सभा में जब सदस्यों के लिए वेतन भत्ते तय करने का मुद्दा आया था और उसके लिए संविधान में यह प्रावधान करने का प्रस्ताव आया कि सांसदों के वेतन का समय-समय पर निर्धारण करने का काम संसद में कानून के जरिए होगा। इसका अर्थ था अपने वेतन का निर्धारण खुद सांसद ही करेंगे। तब इसे वांछनीय नहीं बताया जाने वाला सदस्य भी संविधान सभा में था। हालांकि अंततः सभी इस प्रारूप से सहमत हो गये। लेकिन संविधान निर्माताओं ने यह कल्पना नहीं की थी कि अपने को लोकसेवक कहने वाले किसी दिन सीमाहीन सुविधाएं पाने के लिए इतने लालायित रहेंगे। इसलिए यह समय आ गया है कि इन प्रतिनिधियों पर किये जाने वाले खर्च की समीक्षा की जाए। यह भी कि निर्वाचित प्रतिनिधि इन सदनों में बैठ कर अपना संवैधानिक तथा मतदाता के भरोसे को निभाने का दायित्व कितना निभाते हैं उसका ब्यौरा मतदाताओं को सार्वजनिक रूप से दिया जाए लिया जाए। उनके वेतन भत्ते बढ़ाने का फैसला खुद उनसे लेकर जनमत-संग्रह से लिया जाए। ऐसे तर्क देने वाले भी हैं कि ऐसे सवाल उठाना संवैधानिक संस्थाओं को कमजोर करना होगा। संवैधानिक संस्थाओं के कामकाज पर सवाल उठाना उन्हें कमजोर करना नहीं है, बल्कि उन परिस्थितियों को ठीक करना होता है जो इतने बरसों बाद भी राज्य व्यवस्था को सामंती व्यवहार से बाहर नहीं होने दे रही है जिसमें सांसद व विधायक खुद को सामंत और नागरिकों को अपनी प्रजा मानने लगे हैं।

-अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)

अंतर की ऊर्जा के संधान से जुड़ा है 'सूर्य नमस्कार'



डॉ. अरुणा व्यास

सूर्य सप्तमी पर इस बार देश भर में सूर्य नमस्कार से जुड़े आयोजन हुए। यह कोई नई बात नहीं है, सूर्य सप्तमी सूर्य के अवतरण का, अभिनंदन का ही पूर्व है। इस दिन ही क्यों, सूर्य को तो हम प्रतिदिन ही नमस्कार करते हैं। पर इसके बहाने भारतीय योग की महान परम्परा के अंतर्गत इससे जुड़े सामूहिक आयोजन महत्वपूर्ण हैं। नई पीढ़ी को स्वस्थ तन के साथ स्वस्थ मन के लिए प्रेरित करने से जुड़ा सूर्य नमस्कार योग

का महत्वपूर्ण आसन है। सूर्य सप्तमी भी कहा गया है। पौराणिक कथाओं में आता है कि ऋषि कश्यप और उनकी पत्नी अदिति के गर्भ से माघ मास के शुक्ल पक्ष की सप्तमी पर ही सूर्य का जन्म हुआ। इसी आलोक में हमारे यहाँ सूर्य नमस्कार को योग की महान परम्परा से जोड़ा गया। योग की इस परम्परा में भगवान सूर्य का अभिनंदन करते हुए इसके तहत मनुष्य द्वारा अपने भीतर की ऊर्जा का संधान करने पर जोर दिया गया है। इसमें बारह योग मुद्राएँ या आसन शामिल हैं जो सूर्य के चक्रों को दर्शाते हैं। सूर्य नमस्कार के साथ सूर्य नमस्कार मंत्रों का जाप भी होता है। प्रमुख मंत्र है—ओम सूर्याय नमः। अर्थात् हे सूर्य, हम आपको नमस्कार करते हैं।

धरती पर जीवन के संरक्षण के प्रति आपके प्रति कृतज्ञता है। यह जो भाव है, इसी से आनंद, सकारात्मकता और खुशी को अनुभूति होती है। कृतज्ञता

जिबन का आनंद पूर्व है। जो व्यक्ति कितना कृतज्ञ होगा, उतना ही सदा उल्लसित भी अनुभूत करता है। हम प्रकृति से कितना कुछ निरंतर पाते हैं, यदि उसके प्रति उतना ही देने का भाव रहे तो जीवन में कितनी ही व्यस्तता रहे, तन और मन स्वस्थ रह सकता है। सूर्य नमस्कार इसी दृष्टि से सूर्य के प्रति कृतज्ञता के बहाने नकारात्मक भावों से हमें दूर करने वाला योगासन है। मैंने निरंतर इसे किया है और यह पाया है कि इससे हमारे आस-पास सकारात्मक तरंगों का प्रवाह होता है।

असीमित ऊर्जा इससे मिलती है जिससे पूरा दिन खुशनुमा हो उठता है। कितना ही कार्य करें, उसे करने का बोझ मन में नहीं रहता। भारतीय योग परम्परा की शुरुआत सूर्य नमस्कार आसन से ही होती है। यह शरीर को वार्मअप यानी गर्म करता है और आगे के आसनो के लिए तैयार करता है। पारंपरिक रूपों में, सूर्य नमस्कार में 12 आसन होते हैं। सुविधानुसार यह कम और ज्यादा भी

हो सकते हैं। सूर्य नमस्कार के बारे में जब भी मन में विचार आता है, मुझे हनुमान जी की याद आती है। वाल्मीकि रामायण में हनुमान को सागर पार कर लंका पहुंचने के लिए जामवंत उनकी शक्तियों का स्मरण कराते हैं। पर जामवंत शक्ति का स्मरण तो करा देते हैं परन्तु विशाल समुद्र में छलांग लगाना कोई आसान काम थोड़े ही था। हनुमान इस समय में सूर्य नमस्कार करते हैं। सूर्य से ऊर्जा के लिए प्रार्थना करते हैं। हनुमान द्वारा सागर पार करने के लिए छलांग लगाने की मुद्रा क्या है? सूर्य नमस्कार का आसन ही तो है। एक बार मैं नहीं, अग्रास्य करने पर अतुलित बल इस सूर्य आसन से मिल जाता है। असंभव कार्य भी संभव हो जाता है। हनुमान के अतुलित बलधामा बनने में सूर्य नमस्कार की क्रिया जुड़ी हुई है।

महर्षि पतंजलि के अष्टांग योग के अनुसार सूर्य नमस्कार से केवल शारीरिक व्यायाम ही नहीं होता है।

-डॉ. अरुणा व्यास, स्वतंत्र टिप्पणीकार

क्या इस बजट सत्र में राजस्थानी भाषा को राजभाषा का आधिकारिक दर्जा मिलेगा



राजेन्द्र जोशी

राजस्थानी भाषा को आधिकारिक भाषा का दर्जा न मिलने के बाद भी उसका अस्तित्व समाप्त होने की स्थिति नहीं रहेगी। यूनैस्को की रिपोर्ट के मुताबिक वर्ष 2019 के बाद हर साल दुनिया से करीब 9 भाषाओं का अस्तित्व खत्म हो रहा है। भाषा का खत्म होना मतलब कि उसकी संस्कृति, सोच और परिवेशबोध भी मर जाता है। अगर हम इसका अर्थ देखें तो

आबू में भारतीय प्रौढ़ शिक्षा संघ के 65वें अधिवेशन में शिरकत करने गया था। जब हम माउंट आबू की नक्की झील में नौकायन कर रहे थे तो मेरे साथ तमिलनाडु के दो युवा प्रोफेसर भी थे। जो जीवनपर्यंत शिक्षा विभाग में कार्यरत हैं।

लखनऊ के शिक्षाविद डॉ. मदन सिंह भी साथ थे। वह दोनों युवा साथी अंग्रेजी बोले चले जा रहे थे। और हम हिंदी में बोल रहे थे। बातचीत में जब हमने उनसे कहा कि आप हिंदी क्यों नहीं बोलेंगे। संकोच के साथ एक साथी ने कहा कि हम हिंदी नहीं बोल सकते। क्योंकि तमिलनाडु में भाषा राजनैतिक मुद्दा है। तमिलनाडु में स्थानीय भाषा के इतर अन्य भाषा बोलने पर पाबंदी है। उन्होंने बताया कि वर्षों से भाषा राजनैतिक मुद्दा बना हुआ है। अपनी भाषा के प्रति इतना दुलार देखकर मेरा मन खुद से सवाल करने लगा कि हमारे राजनेताओं में भाषा के प्रति इतना दुलार और प्रतिबद्धता क्यों नहीं है।

राजस्थान में राजस्थानी भाषा को मान्यता दिलाने के लिए सर्वेव साहित्यकार ही अपने स्तर पर आंदोलन करते रहे। लेकिन जब मैं पिछले अखबार देख रहा था तो मुझे ध्यान आया कि हमारे राजनेता जब शासन में नहीं होते हैं तब राजस्थानी भाषा को मान्यता दिलाने की बात करते हैं, ऐसा ही एक उदाहरण मैं प्रस्तुत करता हूँ। वर्तमान उपमुख्यमंत्री एच 2023 की राजसमंद सांसद आदरणीय दीया कुमारी जी ने दैनिक समाचार पत्र में 24 जनवरी 2023 को खुद एक आलेख लिखा था—“बजट सत्र में राजस्थानी भाषा को मिले आधिकारिक दर्जा”। शीर्षक से उन्होंने मांग की थी कि राजस्थान के अगले बजट सत्र में राजस्थानी को राजभाषा का दर्जा दिलाने के लिए सरकार को प्रस्ताव पेश करना चाहिए। वह मुझे लगा कि अब आलेख महीने राजस्थान में बजट पेश होने वाला है और यह बजट खुद दीया कुमारी पेश करेगी।

जो मांग उन्होंने उठाई थी, अब यह बजट पेश करने की जिम्मेदारी खुद

उनकी है, तो क्या दीया कुमारी राजस्थान में राजस्थानी को राजभाषा बनाने के लिए बजट सत्र में प्रस्ताव रखेगी।

राजस्थानी भाषा राजस्थान की सांस्कृतिक पहचान भी है, आज के दौर में राजस्थानी को किनारे नहीं किया जा सकता। राजस्थान विशेष की संस्कृति गायब नहीं हो सकती। राजस्थानी भाषा, साहित्य एवं संस्कृति का बोलबाला देश में और देश के बाहर भी अस्तित्व में है। राजस्थानी संस्कृति और राजस्थानी भाषा की बात तो हमारे प्रधानमंत्री जी जब भी चुनावी मीटिंग में राजस्थान आते हैं तो शुरुआत राजस्थानी भाषा से करते हैं।

हालांकि राजस्थानी के अस्तित्व पर संकट नहीं है। राजस्थानी का अपना शब्दकोष, अपनी व्याकरण और समृद्ध साहित्य मौजूद है। राजस्थानी देश की सबसे समृद्ध भाषाओं में से एक है। राजस्थानी भाषा को राज की मान्यता नहीं है। जिसे अब मान्यता दी जा सकती है, समय अनुकूल कहा जा सकता है।

-राजेन्द्र जोशी, शिक्षाविद-साहित्यकार

शुभांकर के निर्देशन में फ्रांस में चल रहा देश की कलात्मक विरासत का जश्न

लखनऊ/नई दिल्ली। शुभांकर प्रकाश भारती (संचालन निदेशक) के निर्देशन में फ्रांस में देश की कलात्मक

सुल्तानपुर निवासी शुभांकर प्रकाश भारती (संचालन निदेशक) की अगुवाई वाले इस कार्यक्रम का उद्देश्य



शुभांकर प्रकाश भारती की प्रदर्शनी फ्रांस के पेरिस में प्रतिष्ठित 193 आर्ट गैलरी आयोजित की जा रही है।

- कार्यक्रम का उद्देश्य भारत की समृद्ध और विविध कलात्मक विरासत का जश्न मनाना है
- भारत के शुभांकर प्रकाश कला क्षेत्र में वैश्विक स्तर के प्रतिष्ठित आर्ट संस्थान के निदेशक ऑपरेशन हैं
- प्रदर्शनी में पारंपरिक पेंटिंग, समकालीन कृतियाँ और मिश्रित मीडिया कृतियाँ सहित विभिन्न प्रकार की कलाएं प्रदर्शित होंगी

विरासत का जश्न चल रहा है। एक फरवरी से आगामी 22 मार्च तक चलने वाली यह प्रदर्शनी पेरिस में प्रतिष्ठित 193 आर्ट गैलरी में आयोजित की जा रही है। फ्रांस स्थित दुनिया के महान शहर पेरिस में भारतीय कलाकारों की कृतियों को प्रदर्शित करने वाली एक कला प्रदर्शनी आयोजित हो रही है। प्रदर्शनी के लिए उत्तर प्रदेश के

भारत की समृद्ध और विविध कलात्मक विरासत का जश्न मनाना है, जिसमें देश की जीवंत संस्कृति और इतिहास को दर्शाने वाली शानदार कलाकृतियों का संग्रह एक साथ लाया जाएगा। प्रदर्शनी में पारंपरिक पेंटिंग, समकालीन कृतियाँ और मिश्रित मीडिया कृतियाँ सहित विभिन्न प्रकार की कलाएं प्रदर्शित की जाएंगी। आगंतुकों को भारतीय कलाकारों की अनूठी शैलियों और

सांस्कृतिक आदान-प्रदान को बढ़ावा देने की अपनी प्रतिबद्धता के लिए जानी जाने वाली 193 आर्ट गैलरी इस प्रदर्शनी के लिए एकदम सही जगह है। शुभांकर प्रकाश ने बताया कि पेरिस

के केंद्र में स्थित, गैलरी कला प्रेमियों और संग्रहकर्ताओं को भारतीय कला की सुंदरता और गहराई की सराहना करने के लिए एक परफेक्ट और स्वागत योग्य स्थान प्रदान करती है।

विदेश में भारत की अगुवाई कर रहे टॉपर शुभांकर प्रकाश :- जेएनपी नवोदय विद्यालय सुल्तानपुर से शुभांकर ने बारहवीं कक्षा तक टॉप किया था। बनारस हिन्दू विश्वविद्यालय में तीसरी रैंक हासिल की थी। इसी क्रम में शुभांकर ने प्रवेश के लिए शक्ति निकेतन चुना। फिर वहाँ से अपनी प्रतिभा के दम पर स्कॉलरशिप पर फ्रांस चले गए। जहाँ आगे की पढ़ाई की और अब वहाँ की प्रतिष्ठित आर्ट गैलरी में डायरेक्टर ऑफ ऑपरेशन हैं। शुभांकर के भाई रविंद्र प्रकाश बनारस हिन्दू विश्वविद्यालय के रिसर्च स्कॉलर हैं। उत्तर प्रदेश के सुल्तानपुर जनपद के भारतीय साहित्य के प्रसारक और व्यवसायी राजेश कुमार के एक बेटे और दो बेटों में से एक शुभांकर प्रकाश भारती है।

राशिफल बुधवार 5 फरवरी, 2025



पंडित अनिल शर्मा

माघ मास, शुक्ल पक्ष, अष्टमी तिथि, बुधवार, विक्रम संवत् 2081, भर्षणी नक्षत्र रात्रि 8:33 तक, शुक्ल योग रात्रि 9:19 तक, विष्टि करण दिन 1:33 तक, चन्द्रमा आज रात्रि 2:16 से वृष राशि में संचार करेगा। ग्रह स्थिति: सूर्य-मकर, चन्द्रमा-मेघ, मंगल-मिथुन, बुध-मकर, गुरु-वृष, शुक-मीन, शनि-कुम्भ, राहु-मीन, केतु-कन्या राशि में। आज सर्वांग सिद्धि योग रात्रि 8:33 से सूर्योदय तक है। रवियोग रात्रि 8:33 से आरम्भ होगा। आज ज्वालामुखी योग रात्रि 8:33 से रात्रि 12:36 तक है। आज भद्रा दिन 1:33 तक रहेगी। आज भीमाष्टमी, दुर्गाष्टमी, बुधाष्टमी है। श्रेष्ठ चौजड़िया: लाभ-अमृत सूर्योदय से 9:57 तक, शुभ 11:19 से 12:41 तक, चर 3:14 से 4:46 तक, लाभ 4:46 से सूर्यास्त तक। राहूकाल: 12:00 से 1:30 तक। सूर्योदय 7:14, सूर्यास्त 6:07

मेघ
व्यावसायिक कार्यों पर ध्यान देना ठीक रहेगा। व्यावसायिक कार्यों में प्रतिष्ठि होगी। व्यावसायिक आय में वृद्धि होगी। मानसिक तनाव से राहत मिलेगी। मनोबल-आत्मविश्वास बढ़ेगा।

वृष
आज मित्रों/रिश्तेदारों से अनावश्यक वाद-विवाद हो सकते हैं। आज समय अमंगल कार्यों में खराब हो सकता है। घर-गृहस्थी के खर्चों में वृद्धि होगी।

मिथुन
आर्थिक वित्तिय स्थिति ठीक रहेगी। आय में वृद्धि होगी। अटका हुआ धन प्राप्त होगा। व्यावसायिक यात्रा संभव है। आज धार्मिक कार्यों में भाग ले सकते हैं।

कर्क
व्यावसायिक कार्यों में आ रही अड़चनें दूर होने लगेगी। व्यावसायिक कार्य शीघ्रता/सुगमता से बनने लगेगी। आर्थिक मामलों में सकारात्मक आश्वासन प्राप्त होगा।

सिंह
नवीन कार्यों में आ रही अड़चनें दूर होने लगेगी। अटके हुए कार्य बनने लगेगी। महत्वपूर्ण कार्यों के संबंध में सकारात्मक आश्वासन प्राप्त होगा। घर-परिवार में सुख-सुविधाएं बढ़ेंगी।

कन्या
चन्द्रमा अष्टम भाव में शुभ बड़ेगी। नवीन कार्यों को टालना ठीक रहेगा। यात्रा में दुर्घटना का भय है। आज आवश्यक कार्यों में विलम्ब हो सकता है।

तुला
परिवार में आपसी सहयोग-समन्वय बना रहेगा। परिवार में धार्मिक कार्य सम्पन्न हो सकते हैं। व्यावसायिक संपर्क बनेंगे। व्यावसायिक वार्ता सफल रहेगी।

वृश्चिक
व्यावसायिक कार्यों को प्राथमिकता से करने का प्रयास करें। व्यावसायिक वार्ता सफल रहेगी। आर्थिक मामलों में परिचितों से सहयोग मिल सकता है।

धनु
व्यावसायिक कार्यों से संबंधित आर्थिक समस्या का समाधान हो सकता है। अटका हुआ धन प्राप्त होगा। घर-परिवार में सुख-सुविधाएं बढ़ेंगी।

मकर
घर-परिवार में सुख-सुविधाएं बढ़ेंगी। परिवार में महत्वपूर्ण कार्य सम्पन्न हो सकते हैं। आज परिवार में अतिथियों का आगमन बना रहेगा। व्यावसायिक वार्ता के लिए दिन अच्छा रहेगा।

कुंभ
व्यावसायिक कार्यों के संबंध में उचित सोच-विचार हो सकता है। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी। परिवार में उत्सव जैसा माहौल रहेगा।

मीन
व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। व्यावसायिक योजना का क्रियान्वयन होगा। आर्थिक मामलों में संतुलन बना रहेगा।

सार-समाचार विद्यापीठ में बसंतोत्सव का आयोजन



उदयपुर, (कासं)। जनार्दन राय नागर राजस्थान विद्यापीठ में बसंत पंचमी का उत्सव बड़े हर्षोल्लास के साथ मनाया। कुलपति कर्नल प्रो एएसएस सारंगदेवतो कुलप्रमुख भंवर लाल गुर्जर द्वारा मां सरस्वती माता की पूजा अर्चना कर आरती की गई। कुलपति प्रोफेसर सारंग दिवस में बसंत पंचमी मनाने का उद्देश्य और महत्व बताते हुए कहा कि हर वर्ष माघ महीने में युक्त पक्ष की पांचवी तिथि को बसंत पंचमी मनाई जाती है। यह दिन विद्या की देवी मां सरस्वती जन्मोत्सव के रूप में पूजा अर्चना के लिए समर्पित होता है। उन्होंने कहा कि जब ब्रह्माजी ने देवी सरस्वती को प्रकट किया, तो वसंत ऋतु का आगमन हुआ। इसलिए, बसंत पंचमी को देवी सरस्वती के प्राकटय दिवस के रूप में भी मान्यता है। बसंत पंचमी का त्योहार ज्ञान, विद्या और कला के महत्व को दर्शाता है इस अवसर पर कुल प्रमुख भंवर लाल गुर्जर ने सभी को बसंत पंचमी की शुभकामना देते हुए कहा कि बसंत पंचमी के दिन सुबह ब्रह्म मुहूर्त में स्नान करने के बाद पीले वस्त्र धारण करना शुभ होता है। पूजा के दौरान पीले फूल और पीले मिष्ठान का भोग मां को प्रसन्न करता है। इस अवसर पर डॉ सरोज गण, डॉ राजेंद्र सिंह डॉक्टर बलिदान जैन डॉक्टर अमी राठीड डॉ रचना राठीर डॉक्टर सुनीता मौर्य डॉक्टर अर्पणा श्रीवास्तव डॉक्टर एजाज हुसैन डॉक्टर रोहित कुमावत डॉक्टर सुभाष महेंद्र वर्मा डॉक्टर तिलकेश अमित डॉक्टर रेखा कुमावत के साथ छात्र छात्राएं उपस्थित रहे।

छाया चौबीसा मिला माणक अलंकरण
डूंगरपुर, (निस्)। डूंगरपुर की छाया चौबीसा को केंद्रीय संस्कृति एवं पर्यटन मंत्री गजेंद्रसिंह शेखावत ने जयपुर में माणक अलंकरण प्रदान कर सम्मानित किया है। जयपुर स्थित मिनी ऑडिटोरियम राजस्थान इंटरनेशनल सेंटर में आयोजित माणक अलंकरण समारोह एवं ए वन टीवी न्यूज चैनल 2024 के माणक अलंकरण प्रदान किए गए। इनमें जयसंपर्ककर्मी श्रेणी का विशिष्ट पुरस्कार सहायक निदेशक जनसंपर्क विभाग डूंगरपुर की श्रीमती छाया चौबीसा को प्रदान किया गया। समारोह के मुख्य अतिथि केंद्रीय संस्कृति एवं पर्यटन मंत्री गजेंद्रसिंह शेखावत, अध्यक्ष हरिदेव जोशी प्रचारित विधिविद्यालय की कुलपति प्रोफेसर सुधी राजीव, विशिष्ट अतिथि विधानसभा में नेता प्रतिपक्ष श्री टीकाराम जुली, सिविल लाइंस विधायक गोपाल शर्मा, वरिष्ठ साहित्यकार एवं विद्वान अनुवादक पद्मश्री श्री सी पी देवल एवं श्री पदम मेहता ने श्रीमती चौबीसा को सम्मान स्वरूप समृति चिन्ह, प्रशस्ति पत्र, प्रोत्साहन राशि, श्रीफल, माला, कलम, शॉल प्रदान किया। इस अवसर पर राजनीतिक विश्लेषक और ए वन टीवी न्यूज चैनल हेड श्री अनिल लोधा, राजस्थानी भाषा के विख्यात साहित्यकार श्री नंद भारद्वाज, वरिष्ठ लेखक एवं पत्रकार फारूक आफरीदी, सेवानिवृत्त अतिरिक्त निदेशक श्री गोपेन्द्र भट्ट, सेवानिवृत्त अतिरिक्त निदेशक श्री अरुण जोशी, संयुक्त निदेशक जनसंपर्क मनमोहन दर्श सहित बडी संख्या में साहित्यकार, पत्रकार, गणमान्य नागरिक एवं मीडियाकर्मी मौजूद रहे।

पेड़ से गिरने से युवक की मौत

डूंगरपुर, (निस्)। जिले के बिछीवाड़ा थाना क्षेत्र के लांबा भाटडा गांव में मंगलवार को एक युवक को पेड़ से गिरने से मौत हो गई। पशुओं के लिए खाखरे के पेड़ से पते तोड़ते समय नीचे गिरने से युवक दायल हो गया था। परिजन उसे अस्पताल लेकर पहुंचे, जहां इलाज के दौरान उसकी मौत हो गई। प्राप्त जानकारी के अनुसार लांबा भाटडा निवासी धनजी कोटेड अपने घर के पास पहाड़ी पर पशुओं के लिए खाखरे के पेड़ से पते तोड़ रहा था। इसी दौरान वह अचानक पेड़ से नीचे गिर गया और गंभीर रूप से घायल हो गया। मौके पर मौजूद अन्य चरवाहों ने तुरंत परिजनों को सूचना दी। परिजन घायल धनजी को पहले बिछीवाड़ा अस्पताल और फिर रेफर करने पर डूंगरपुर जिला अस्पताल ले गए। लेकिन इलाज के दौरान उसने दम तोड़ दिया। बिछीवाड़ा थाने के हेड कॉनि. शिवलाल के अनुसार पुलिस ने शव का पोस्टमॉर्टम करवाने के बाद परिजनों को सौंप दिया है। पुलिस ने मामला दर्ज कर जांच शुरू कर दी है।

गीली लकड़ी से भरे दो ट्रक पकड़े

डूंगरपुर, (निस्)। सीमलवाडा वन विभाग ने राजस्थान-गुजरात बॉर्डर पर कार्यावाही करते हुए अवैध लकड़ी तस्करी का भंडाफोड़ किया है। पूनावाडा बॉर्डर के पास वन विभाग की टीम ने गीली लकड़ियों से भरे दो ट्रक जब्त कर ड्राइवर्स को हिरासत में ले लिया है। सीमलवाडा के क्षेत्रीय वन अधिकारी नरेश निनामा के नेतृत्व में उपवन संरक्षक और सहायक वन संरक्षक के निदेश पर पूनावाडा कुंआ सड़क पर नाकाबंदी की गई थी। इस दौरान तिरपाल से डेढ़ दो सैरिध ट्रक गुजरात की ओर जाते हुए दिखाई दिए। जांच में दोनों ट्रकों में नीम, बबूल, सुरैल और अदुसा रीस प्रजातियों की इमारती और जलाऊ लकड़ियां बरामद हुईं। पकड़ाई में ड्राइवर्स ने बताया कि एक ट्रक में पाडवा और दूसरे में भेडआ क्षेत्र से लकड़ियां भरी गई थी। ड्राइवर्स के पास लकड़ी परिवहन के आवश्यक दस्तावेज नहीं मिले, जिसके बाद वन विभाग ने दोनों वाहनों को जब्त कर राजे का कार्यालय ले जाया। वन विभाग को इस कार्यवाही से क्षेत्र में अवैध लकड़ी तस्करी के खिलाफ सख्त संदेश गया है।

नकदी हड़पी, मामला दर्ज

उदयपुर, (कासं)। सुखर थाना पुलिस ने आरोपी के खिलाफ माल खरीद कर पीडित को धुगतान नहीं कर लाखों की नकदी हड़पने का प्रकरण दर्ज किया। पुलिस से प्राप्त जानकारी के अनुसार पीडित अंकुश मालपानी पुत्र राधेश्याम मालपानी ऑपरेटर मैरिसेस आरआर इंडस्ट्रीयल आर्ची रेड्डीएस अपार्टमेंट ने कल्पेश भाई डाईभाई पटेल निवासी अहमदाबाद के खिलाफ प्रकरण दर्ज कराया। जिसमें पीडित ने बताया कि मैं कोंपर सल्फेट बेचने का कारो करता हूँ। करीब तीन चार वर्ष से आरोपी मुझसे माल खरीद रहा है। विश्वास होने पर गत दिनों आरोपी ने मुझे अन्य कंपनी को माल दिलवाया तथा उसके पेटे 14 लाख रुपये स्वयं ने प्राप्त कर मुझे नहीं दिए। इसका पता चलने पर पडताल की तो आरोपी द्वारा कुल 20 लाख रुपये नकदी हड़पने की जानकारी सामने आई। इस मामले में पुलिस ने प्रकरण दर्ज कर जांच शुरू की।

नीम हकीम को जेल भेजा

उदयपुर, (कासं)। साधरा थाना पुलिस ने नीम हकीम को गिरफ्तार कर जेल भिजवाया। पुलिस से प्राप्त जानकारी के अनुसार डॉ. अंकित पुरोहित पुत्र गोपाल लाल निवासी मेडिकल अधिकारी सीएचसी पदरडा साधरा ने पुलिस थाने में टी के बाबा उर्फ मापोसा कुमार पत्रु मुकुन्दबाला निवासी पिछम बंगाल हॉल तरपाल के खिलाफ प्रकरण दर्ज कराया। जिसमें उसने बताया आरोपी अवैध तरीके से एलोपैथी दवाओं का उपयोग कर आम जन का उपचार कर उनके स्वास्थ्य के साथ खिलवाड़ कर रहा है। मामले में साधरा थाना हेडकांस्टेबल यशवन्तसिंह ने आरोपी नीम हकीम टीके बाला उर्फ मापोसा कुमार को गिरफ्तार कर न्यायालय में पेश किया। जहां से उसे जेल भेज दिया गया।

अज्ञात युवक का शव मिला

उदयपुर, (कासं)। शहर के प्रतापनगर थाना क्षेत्र में अज्ञात युवक का शव लहुलुहान हालत में मिला। पुलिस से प्राप्त जानकारी के अनुसार प्रतापनगर थाना क्षेत्र नाकोडा नगर में मंगलवार को एक युवक का लहुलुहान हालत में शव पड़ा होने की सूचना मिली। इस पर पुलिस उप अधीक्षक छगन पुरोहित, प्रतापनगर थानाधिकारी राजेन्द्रसिंह मय जापना मौके पर पहुंचे। जहां 40 वर्षीय युवक का शव लहुलुहान हालत में पड़ा मिला। जिसके सिर, चेहरे व शरीर पर धार दार चोट के निशान पाए गए। जिसकी शिनाख्ती नहीं हो पाई। इस पर पुलिस ने मौके से मृतक का शव उठा एमबी आईकेव्हालय मोचरी में रखवाया। पुलिस ने मामले में हत्या का मामला मानते हुए मृतक की शिनाख्ती की एवं आरोपियों की तलाश के संबंध में पडताल शुरू की।


'फार्मर रजिस्ट्री से ही किसानों को मिलेगा योजनाओं का लाभ'

उदयपुर, (कासं)। किसानों को केंद्र व राज्य सरकार की योजनाओं का सुगमता पूर्वक लाभ पहुंचाने की मंशा से मुख्यमंत्री भजनलाल शर्मा के निर्देशन में 5 फरवरी से प्रदेश भर में एग्रीस्ट्रिक योजना के तहत फार्मर रजिस्ट्री अभियान प्रारंभ होगा। इसके तहत हर ग्राम पंचायत मुख्यालय पर शिविर आयोजित कर किसानों की फार्मर रजिस्ट्री करते हुए उन्हें 11 डिजिट की विशेष आईडी जारी की जाएगी। उदयपुर जिले में अभियान के सफल क्रियान्वयन के लिए जिला

■ **योजनाओं का लाभ पहुंचाने अधिक से अधिक किसानों की हो फार्मर रजिस्ट्री : जिला कलक्टर**

कलेक्टर नमित मेहता ने मंगलवार को वीसी के माध्यम से अधिकारियों की बैठक लेकर आवश्यक दिशा-निर्देश दिए।

कलक्टर परिसर स्थित डिओआईटी वीसी कक्ष में आयोजित बैठक में अभियान से जुड़े विभागों के अधिकारी उपस्थित रहे। साथ ही जिले के सम्पन्न उपखंड अधिकारी, विकास अधिकारी एवं तहसीलदार भी वीसी के माध्यम से जुड़े। जिला कलक्टर मेहता ने जिले में विभिन्न पंचायत मुख्यालयों पर बुधवार से आयोजित कर रहे फार्मर रजिस्ट्री शिविरों के संबंध में दिशा-निर्देश देते हुए कहा कि शिविरों में ज्यादा



फार्मर रजिस्ट्री अभियान को लेकर अधिकारियों की बैठक लेते जिला कलक्टर नमित मेहता।

से ज्यादा किसानों की डिजिटल फार्मर आईडी बनाने हेतु स्थानीय किसानों को प्रेरित करें। ई-केवाईसी ऑपरेटर की मैपिंग शीघ्र पूरी करें, विभिन्न तहसीलों में शिविरों से सम्बंधित नियंत्रण कक्षों को सुचारू करें।

जिला कलेक्टर नमित मेहता ने कहा कि फार्मर रजिस्ट्री के माध्यम से ही भविष्य में किसानों को संबंधित विभिन्न योजनाओं का लाभ मिलेगा, ऐसे में अधिक से अधिक किसानों की डिजिटल आईडी शिविरों के माध्यम से बनवाना सुनिश्चित करें। मेहता ने कहा कि किसान सम्पन्न निधि के पत्र किसानों के अलावा अन्य किसानों की

भी फार्मर रजिस्ट्री आईडी बनानी है। वीसी में मेहता ने ग्राम पंचायतों के पुनर्गठन कार्यों की समीक्षा करते हुए कहा कि 8 फरवरी तक पुनर्गठन संबंधित प्रस्ताव आवश्यक रूप से भिजवाने, जनप्रतिनिधियों एवं आमजन सहित सभी हितधारकों के सुझाव स्वीकार करने के निर्देश दिए। कलेक्टर मेहता ने विभिन्न उपखंडों के खाद्य सुरक्षा आवेदन के लंबित प्रकरणों की समीक्षा करते हुए शीघ्र निस्तारण के निर्देश दिए।

उन्होंने कहा कि सबसे पहले पूर्व के प्राण आवेदनों पर आवश्यक कार्रवाई करें तथा आमजन को ज्यादा

से ज्यादा राहत प्रदान करें। बैठक में एडीएम प्रशासन दीपेंद्र सिंह राठीड, जिला परिषद सीईओरिया डाबी, प्रशिधु आईएसएस माधव भारद्वाज, सोनिका कुमारी, शुभम अशोक, कार्यवाहक सीएमएचओ रागिनी अग्रवाल, संयुक्त निदेशक कृषि (विस्तार) सुधीर वर्मा सहित सहकारिता, पशुपालन, सूचना एवं प्रौद्योगिकी विभाग तथा वीसी के माध्यम से जिले के उपखंड अधिकारी, तहसीलदार, खण्ड विकास अधिकारी आदि मौजूद रहे। अभियान के प्रथम चरण में जिले की सभी तहसीलों की चयनित दो-दो ग्राम पंचायत मुख्यालयों पर 5 से 7 फरवरी तक शिविर होंगे।

महासम्मेलन 18 से 20 अप्रैल तक

उदयपुर, (कासं)। पॅसिफिक डेन्टल कॉलेज एवं हॉस्पिटल, देवारी, उदयपुर एवं एशियन हेड एण्ड नेक केंसर फाउन्डेशन एवं कम्पस केंसर अस्पताल के संयुक्त तत्वाधान में दूसरी अंतर्राष्ट्रीय कांफ्रेंस डेन्टल ऑन्कोलोजी एवं रिसर्च कांफ्रेंस 18 से 20 अप्रैल तक पॅसिफिक डेन्टल कॉलेज, देवारी में आयोजित की जायेगी जिसमें देश और दुनिया से 200 से 300 दंत चिकित्सक एवं मुँह कैंसर स्पेशलिस्ट भाग लेंगे। कांफ्रेंस का मुख्य विषय मुख कैंसर जागरूकता, बचाव एवं रोकथाम के तरीके, इलाज की नवीनतम तकनीकें, बायोप्सी के विभिन्न तरीकों पर गहन मंथन में विभिन्न दंत चिकित्सक अपने विचार व्यक्त करेंगे। इस सम्मेलन के माध्यम से देश और दुनिया के दंत चिकित्सकों को मुख के कैंसर के बिचाव, जल्दी निदान एवं औरल रीहैबिलिटेशन के लिए शशकृत जाया जायेगा। मंगलवार 4 फरवरी को विश्व कैंसर दिवस के मौके पर इस कांफ्रेंस के पोस्टर का विमोचन किया गया जिसमें पॅसिफिक डेन्टल कॉलेज एवं हॉस्पिटल के प्रिंसिपल डॉ. भगवानदास राय, डॉ. मोहित पाल सिंह (वाईएस प्रिंसिपल), डॉ. हिमांशु गुप्ता (ओरल सर्जरी विभागाध्यक्ष) आदि मौजूद थे।

माय ऑफिस-क्लीन ऑफिस अभियान में जिला परिषद रहा अव्वल

राजसमंद, (निस्)। जिला कलक्टर बालमुकुंद असावा के निर्देशन में शुरू किए गए माय ऑफिस-क्लीन ऑफिस अभियान अंतर्गत जिला परिषद राजसमंद को जिला मुख्यालय स्थित सबसे स्वच्छ और सुंदर राजकीय कार्यालय घोषित किया गया है।

इस अवसर पर जिला परिषद सीईओ बृजमोहन बैरवा ने कहा है कि यह उपलब्धि एक टीम प्रयास का परिणाम है, जिसमें प्रत्येक कार्मिक की सक्रिय भागीदारी और जिला परिषद की सफाई रणनीतियों का महत्वपूर्ण योगदान रहा है। माय ऑफिस-क्लीन ऑफिस अभियान के तहत जिला कलक्टर के निर्देशन में गठित दल द्वारा जिला मुख्यालय स्थित राजकीय कार्यालयों का निरीक्षण कर स्वच्छता का आकलन किया गया था जिसमें अलावा निर्यात विभाग के दौरेन डस्टिंग, फर्श की सफाई, कूड़े का निपटान और टॉयलेट्स की सफाई पर ध्यान दिया गया। कार्मिकों द्वारा भी पूर्ण सहयोग प्रदान किया जाता है।

सीईओ बृजमोहन बैरवा को पहल से जिला परिषद जिले का पहला पूर्ण रूप प्लास्टिक मुक्त परिसर भी बना है। उनके द्वारा कार्यालय परिसर में

प्लास्टिक के उपयोग को पूरी तरह से प्रतिबंधित किया गया है। बैठकों और अन्य आयोजनों में भी प्लास्टिक को बोटलों के बजाय स्टील, ग्लास और मिट्टी की बोटलों उपयोग में ली जा रही है। प्लास्टिक फ्राइल करार भी नहीं खरीदने के निर्देश दिए गए हैं।

सीईओ और सीईओ द्वारा नियमित रूप से सभी कर्मचारियों को स्वच्छता के लिए प्रेरित किया जाता है। सीईओ डॉ सुमन अजमेरा के साथ एक समर्पित टीम लगाई गई है, जो नियमित रूप से कार्यालय की सफाई व्यवस्था को निगरानी करती है। उन्होंने कर्मचारियों को प्रेरित किया है कि वे अपने कार्यस्थल को स्वच्छ और व्यवस्थित रखें। प्रत्येक शाखा के शाखा प्रभारी को स्वच्छता प्रभारी नियुक्त किया गया है, जो अपनी शाखा की सफाई की गुणवत्ता की निगरानी करते हैं। कार्यालय परिसर में एक सुंदर गार्डन स्थित है जिसे भी बहुत ही अच्छे तरीके से मेंटेन किया हुआ है। यहां पौधों को पानी देना, उन्हें सजाना और सूखी पत्तियों को हटाना पौधों की देखभाल और वृक्षारोपण पर भी विशेष ध्यान दिया गया है, ताकि वातावरण स्वच्छ और हरित रहे।

प्लास्टिक के उपयोग को पूरी तरह से प्रतिबंधित किया गया है। बैठकों और अन्य आयोजनों में भी प्लास्टिक को बोटलों के बजाय स्टील, ग्लास और मिट्टी की बोटलों उपयोग में ली जा रही है। प्लास्टिक फ्राइल करार भी नहीं खरीदने के निर्देश दिए गए हैं।

सीईओ और सीईओ द्वारा नियमित रूप से सभी कर्मचारियों को स्वच्छता के लिए प्रेरित किया जाता है। सीईओ डॉ सुमन अजमेरा के साथ एक समर्पित टीम लगाई गई है, जो नियमित रूप से कार्यालय की सफाई व्यवस्था को निगरानी करती है। उन्होंने कर्मचारियों को प्रेरित किया है कि वे अपने कार्यस्थल को स्वच्छ और व्यवस्थित रखें। प्रत्येक शाखा के शाखा प्रभारी को स्वच्छता प्रभारी नियुक्त किया गया है, जो अपनी शाखा की सफाई की गुणवत्ता की निगरानी करते हैं। कार्यालय परिसर में एक सुंदर गार्डन स्थित है जिसे भी बहुत ही अच्छे तरीके से मेंटेन किया हुआ है। यहां पौधों को पानी देना, उन्हें सजाना और सूखी पत्तियों को हटाना पौधों की देखभाल और वृक्षारोपण पर भी विशेष ध्यान दिया गया है, ताकि वातावरण स्वच्छ और हरित रहे।

अपहरण करवाने वाला गिरफ्तार

उदयपुर, (कासं)। एक करोड़ की फिरोती के लिए भूमि व्यापारी का हिस्ट्रीशटर ईमरान कुंजड़ा के जरिये अपहरण करवाने वाले को पुलिस ने गिरफ्तार किया है।

शहर के सविना थाना पुलिस ने एक करोड़ की वस्तुओं के लिए भूमि व्यवसायी का शहर के कुख्यात हिस्ट्रीशटर ईमरान कुंजड़ा के जरिये अपहरण करवाने के

मामले में साजिशकर्ता मो. युसुफ उर्फ कालु भाई एमडी पुत्र छोटू खां निवासी राजा कॉलोनी मैंन रोड मुर्शिदनगर हिरणमगरी सेक्टर 12 को गिरफ्तार किया। प्रकरण के अनुसार सविना पुलिस थाने के प्रकरण संख्या 588/24 अपहरण एवं फिरोती के मामला दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक

उमेश ओझा, पुलिस उप अधीक्षक छगनपुरोहित के सुपरवजन में सविना थानाधिकारी अजयसिंह राव के नेतृत्व में गठित दल ने कुख्यात हिस्ट्रीशटर ईमरान हुसैन उर्फ ईमरान कुंजड़ा पुत्र मो. युसुफ कुंजड़ा निवासी कुंजरवाड़ी धानमण्डी हाल राजा कॉलोनी मल्लातलाई अम्बामाता को गिरफ्तार कर पांच दिन का रिमाण्ड लिया था।

एक पकड़ा

बांसवाड़ा, (निस्)। खमेरा थाना पुलिस ने एकडीपीएस एक्ट में जांचित आरोपी को गिरफ्तार किया है। थानाधिकारी रमेशचंद्र सेन ने बताया कि जांचित अपराधियों की धरपकड़ के लिये चलाये जा रहे विशेष अभियान के तहत जिला पुलिस अधीक्षक हर्षवर्धन अठावाला, एएसपी राजेश भारद्वाज एवं घाटोल वृत्ताधिकारी महेन्द्र कुमार के निर्देशन में थाना स्तर पर टीम गठित की।

वर्तमान विधानसभा सत्र में अधिकांश कार्य हो रहा पेपरलेस : देवनानी

उदयपुर, (कासं)। तकनीकी एवं प्रौद्योगिकी के नवाचारों के माध्यम से राजस्थान विधानसभा को देश की एक श्रेष्ठ विधानसभा बनाने के प्रयास किए जा रहे हैं। वर्तमान में जारी विधानसभा सत्र के दौरान इन नवाचारों का सकारात्मक असर देखने को मिला है। अगले सत्र से विधानसभा के कामकाज पूरी तरह पेपर लेस कर दिए जाएंगे। यह बात राज्य विधानसभा अध्यक्ष वासुदेव

■ **उदयपुर आए देवनानी ने मीडिया के साथ साझा किए नवाचारों के अनुभव**



पत्रकारों से मुखातिब होते विधानसभा अध्यक्ष वासुदेव देवनानी।

प्रयास किये जा रहे हैं कि सभी सदस्य ऑनलाइन कार्यप्रणाली में प्रवीण हो जाए एवं पूर्ण सदन पेपरलेस तरीके से चलने लगे। अभी तक की प्रगति को देखते हुए अगले सत्र में विधानसभा के कार्य शत प्रतिशत पेपरलेस हो जाने की उम्मीद है। सर्किट हाउस में पूर्व उप महापौर पारस सिंघवी, समाजसेवी मांगीलाल जोशी, गजपाल सिंह, पुष्कर तेली सहित कई गणमान्य लोगों ने विधानसभाध्यक्ष का स्वागत किया। देवनानी ने कहा कि पेपरलेस व्यवस्था से सदस्यों को काफी सुविधा हो रही है

एवं समय की बचत हो रही है। सदस्यों को अपने प्रश्नों के ऑनलाइन उत्तर मिल जाने से वे सीधे ही पूरक प्रश्न कर रहे हैं इससे विधानसभा की उत्पादकता में वृद्धि हो रही है। देवनानी ने कहा कि इस बात के पूरे प्रयास किया जा रहे हैं कि विधानसभा सदस्यों द्वारा पटल पर रखे गए सभी प्रश्नों के उत्तर समय पर मिल सकें। उच्चाधिकारियों को इस पर अवगत कराने के परचात पूर्ववर्ती विधानसभाओं के अनुत्तरित पांच हजार प्रश्नों में से अब सिर्फ़ बाह्र सौ प्रश्नों

के उत्तर आना बाकी रह गए हैं। पिछले बजट में पटल पर रखे गए दस हजार में से नौ हजार दो सौ पचास प्रश्नों के उत्तर प्राप्त हुए जो कि लगभग 92 प्रतिशत हैं। देवनानी ने कहा कि विधानसभा अपनी परंपरा नियम एवं सिद्धांतों से चलेंगी। इसके सुचारू संचालन के लिए सत्र से पूर्व सर्वदलीय बैठक के परिणाम भी सकारात्मक प्राप्त हुए हैं। उन्होंने कहा कि नियमों के तहत सभी सदस्यों को अपनी बात रखने का अधिकार है। सदन में अनुशासन बनाए रखना अति महत्वपूर्ण है।

सार-समाचार अपहरण का इनामी आरोपी गिरफ्तार

बांसवाड़ा, (निस्)। अरथुना थाना पुलिस ने दो साल से फरार जिला स्तरीय जांचित टॉप टेन में शामिल इनामी अपहरण के आरोपी को गुजरात से आने पर गिरफ्तार किया। थानाधिकारी प्रकाशचंद्र ने बताया कि 3 अप्रैल 2023 को प्रार्थी कलु पारपी निवासी नयालाल थाना गढी ने रिपोर्ट दी कि दोपहर लगभग 3 बजे वह कुवालिया में विवाह समारोह से अपनी मंगेतर सीमा के साथ मोटरसाईकिल लेकर वापस आने घर नयागांव जाने निकला था। रास्ते में आंजना से पहले डामर रोड पर एक दुकान के पास कच्चे रास्ते पर बोलेरो जीप खड़ी थी जैसे ही वे उस बोलेरो के पास आये इतने में एक व्यक्ति उतरा व मुझे हाथ मारकर रोका मेरे रूकते ही बोलेरो के अन्दर से तीन व्यक्ति उतरकर आये व आते ही मेरी मंगेतर को पकड़कर ले जाने लगे। मैंने विरोध किया तो मेरे साथ लाठी-मुक्कों से मारपीट की गई मेरी मंगेतर सीमा का अपहरण कर बोलेरो जीप में डालकर लेकर भाग गये। यह घटना मैंने मेरे जिजाबी अशोक व मेरे भाई राजु को बताई तो दोनों मौके पर आये। हमने इधर-उधर पता किया तो मेरी मंगेतर सीमा को साल भर पूर्व संजय पुत्र सोमा सिंघाडा निवासी सिंघाडों का पारडा भगम कर ले गया था। इस कारण संजय व उसके 8-9 साथी सीमा को जबर्दस्ती अपहरण कर ले गये है। प्रार्थी ने बताया कि सीमा से उसका रिश्ता डेढ़ वर्ष पूर्व हुआ था तब से वे एक-दूसरे के घर आते-जाते रहते हैं। सीमा चार दिन पहले ही प्रार्थी के घर गेहूँ की फसल काटने के लिये आयी थी। सीमा के भाई चौकू की मोटरसाईकिल प्रार्थी के घर पर थी। उस मोटरसाईकिल पर वह विवाह समारोह में शामिल होने के लिये कुवालिया गये हुए थे और राह में यह हादसा हुआ। पुलिस ने भारतीय दंड संहिता की विभिन्न धाराओं में मामला दर्ज कर मामले में आरोपी संजय, जयन्तीलाल, कमलेश उर्फ मुकेश, मुकेश तालियाड, बदजी उर्फ बदामीलाल, भारता उर्फ भरत को गिरफ्तार कर न्यायालय में पेश किया।

धोखाधड़ी का मामला दर्ज

उदयपुर, (कासं)। शहर के बडगांव थाना पुलिस ने आरोपी के खिलाफ बेचो हुई जमीन दुबारा बेच कर पीडित के साथ धोखाधड़ी करने का प्रकरण दर्ज किया। पुलिस से प्राप्त जानकारी के अनुसार पीडित श्यामलाल माली पुत्र मोतीलाल माली निवासी साबलपुरा चंगेडी मालवी ने आरोपी सविना खेडा निवासी गोपाल चन्दानी व अन्य के खिलाफ प्रकरण दर्ज कराया। जिसमें उसने बताया कि मैंने 20 मार्च 23 को एक शांता नामक महिला का भूखण्ड आरोपी से भूखण्ड खरीदा था। उक्त भूखण्ड का नामांतरण खतवाने के लिए पटवार मंडल में संपर्क किया तो पटवारी ने उक्त भूखण्ड का पूर्व में किसी अन्य के नाम होने की जानकारी सामने आई। पुलिस ने प्रकरण दर्ज कर जांच शुरू की।

सूने मकान से चोरी

उदयपुर, (कासं)। शहर के सविना थानाक्षेत्र में स्थित सूने मकान का ताला तोड़ कर चोर सामान चुरा ले गए। पुलिस से प्राप्त जानकारी के अनुसार हिरणमगरी सेक्टर 11 सविना निवासी डॉ. बी एल शाह के सूने मकान का अज्ञात चोर 2 फरवरी रात में ताला तोड़ कर सामन व अन्य वस्तु चुरा ले गए। डॉ. बीएल शाह गत दिनों पत्नी का उपचार करने के लिए बाहर गए थे। इस दौरान मकान सूना था। सूचना मिलने पर संबंधी महेन्द्रसिंह चौधरी पुत्र फतहलाल निवासी महादेव कॉम्प्लेक्स शोभापुरा ने मौके पर पहुंच पुलिस को सूचना दी। प्रारंभिक पूछताछ में चांदी के सिक्के चोरी होने की जानकारी सामने आई है। मकान मालिक के आने पर ही चोरी गए माल की सूची मिल पाएगी। पुलिस ने प्रकरण दर्ज कर जांच शुरू की।

बजरी से भरे दो ट्रैक्टर ट्राली जब्त

कपासन, (निस्)। कपासन थान पुलिस ने गत रात्रि को अवैध रूप से गांव उमंड क्षेत्र में बजरी परिवहन करते हुए बजरी से भरा दो ट्रैक्टर ट्राली जब्त कर खनिज विभाग को कार्यवाही करने के लिए सूचित किया। कपासन पुलिस थाना सीआई रतन सिंह ने बताया कि थाना क्षेत्र के गांव उमंड क्षेत्र में गत रात्रि दो ट्रैक्टर ट्राली में बजरी परिवहन करने की पुलिस को सूचना मिलने पर पुलिस जाब्ता मौके पर पहुंचा। जहां बजरी से भरा दो ट्रैक्टर ट्राली को जब्त कर कपासन पुलिस थाना लाया गया। जिसकी सूचना खनिज विभाग को दी। सूचना पर खनिज विभाग के अधिकारी थाने में भी पहुंचे थे।

मोही में तीन दिवसीय शिविर आज से

राजसमंद, (निस्)। जिला मुख्यालय के समीपवर्ती मोही कस्बे में राम चौक चौराहे पर जिला प्रशासन की ओर से तीन दिवसीय आधार कार्ड से जमीन को जेतने के लिए शिविर का आयोजन बुधवार से शुरू होगा। इसकी तैयारी के लिए मंगलवार को राजसमंद तहसीलदार विजय कुमार रंगार, विकास अधिकारी महेश कुमार गण, उप सरपंच दिग्विजय सिंह भाटी, भू अभिलेख निरीक्षण कर्मर दान चारण, धनेश महेला, पटवारी कुदीप कुमार एवं ग्राम विकास अधिकारी निधि आचार्य, हीरालाल कुमावत, रमेशचंद्र टांक, सुरेशचंद्र पुंढिया आदि ने शिविर स्थल का निरीक्षण कर आवश्यक दिशा निर्देश दिए गए।

सड़क हादसे में स्कूली छात्रा की मौत

उदयपुर, (कासं)। जिले के बैकरीया थाना क्षेत्र में जीप ने स्कूली छात्रा को चपेट में ले लिया। हादसे में घायल छात्रा की उपचार के दौरान मौत हो गई। पुलिस से प्राप्त जानकारी के अनुसार बैकरीया थाना क्षेत्र तिलोई गांव निवासी झूमकु कुमारी (18) पुत्री रत्तापम की एमबी चिकित्सालय में उपचार के दौरान मौत हो गई। झूमकु मेरपुर स्थित राजकीय विद्यालय कक्षा ग्यारह की छात्रा थी। जो सोमवार सांय स्कूल से छुट्टी होने पर पैदल पैकल घर लौट रही थी। इसी दौरान जीप ने उसे चपेट में ले लिया था। हादसे में गंभीर घायल होने पर परिजनों ने उसे उपचार के लिए एमबी चिकित्सालय में भर्ती कराया। जहां उसकी मौत हो गई। सूचना मिलने पर हेडकांस्टेबल विजय ने मृतका का पोस्टमॉर्टम करवा शव परिजनों को सौंप दिया।

विवाहिता ने की आत्महत्या

उदयपुर, (कासं)। बैकरीया थाना क्षेत्र में विवाहिता ने विषाक्त वस्तु सेवन कर आत्महत्या कर ली। पुलिस से प्राप्त जानकारी के अनुसार कलिम मेरपुरा बैकरीया निवासी इन्द्राबाई (26) पत्नी श्रवण कुमार ने विषाक्त वस्तु का सेवन कर लिया। हादसे में अचेतहोने पर उसे परिजनों ने एमबी चिकित्सालय में उपचार के लिए भर्ती कराया। जहां उसकी मौत हो गई। सूचना मिलने पर हेडकांस्टेबल विजय ने पीहर पालसा बैकरीया से परिजनों को बुलवा कर उनकी मौजूदगी में मृतका का पोस्टमॉर्टम करवा शव परिजनों को सौंप दिया। पारिवारिक कलह के चलते आत्महत्या करने की जानकारी सामने आई है।

यूसीसीआई में सेमिनार कल

उदयपुर, (कासं)। उदयपुर चैम्बर ऑफ कॉमर्स एण्ड इण्डस्ट्री द्वारा उदयपुर इण्डस्ट्रीयल वेस्ट मैनेजमेंट एण्ड रिसर्च सेक्टर के संयुक्त तत्वाधान में गुर्वार, प्रातः 9.30 बजे यूसीसीआई भवन में ई.पी.आर.: स्ट्रेटोजेस फॉर वेस्ट मैनेजमेंट एण्ड प्रोड्यूसर्स अकाउन्टेब्लिटी विषय पर एक सेमिनार का आयोजन किया जा रहा है। सेमिनार में राजस्थान राज्य प्रदूषण नियंत्रण मण्डल के क्षेत्रीय अधिकारी शरद सक्सेना तथा सी.ई.ई., नई दिल्ली के निदेशक प्रभोजोत सोढी मुख्य वक्ता रहेंगे।यूसीसीआई के अध्यक्ष एम.एल. लुणावत ने बताया कि भारत सरकार के पर्यावरण, वन एवं जलवायु परिवर्तन मंत्रालय द्वारा अधिषिष्ट प्रबन्धन एवं पर्यावरण संरक्षण नियमों के तहत ई.पी.आर. की अनुपालना को अनिवार्य किया गया है। ई.पी.आर. इस अवधारणा पर आधारित है कि उत्पन्न अपशिष्ट के प्रबन्धन की प्राथमिक जिम्मेदारी उत्पाद के निर्माता की स्वयं की है। इन नियमों का उल्लंघन अथवा अनुपालना नहीं करने पर व्यवसाय पर जुर्माना लगाया और बिजनेस का संचालन बंद करना शामिल है।

सामूहिक विवाह के लिए कमेटीयाँ गठित

उदयपुर, (कासं)। नारायण सेवा संस्थान की ओर से 8-9 फरवरी को होने वाले 43वें निःशुल्क निम्न एवं दिव्यांग सामूहिक विवाह की तैयारियाँ जोरों पर हैं। संस्थान अध्यक्ष प्रशांत अग्रवाल की अध्यक्षता में मंगलवार को बैठक आयोजित हुई। उन्होंने बताया कि उदयपुर जिले सहित संस्थान की सभी शाखाओं द्वारा पूरा जोड़ें का सर्व कार्य पूरा हो चुका है। अभी तक 40 जोड़ों का डॉक्यूमेंट वेरिफिकेशन किया जा चुका है। कुछ जोड़ों का होना बाकी है। आज तैयारी मीटिंग में तलवे स्टेशन गेस्ट स्वागत, आवास व्यवस्था, सफाई, जल, सुरक्षा और यातायात व्यवस्था कमेटीयाँ का गठन कर संस्थान साधकों को जिम्मेदारियाँ सौंपी गईं। इस समारोह में देशभर से सैकड़ों दानीजनों के शामिल होने की सम्भावना है। पीले चावल देने की रस्म पूर्ण हो गई है।

भगवान श्री देवनारायण के गुणों को अपने जीवन में आत्मसात करें : दिया कुमारी

उपमुख्यमंत्री दिया कुमारी ने सर्वाहोत्र में भगवान श्री देवनारायण जी के 1113वें जन्म दिवस के अवसर पर आयोजित कार्यक्रम में शिरकत की

भीलवाड़ा, (निसं)। उपमुख्यमंत्री दिया कुमारी मंगलवार को भीलवाड़ा जिले के आसीद क्षेत्र के दौरे पर रही। उपमुख्यमंत्री ने सर्वाहोत्र में भगवान श्री देवनारायण जी के 1113वें जन्म दिवस के अवसर पर आयोजित कार्यक्रम में शिरकत की। उपमुख्यमंत्री ने देवनारायणजी के नंदर दर्शन के

■ उपमुख्यमंत्री ने प्रेमसागर सरोवर के सौंदर्यीकरण, लाइट डेकोरेशन के कार्य व देवनारायण आवासीय बालिका विद्यालय खोलने की घोषणा की



उपमुख्यमंत्री दिया कुमारी ने सर्वाहोत्र में भगवान श्री देवनारायण जी के दर्शन किये।

पश्चात मौजूद जनसमूह को संबोधित करते हुए कहा कि भगवान श्रीदेवनारायण ने समाज में फैली बुढ़ाई को समाप्त करने का कार्य किया। भगवान श्रीदेवनारायण ने सर्व समाज व सनातन की रक्षा हेतु विभिन्न कार्य किये। उन्होंने भगवान श्री देवनारायण के गुणों को जीवन में

आत्मसात करने को कहा। उपमुख्यमंत्री ने भगवान विष्णु के 6वें अवतार भगवान श्री देवनारायण जयंती के अवसर पर उपस्थित आमजन को बधाई एवं शुभकामनाएं दी।

कार्यक्रम में मौजूद जनप्रतिनिधि व आमजन की मांग पर उपमुख्यमंत्री

ने प्रेमसागर सरोवर के सौंदर्यीकरण व लाइट डेकोरेशन के कार्य व देवनारायण आवासीय बालिका विद्यालय खोलने की घोषणा की। उपमुख्यमंत्री ने कहा कि जल्द इन कार्यों को बजट घोषणा में शामिल कर आगे की कार्रवाई प्रारंभ की जाएगी। उन्होंने कहा कि केंद्र व राज्य सरकार

डबल इंजन के रूप में प्रदेश के हर वर्ग व हर क्षेत्र के विकास हेतु निरंतर कार्य कर रही है। इसी के तहत आगे भी बजट घोषणा में प्रत्येक वर्ग का विशेष ध्यान रखा जाएगा। इस अवसर पर गृहाराज्य मंत्री जवाहर सिंह बेहम ने संबोधित करते हुए कहा कि भगवान श्री

देवनारायणजी राजस्थान के एक लोक देवता, शासक और महान योद्धा थे। उन्होंने लोगों के दुःख व कष्टों का निवारण किया। देवनारायण जी ने अपने अनुयायियों को गायों की रक्षा का संदेश दिया।

देवनारायण बोर्ड के अध्यक्ष ओमप्रकाश भट्टाना, आसीद विधायक करते हुए कहा कि भगवान श्रीदेवनारायण जी ने जीवन में बुराईयों से लड़कर अच्छाइयों को जन्म दिया। उन्होंने कहा कि भारत भूमि पर जन्म लेना गर्व की बात है।


इस अवसर पर मांडल विधायक उदयलाल भट्टाना, आसीद विधायक जबर सिंह, पूर्व मंत्री कालुलाल गुर्जर ने देवनारायण जी के बारे में अपने विचार व्यक्त किये।

कार्यक्रम में पंजाब के पूर्व राज्यपाल वीपी सिंह, जनप्रतिनिधि प्रशांत मेवाड़ा, पूर्व विधायक रामलाल गुर्जर, गुलाबपुरा नगरपालिका के पूर्व अध्यक्ष बनाराज गुर्जर, जिला परिषद सदस्य नंदलाल गुर्जर, अतिरिक्त जिला कलेक्टर ओमप्रकाश मेहरा सहित वरिष्ठ जनप्रतिनिधि, अधिकारी व बड़ी संख्या में आमजन मौजूद रहे।

“हिट-एंड-रन” की घटना : एक और घायल की मौत

दूसरे घायल ललित ने भी उदयपुर में इलाज के दौरान दम तोड़ दिया

भीलवाड़ा, (निसं)। भीलवाड़ा में सामने आई “हिट-एंड-रन” की घटना के ज़िंदगी से लंबी जहोजहद के बाद आखिर दूसरे घायल ने भी उदयपुर में इलाज के दौरान दम तोड़ दिया। तेज रफ़्तार फॉरच्यूनर ने 28 जनवरी को ललित कोली और कृष्णा कोली को अपनी चपेट में ले लिया था। कृष्णा कोली ने गत दिनों इलाज के दौरान दम तोड़ दिया था, बीती रात को उदयपुर में इलाज के दौरान ललित भी ज़िंदगी से जंग हार गया।



मृतक ललित

सुभाषनगर थाना प्रभारी शिवराज गुर्जर ने बताया कि कुवाड़ा खान क्षेत्र स्थित रजिस्ट्रार ऑफिस के बाहर 28 जनवरी की देर शाम तेज रफ़्तार फॉरच्यूनर गाड़ी ने कुवाड़ा रोड़ निवासी कृष्णा कोली (14) पुत्र मुकेश कोली व ललित कोली (17)

पुत्र बाबूलाल कोली को अपनी चपेट में ले लिया था। हादसे में ये दोनों गंभीर रूप से घायल हो गये थे, जिन्हें निजी अस्पताल में भर्ती करवाया गया, जहां

से दो दिन पहले ललित को उदयपुर रफ़र कर दिया गया। वहीं कृष्णा ने शुक्रवार को शहर के एक निजी हॉस्पिटल में उपचार के दौरान दम तोड़ दिया था, जिसके बाद समाज के लोगो ने सांगानेरी गेट पर जाम लगा मुआवजे की मांग को लेकर करीब पांच घंटे तक हंगामा किया था। इस मामले में दूसरे घायल ललित की भी उदयपुर अस्पताल में इलाज के दौरान मौत हो गई। यह खबर जब कोली समाज को मिली तो शोक छा गया।

थाना प्रभारी गुर्जर का कहना है कि इस मामले में फॉरच्यूनर चालक शंकर गुर्जर को पहले ही गिरफ्तारी हो चुकी है। मृतक ललित के शव को भीलवाड़ा लाया गया, जहां पंचमुखी मोक्षधाम में उसका अंतिम संस्कार किया गया।

एसीबी ने जांच में कांस्टेबल को रिश्त का दोषी माना

बीकानेर, (निसं)। बज्जू पुलिस थाने के तत्कालीन कांस्टेबल ने एक परिवार में जांच बंद करने और फाइल तैयार करने के लिए 15 हजार रुपए की रिश्त ली। भ्रष्टाचार निरोधक ब्यूरो ने जांच में कांस्टेबल को दोषी माना है।

बज्जू में माणकासर निवासी परिवारी मनीराम बिशोई के खिलाफ बज्जू थाने में एससीएसटी का परिवार दिया गया था। मनीराम और परिवारी लालराम सांसी के बीच राजीनामा भी हो गया।

इसके बावजूद बज्जू थाने के तत्कालीन कांस्टेबल बनवारीलाल बिशोई ने मनीराम से जांच बंद करने और फाइल तैयार करने के खर्चे के 20 हजार रुपए की रिश्त मांगी। इसकी शिकायत मिलने पर ब्यूरो ने सत्यापन करवाया और 19 सितंबर, 2023 को बज्जू के सरकारी क्वार्टर में कांस्टेबल को 15 हजार रुपए की रिश्त लेते टैप कर लिया। ब्यूरो के इंस्पेक्टर आनंद मिश्रा ने मुकदमे की जांच की और कांस्टेबल को रिश्त लेने का दोषी माना है। जांच पूरी कर कांस्टेबल के खिलाफ भ्रष्टाचार निवारण न्यायालय में चालान पेश कर दिया है।

परिवारी मनीराम ने सितंबर, 2023 में ब्यूरो को शिकायत की थी कि 3 डीओबीवी बरसलपुर में उसका 40 बीघा खेत है जो फलीदी निवासी मांगीलाल जाट को काशत पर दे रखा है। मांगीलाल ने 10 बीघा आरडी 860 निवासी लालराम सांसी को बिजाई के लिए दे दी।

■ शिकायतकर्ता और आरोपी में राजीनामा भी हो चुका था, फिर भी मांगे थे 20 हजार रुपए

पानी देने पर मनीराम और लालराम में कहासुनी हो गई। लालराम ने बज्जू थाने में एससीएसटी का आरोप लगाते हुए परिवार दे दिया। जांच कर रहे कांस्टेबल ने 8 सितंबर, 2023 को मनीराम को फोन कर थाने बुलाया। समझौते के बाद भी जांच बंद करने के लिए 20 हजार रुपए की रिश्त मांगी। ब्यूरो ने 12 सितंबर, 2023 को इसकी पुष्टि की और अगले दिन सत्यापन करवाया। 19 सितंबर, 2023 को बज्जू में पंचायत समिति के पास सरकारी क्वार्टर में कांस्टेबल 15 हजार रुपए की रिश्त लेते टैप हो गया।

मुख्यमंत्री आज जोधपुर आएंगे

जोधपुर/जालौर, (कासं) । मुख्यमंत्री भवनलाल शर्मा पांच फरवरी, बुधवार को जोधपुर आएंगे। एक दिवसीय यात्रा पर वे जोधपुर होकर जालौर जाएंगे तथा वहां विभिन्न कार्यक्रमों में हिस्सा लेंगे।

निर्धारित कार्यक्रम के अनुसार मुख्यमंत्री प्रातः 10:35 बजे जयपुर एयरपोर्ट से विशेष विमान द्वारा प्रस्थान कर मथ्याह्न पूर्व 11:20 बजे जोधपुर एयरपोर्ट पहुंचेंगे।

इसके पश्चात वे 11:25 बजे हेलिकॉप्टर से नरसाणा, तहसील बागोड़ा, जिला जालौर के लिए प्रस्थान करेंगे, जहां वे मथ्याह्न 12:20 बजे कार्यक्रम स्थल पर पहुंचेंगे और श्रीईश्वर महादेव मंदिर की प्राण-प्रतिष्ठा महोत्सव में भाग लेंगे। मुख्यमंत्री दोपहर 1:30 बजे कार्यक्रम स्थल से प्रस्थान कर 01:35 बजे हेलिपैड, नरसाणा पहुंचेंगे और वहां से हेलिकॉप्टर द्वारा भादरूणा, जिला जालौर के लिए उड़ान भरेंगे। दोपहर दो बजे वे भादरूणा पहुंचेंगे और 2:30 बजे तक स्थानीय कार्यक्रम में भाग लेंगे।

मुख्यमंत्री इसके पश्चात अपराह्न 2:30 बजे कार्यक्रम स्थल से प्रस्थान कर हेलिपैड, भादरूणा पहुंचेंगे और वहां से हेलिकॉप्टर द्वारा जोधपुर एयरपोर्ट के लिए उड़ान भरेंगे।

हथियार सहित एक गिरफ्तार

कोटपतली, (निसं)। कब्जे के निकटवर्ती पनियाला थाना पुलिस ने अवैध हथियारों के खिलाफ कार्यवाही करते हुये एक युवक को गिरफ्तार किया है। थाना प्रभारी मोहर सिंह ने बताया कि रात्रि को एसएचओ के नेतृत्व में हेड कानि. सुरेन्द्र, कानि. विक्रम सिंह, कानि. महेन्द्र सिंह व सुरेश कुमार की टीम गायत करते हुये केशवाना स्थित रीको एरिया में पहुंची, वहां से एक युवक गिराज उर्फ गज्जू (23) पुत्र गाडाराम गुर्जर निवासी हमीरपुर, हरसीरा (बानसूर) को गिरफ्तार कर उसके पास से एक अवैध देशी कट्टा व तीन जिंदा कारूस बरामद किये।

लेपर्ड के दो शावकों को सज्जनगढ़ बायोलॉजिकल पार्क भेजा

उदयपुर, (कासं)। सलुंबर से करीब 21 किलोमीटर दूर सराडी गांव में चार दिन पहले पिंजरे में आए लेपर्ड के दो शावकों को अब उदयपुर के सज्जनगढ़ बायोलॉजिकल पार्क लेकर आ गए हैं। दोनों शावकों को डॉक्टरों की निगरानी में बाड़ा किया जाएगा।

विभाग से प्राप्त जानकारी के अनुसार शावकों की मां की तलाश के लिए पिंजरा लगाया गया था, लेकिन

कोई सकारात्मक परिणाम नहीं आया। इसके बाद शावकों को बायो पार्क उदयपुर लेकर आया गया। जानकारी के अनुसार एक फरवरी की सुबह सराडी गांव के इलाके में मंदिर के पास लगाए एक पिंजरे में दो शावक लेपर्ड आ गए थे। वन विभाग की टीम का मानना था कि दोनों शावक लेपर्ड अपने मां से दूर न हो, इस कारण उन्होंने उसी पिंजरे के पास एक और पिंजरा लगाया। करीब 60 घंटे इंतजार के

हाइवे पर अनाज से भरा ट्रैलर पलटा

पावटा, (निसं)। जयपुर दिल्ली नेशनल हाइवे-48 पर पावटा कस्बा स्थित होटल होली डे फन के सामने अनाज की बोरियों से भरा ट्रैलर पलट गया। इसमें किसी के हताहत नहीं होने से बाड़ा हादसा टल गया। सोमवार रात्रि करीब मथार बजे दिल्ली की ओर से आ रहा ट्रैलर अचानक पलटी खा गया, जिससे ट्रैलर में भरी अनाज की बोरियां हाईवे पर बिखर गई। ट्रैलर के हाइवे के बीच पलटने से हाइवे पर जाम की स्थिति बनी रही। सूचना पर प्रागपुर थाना पुलिस मौके पर पहुंची व क्रेन से ट्रैलर को हटवाकर यातायात सुचारू करवाया।

नाबालिग से दुष्कर्म किया

नोखा, (निसं)। थाना क्षेत्र में एक 14 वर्षीय नाबालिग लड़की के साथ उसके बुआ के बेटे ने दुष्कर्म किया। बच्ची के पिता ने पुलिस को शिकायत दी कि उनकी बेटी घटना के दिन घर पर अकेली थी। आरोपी ने लड़की को अपने बहनोई से मिलवाने के बहाने जोधपुर ले जाने की बात कही। लड़की के मना करने के बावजूद वह उसे बहला-फुसलाकर जोधपुर ले गया। जोधपुर में आरोपी ने पीड़िता को एक कमरे में बंद कर दिया और रात में जान से मारने की धमकी देकर उसके साथ दुष्कर्म किया। इसके बाद आरोपी ने बच्ची को धमकी दी कि अगर किसी को इस बारे में बताया तो उसे और उसके माता-पिता को जान से मार देगा। अगले दिन पीड़िता के पिता और एक अन्य व्यक्ति जोधपुर पहुंचे और उसे वापस ले आए। घमकियों के कारण पीड़िता ने उस समय यह बात किसी को नहीं बताई। पीड़िता के पिता ने बताया कि कुछ दिनों बाद आरोपी ने पीड़िता की एडिट की गई अश्लील तस्वीरें फेसबुक पर बायरल करना शुरू कर दिया है। इसके साथ ही वह पीड़िता के पिता को धमकी दे रहा है कि वह फिर से उनकी बेटी को उठा ले जाएगा और उसकी जिंदगी बर्बाद कर देगा। इसके पीड़िता के पिता ने नोखा थाने में मामला दर्ज करवाया।

तहसीलदार ने नाबालिग की शादी रुकवाई

जैसलमेर, (नि.सं.)। जैसलमेर शहर स्थित गफूर भट्टा में एक नाबालिग किशोरी की शादी की खबर मिलने पर पुलिस-प्रशासन मौके पर पहुंचा और विवाह को रुकवाया।

परिजनों का कहना है कि सगाई की रस्म हो रही थी, मगर तहसीलदार परसराम ने बताया कि नाबालिग की सगाई करना भी कानूनी तौर पर गलत है।

तहसीलदार ने परिजनों को पाबंद किया और थाने में लेकर लाए, वहीं नाबालिग किशोरी को बाल कल्याण समिति को सौंपा। मौके पर लगे टैट आदि भी खोलकर पुलिस थाने ले आई। तहसीलदार व शहर कोतवाली पुलिस मामले को छानबीन कर रहे हैं।

तहसीलदार परसराम ने इस संबंध में जानकारी देते हुए बताया कि मंगलवार सुबह उन्हें इस घटना की जानकारी मिली। जिस पर वे शहर के गफूर भट्टा स्थित विवाह स्थान पर पहुंचकर निकाह को रुकवाया व साथ ही निकाह में इस्तेमाल किए जाने वाले सामान को जब्त कर लिया है। वहीं नाबालिग को सीडब्ल्यूसी को सौंप दिया गया है।

युवती से छेड़छाड़

जोधपुर, (कासं)। एक युवती ने चार व्यक्तियों के खिलाफ आसाराम आश्रम पाल में अश्लील हरकतें करने का मुकदमा बोरानाड़ा थाने में दर्ज कराया। थाने में दी रिपोर्ट में महिला ने बताया कि गत वर्ष 21 जुलाई को वह आसाराम आश्रम पाल गांव गई थी जहां पर पंकज मीरचंदानी उर्फ अजुन पुत्र किशनचन्द, चेतनराम साहू, पुत्र धनाराम, सचिन भोला पुत्र श्यामसुंदर भोला, जीवन ने एकराय होकर उसके साथ अश्लील हरकतें कर उसकी लज्जा भंग की।

किठाना ग्राम में जंगली जानवर का आतंक

सुलताना, (निसं)। क्षेत्र के किठाना गांव में अज्ञात जंगली जानवर के आतंक से पशुपालक भयभीत हैं। अज्ञात जंगली जानवर ने रात को पशुपालक विनोद सिंह मवेशियों के बाड़े में घुसकर भेड़ों के पांच मेमनों का शिकार कर लिया। अल सुबह मवेशियों के बाड़े से आवाज आई तो पशुपालक विनोद सिंह और उनके बेटे ने जाकर देखा तो बाड़े से भेड़ों के मेमने गायब थे तथा बाड़े के पास जंगली जानवर के पैरों के निशान

थे। इसके बाद जंगली जानवर के पग मार्क से थोड़ा आगे जाकर देखा तो मृत मेमनों के अवशेष मिले। इसके बाद पशुपालक ने सुलताना पुलिस और वन विभाग की टीम को इसकी सूचना दी। सूचना के बाद चिड़वा वन विभाग कार्यालय की टीम मौके पर पहुंची। टीम ने पशुपालक से घटना को लेकर जानकारी लेते हुए मौके से मिले पगमार्क के स्नेप वन विभाग के अधिकारियों को भेजे हैं। वन विभाग के कार्मिकों ने

बताया कि प्रथम दृष्टया पगमार्क कुत्ते के लगते हैं। पगमार्क उच्च अधिकारियों को भेजे गए हैं। पगमार्क के आधार पर अधिकारियों द्वारा शिकार करने वाले जानवर की जानकारी दी जाएगी। ग्रामीणों में बताया कि कुत्ता एक साथ पांच मेमनों का शिकार नहीं कर सकता। ग्रामीणों ने जंगली जानवर के शिकार करने की आशांका जताई है। वह विभाग की कार्मिकों ने पशुपालकों को सतर्कता बरतने की सलाह दी है।

पैथर के हमले आठ लोग घायल

मसूदा, (निसं)। मसूदा थाना क्षेत्र के ग्राम दोलतरा द्वितीय में पैथर ने लोगों पर हमला कर दिया, जिसमें जगदीश, रंजीत, पटेल, राहुल, भंवर सिंह, अनिश व हीरा घायल हो गये जिसमें चार व्यक्ति गम्भीर रूप से घायल हुए।

प्राप्त जानकारी के अनुसार ग्रामीण शेरखान ने बताया कि जगदीश

पुत्र रणजीत गांव के समीप ही बकरियां चरा रहा था। तभी पास ही चट्टान में से निकलकर पैथर आया और जगदीश की बकरियों पर हमला कर दिया। जगदीश ने बकरियों को बचाने के चक्कर में बीच बचाव करने लग गया लेकिन पैथर ने जगदीश पर ही हमला कर दिया। जगदीश के चीखने व चिल्लाने पर अन्य

ग्रामीणों ने उसे बचाने का प्रयास किया लेकिन पैथर ने उसी वक्त अन्य लोगों पर भी हमला कर सबको घायल कर दिया। घटना की जानकारी मिलते ही सरपंच प्रभु सिंह मौके पर पहुंचे और सभी घायलों को रामगढ़ चिकित्सालय पहुंचाया, जहां सभी घायलों प्राथमिक उपचार के बाद ब्यार के लिए रफर कर दिया।

ग्रामीणों का कहना है कि प्रशासन को सूचना देने के बावजूद कोई भी अधिकारी मौके पर नहीं पहुंचा जिससे ग्रामीणों में प्रशासन के प्रति रोष व्यक्त है। लंबे समय के बाद वन विभाग के अधिकारी व कर्मचारी घटना स्थल पर पहुंचे और जानकारी ली।

भारत-पाक बॉर्डर पर फिर मिला पाकिस्तानी गुब्बारा

बीकानेर, (निसं)। भारत पाकिस्तान बॉर्डर के पास ही स्थित गांव में एक बार फिर पाकिस्तानी गुब्बारा मिला है। हवाई जहाज के खिलौने जैसा ये गुब्बारे का रंग इस बार थोड़ा अलग है। किसान के

■ गुब्बारे पर पीआईए लिखा हुआ था, जो पाकिस्तान इंटरनेशनल एयरलाइंस का प्रतीक है

■ सूचना के बाद बीएसएफ जी ब्रांच और सीआईडी के अधिकारी मौके पर पहुंचे



भारत-पाकिस्तान बॉर्डर के पास स्थित गांव में एक बार फिर पाकिस्तानी गुब्बारा मिला।

एक पाकिस्तानी गुब्बारा हवा में झूलता हुआ मिला। खेत में काम कर रहे किसान रविन्द्र भादू ने इस गुब्बारे की पुलिस व बीएसएफ को सूचना दी। किसान ने बताया कि गुब्बारे पर पीआईए लिखा हुआ था, जो पाकिस्तान इंटरनेशनल एयरलाइंस का प्रतीक है। यह गुब्बारा खेत

में गिरने से आसपास के क्षेत्र में चर्चा का विषय बन गया। किसान द्वारा दी गई सूचना के बाद बीएसएफ जी ब्रांच और सीआईडी से उड़ते हुए आया है या फिर यह किसी अन्य उद्देश्य से छोड़ा गया था। इससे पहले भी पाकिस्तानी गुब्बारा इस क्षेत्र में पाया गया था।

सरपंचों के हाथों में गांवों के विकास की बागडोर : भजनलाल शर्मा

बिना भेदभाव सभी विधानसभा क्षेत्रों के गांवों को दिया बजट : मुख्यमंत्री

जयपुर। मुख्यमंत्री भजनलाल शर्मा ने कहा कि गरीब, किसान और पशुपालकों को मजबूती देकर ही पंडित दीनदयाल उपाध्याय, डॉ. भीमराव अम्बेडकर और चौधरी चरण सिंह के ग्रामोदय के स्वपन को साकार किया जा सकता है। उन्होंने कहा कि राज्य सरकार की योजनाओं का फोकस गांवों के बुनियादी ढांचे के विकास, किसानों की आय बढ़ाने और ग्रामीण उद्योगों को बढ़ावा देने पर है।

■ **फार्मर आईडी के लिए 5 फरवरी से ग्राम पंचायत मुख्यालयों पर लगेंगे शिविर**



सरपंच संघ राजस्थान द्वारा आयोजित पंचायतीराज सशक्तीकरण एवं अभिनंदन समारोह में मुख्यमंत्री भजनलाल शर्मा का स्वागत किया गया।

कायाकल्प किया जा सकता है। उन्होंने कहा कि पंचायत प्रतिनिधि के रूप में सरपंचों के पास लोगों की सेवा का अवसर होता है और इसी सेवाभाव के साथ राजस्थान के प्रतिभाशाली और समर्पित सरपंच अपने गांवों को विकास की राह पर ले जा रहे हैं।

मुख्यमंत्री ने सरपंच के रूप में अपने कार्यकाल को याद करते हुए कहा कि आप लोगों को देखकर मेरा हृदय आज उसी भाव से भर उठा है, जब मैं स्वयं सरपंच था। उन्होंने कहा कि गांव की मिट्टी में ही पला-बढ़ा हूँ और उसी मिट्टी की सौंधी खुशबू और चुनौतियों के

बीच जिया हूँ। शर्मा ने कहा कि राज्य सरकार ग्रामीण विकास के लिए प्राथमिकता के साथ काम कर रही है। हमने राज्य बजट में बिना भेदभाव राज्य के सभी 200 विधानसभा क्षेत्रों के गांवों के लिए बजट का प्रावधान किया।

पंचायतीराज संस्थाओं के जनप्रतिनिधियों के मानदेय में 1 अप्रैल, 2024 से 10 प्रतिशत वृद्धि की गई। उन्होंने कहा कि राज्य सरकार द्वारा 371 ग्राम पंचायत भवनों का कार्य पूर्ण करवाया गया है। ग्रामीण सड़क तंत्र को सुदृढ़ करने के लिए

200 विधान सभा क्षेत्रों में 1 हजार करोड़ रुपये की लागत से मिंसिंग लिंक और नॉन पेचेबल सड़कों के 1 हजार 631 कार्य प्रारंभ किए जाकर 530 किलोमीटर लम्बाई के 309 कार्य पूर्ण कर लिए गए हैं।

शर्मा ने कहा कि राज्य सरकार प्रदेश में किसानों और पशुपालकों के लिए प्राथमिकता के साथ योजनाओं, कार्यक्रमों और नीतियों का निर्माण कर रही है। उन्होंने कहा कि वर्ष 2027 तक किसानों को दिन में बिजली उपलब्ध कराना हमारी सरकार का लक्ष्य है। इसके लिए पीएम-कुसुम योजना को तेजी से लागू किया जा रहा है। किसान अपनी उपपजाऊ भूमि पर सौर ऊर्जा संयंत्र लगाकर ऊर्जा उत्पादक भी बन रहे हैं।

मुख्यमंत्री ने कहा कि राज्य सरकार पीएम किसान सम्मान निधि के साथ ही मुख्यमंत्री किसान सम्मान निधि योजना के तहत 2 हजार रुपये के अतिरिक्त अनुदान का लाभ भी किसानों को दे रही है। अब तक हम 1355 करोड़ रुपये किसानों के खातों में ट्रांसफर कर चुके हैं। मुख्यमंत्री ने कहा कि किसानों को जमाबंदी, खसरा गिरावारी और राजस्व रिकॉर्ड की प्रतियां ऑनलाइन उपलब्ध कराई जा

रही है तथा नामांतरण की प्रक्रिया को बेरलेस किया गया है। उन्होंने कहा कि दुग्ध उत्पादन को बढ़ावा देने के लिए राजस्थान सहकारी गोपाल क्रेडिट कार्ड योजना लागू की गई है। इसके तहत 24 हजार से अधिक गोपालक परिवारों को 1 लाख रुपये तक का ब्याज मुक्त ऋण दिया गया है। पशुपालकों को निःशुल्क पशु चिकित्सा सेवा उपलब्ध कराने के लिए हेल्थलाइन कॉल सेंटर सेवा 1962 शुरू की गई है। 536 मोबाइल वाहनों द्वारा 30 लाख पशुओं का उपचार किया गया है। मुख्यमंत्री ने कहा कि ग्रामीण क्षेत्र में बुनियादी सुविधाओं का विस्तार करने का काम भी हमारी सरकार प्रतिबद्धता के साथ कर रही है।

स्वास्थ्य के क्षेत्र में 72 हजार से अधिक कूपन जारी कर गर्भवती महिलाओं को निःशुल्क सोनोग्राफी जांच की सुविधा उपलब्ध कराई जा रही है। उन्होंने कहा कि राजीविका परियोजना के तहत 4 लाख से अधिक स्वयं सहायता समूहों का गठन किया गया है तथा 48 लाख से अधिक ग्रामीण परिवारों को लाभान्वित किया गया है। प्रधानमंत्री आवास योजना (ग्रामीण) के तहत प्रदेश में जरूरतमंद लोगों के अपने घर का सपना साकार हो रहा है।

शिक्षामंत्री ने ली अधिकारियों की बैठक

जयपुर। शिक्षामंत्री मदन दिलावर की अध्यक्षता में शिक्षा संकुल के सभागार में राष्ट्रीय शिक्षा नीति 2020 के क्रियान्वयन पर एक महत्वपूर्ण बैठक हुई। बैठक में राष्ट्रीय शिक्षा नीति 2020 के क्रियान्वयन व राज्य में शिक्षा के संरचनात्मक सुधार के लिए शिक्षा विभाग की ओर से चलाए जाने वाले मुख्यमंत्री शिक्षित राजस्थान अभियान के बिंदुओं सहित शिक्षा के क्षेत्र में समग्र विकास, आधुनिक शिक्षा पद्धति एवं आवश्यक सुधार के सम्बन्ध में विस्तृत चर्चा हुई। शिक्षा मंत्री ने प्रारंभिक शिक्षा के सुदृढीकरण एवं मातृभाषा में प्रारंभिक शिक्षा पर जोर देते हुए कहा कि अब तक 12 जिलों का स्थानीय शब्दकोश तैयार किया जा चुका है। अन्य जिलों का शब्दकोश भी जल्द तैयार कर लिया जाएगा।

उन्होंने आरएससीआईआरटी में योग्य शिक्षाविदों को सहायता लेकर गुणवत्तापूर्ण कार्य व विद्यार्थी हितों से जुड़े कार्यों को चरणबद्ध रूप से संपादित करने की प्रतिबद्धता दिखाई। साथ ही शिक्षाविदों द्वारा साझा किए सुझावों पर विचार विमर्श करने और अमल में लाने का आश्वासन भी दिया। इससे पहले शिक्षा सचिव कृष्ण कुणाल ने मुख्यमंत्री शिक्षित राजस्थान अभियान की जानकारी देते हुए कहा कि इस अभियान का उद्देश्य एनईपी में राजस्थान को मॉडल स्टेट बनाना, राजकीय विद्यालयों में नामांकन बढ़ाना और शिक्षा की गुणवत्ता बढ़ाना है। अभियान के तहत एनईपी 2020 के 202 टास्क में से 185 टास्क शामिल होंगे, जिन्हें चार बिंदुओं में संपादित किया जाएगा।

मुख्य सचिव ने देखी जयपुर फुट की निर्माण विधि



मुख्य सचिव सुधांशु पन्त ने मंगलवार को भगवान महावीर विकलांग सहायता समिति (बी.एम.वी.एस.एस.) का निरीक्षण किया और विश्व प्रसिद्ध जयपुर फुट की निर्माण विधि देखी।

जयपुर (कांस)। मुख्य सचिव सुधांशु पन्त ने मंगलवार को भगवान महावीर विकलांग सहायता समिति (बी.एम.वी.एस.एस.) का निरीक्षण किया और विश्व प्रसिद्ध जयपुर फुट की निर्माण विधि देखी। पन्त ने करीब दो घण्टे तक जयपुर फुट निर्माण से जुड़े कार्यों के बारे में जानकारी ली और और विभिन्न प्रान्तों से आए हुए दिव्यांगों से बातचीत की।

बी.एम.वी.एस.एस. के संस्थापक और मुख्य संरक्षक डी.आर. मेहता, सचिव भूपेन्द्र मेहता और सचिव (तकनीकी) डॉ. दीपेन्द्र मेहता व मुख्य कार्यकारी अधिकारी एस.एस. बिस्सा ने मुख्य सचिव

सुधांशु पन्त का स्वागत किया। डी.आर. मेहता ने पन्त को बताया कि अब तक देश-विदेशों के 22 लाख से अधिक दिव्यांगों को जयपुर फुट लगाकर लाभान्वित किया जा चुका है। उन्होंने बताया कि जयपुर फुट के पदचिह्न 40 देशों में देखे जा सकते हैं, जहां 40 हजार से अधिक दिव्यांगों को लाभान्वित किया गया है। पन्त ने बी.एम.वी.एस.एस. द्वारा संचालित फिजियोथैरेपी केन्द्र और उत्तर भारत के सबसे बड़े लकवाग्रस्त मरीजों को पुनर्वास के लिए हाल ही में स्थापित गणपत सरोज सिंघवी रोबोटिक रिहैबिलिटेशन केन्द्र का भी निरीक्षण किया।

घनश्याम तिवाड़ी ने राज्यसभा में उठाया भांकरोटा सड़क दुर्घटना का मामला

जयपुर। भाजपा के वरिष्ठ नेता और राज्यसभा सांसद घनश्याम तिवारी ने मंगलवार को सदन में दिल्ली-अजमेर बायपास पर गैस से भरे टुक और बस की दुर्घटना के बाद हुए भीषण हादसे के मामले को उठाया। घनश्याम तिवाड़ी ने कहा कि जयपुर अजमेर राष्ट्रीय राजमार्ग पर गैस टैंकर के ब्लास्ट के कारण काफ़ी संख्या में जान माल की हानि हुई। इस घटना में कई निदोषों की जान गयी। इस हादसे में 4 लोग तो मौके पर ही जिंदा जल गए थे, 8 लोगों ने उसी दिन हॉस्पिटल में इलाज के दौरान दम तोड़ा। हादसा इतना भीषण था कि 5 शवों की पहचान डीएनए सैपल से की गई।

घनश्याम तिवाड़ी ने कहा कि एलपीजी टैंकर के नोजल फटने से गैस

करीब 500 मीटर एरिया तक फैल गई। गाड़ियारों में स्पार्क और अलग-अलग कार्पांस से बहने मौजूद 40 से ज्यादा गाड़ियां उसकी चपेट में आ गई थी। टैंकर के ठीक पीछे चल रही एक स्लीपर बस और हाईवे किनारे मौजूद पाइप फैक्ट्री भी जल गई थी। गैस टैंकर के फटने से न केवल मानव जीवन पर संकट आया, बल्कि आसपास के इलाके में स्थित संपत्ति को भी भारी नुकसान हुआ।

राज्यसभा सांसद तिवाड़ी ने पूरे सदन का ध्यान विषय पर दिलाते कहा कि इस प्रकार की घटना से ना केवल सामाजिक स्थिति पर अपितु सरकार की वित्तीय स्थिति पर भी प्रतिकूल प्रभाव पड़ता है। उन्होंने कहा कि ऐसी घटनाओं का मुख्यतः कारण होता है ट्रेफिक को

सुचारु रूप से क्रियान्वयन नहीं किया जाना। जिस स्थान पर यह घटना हुई वहां राष्ट्रीय राजमार्ग पर दूसरी तरफ जाने के लिए यू टर्न था वहां गैस टैंकर के यू-टर्न के दौरान दूसरे अनियंत्रित वाहन के कारण हादसा हुआ। तिवाड़ी ने समस्या का समाधान बताते हुए कहा कि सरकार राष्ट्रीय राजमार्गों पर ऐसे स्थानों का चयन करते हुए इन यू टर्न को बंद कराए तथा वैकल्पिक रास्तों का निर्माण हो ताकि ऐसी दुर्घटनाओं पर रोक लग सके। साथ ही ऐसे पदार्थ जो ज्वलनशील एवं अति -ज्वलनशील की श्रेणी में आते हैं, इनके ट्रांसपोर्टेशन के लिए उचित प्रबंधन तथा संभावित खतरों और उनकी रोकथाम के बारे में इससे जुड़े कर्मचारियों/व्यक्तियों को प्रशिक्षण दिया जाए।

समरावता उपद्रव प्रकरण में 11 को पेश होगा आरोप पत्र

जयपुर, 4 फरवरी। देवली-उनियारा विधानसभा सीट के उपचुनाव के दौरान निर्दलीय प्रत्याशी नरेश मीणा के एसडीएम से मारपीट के बाद समरावता में हुए उपद्रव के मामले में पुलिस ने मंगलवार को हाईकोर्ट में कहा कि उन्होंने अनुसंधान पूरा कर लिया है। वहीं इस मामले में 11 फरवरी को संबंधित कोर्ट में चालान पेश कर दिया जाएगा। राज्य सरकार का जवाब सुनने के बाद अदालत ने नरेश मीणा की जमानत याचिका पर सुनवाई 12 फरवरी तक टाल दी। जस्टिस प्रवीर भटनागर ने यह आदेश नरेश मीणा की याचिका पर दिया।

गत सुनवाई पर अतिरिक्त महाधिवक्ता की ओर से अदालत को

घटना का वीडियो दिखाया था। इस पर अदालत ने टिप्पणी करते हुए कहा था कि घटना का जिम्मेदार नरेश मीणा है। वहीं याचिकाकर्ता का कहना है कि वह घटना के समय पुलिस अंधराय में था। ऐसे में वह भीड़ को उपद्रव के लिए कैसे भडका सकता है। इस मामले में 18 आरोपियों की टोंक के सेशन कोर्ट से और करीब 40 आरोपियों की हाईकोर्ट से जमानत हो चुकी है। गौरतलब है कि देवली-उनियारा विधानसभा सीट पर उप चुनाव के दौरान निर्दलीय उम्मीदवार नरेश मीणा ने एसडीएम से मारपीट की थी। इसके बाद उसके समर्थकों ने उपद्रव फैलाया था। घटना को लेकर पुलिस ने नरेश मीणा के खिलाफ अलग-अलग मामले दर्ज किए थे।

108 साधकों ने किया "सूर्य नमस्कार"

जयपुर। राज्यपाल हरिभाऊ बागडे ने कहा कि "सूर्य नमस्कार" भारतीय संस्कृति से जुड़ी महान योग परम्परा है। यह स्वास्थ्य के लिए वरदान है। उन्होंने

■ **"भारतीय संस्कृति से जुड़ी महान योग परम्परा "सूर्य नमस्कार" स्वास्थ्य के लिए वरदान"**

कहा कि सूर्य नमस्कार मन व शरीर दोनों को तंदुरुस्त रखता है। बागडे मंगलवार को क्रीडा भारती संगठन द्वारा लाल बहादुर शास्त्री राष्ट्रीय संस्कृत संस्थान में सूर्य नमस्कार पर आयोजित सांस्कृतिक "सूर्य नमस्कार" कार्यक्रम में संबोधित कर रहे थे। इस कार्यक्रम में 108 साधकों ने एक साथ "सूर्य नमस्कार" से जुड़ी योग क्रियाएं कीं। राज्यपाल ने कहा कि योग को



राज्यपाल ने सूर्य सप्तमी पर आयोजित "सूर्य नमस्कार" कार्यक्रम को संबोधित किया।

भारतीय परंपरा सूर्य नमस्कार से ही प्रारंभ होती है।

यह योग के आगे के आसनों के लिए हमें तैयार करता है। उन्होंने कहा कि "सूर्य नमस्कार" मनुष्य के शरीर की ऊर्जा को संधान कर तन और मन को स्वस्थ करता है। राज्यपाल ने प्रतिदिन हर व्यक्ति को स्वास्थ्य के प्रति ध्यान देते समय देते और

"सूर्य नमस्कार" करने का आह्वान किया। उन्होंने क्रीडा भारती को देश की महत्वपूर्ण संगठन बताते हुए कहा कि पारंपरिक खेलों के साथ भारतीय संस्कृति से जुड़ी इसकी गतिविधियां अनुकरणीय हैं। इस अवसर पर राज्यपाल बागडे ने क्रीडा भारती की स्मारिका "खेल सृष्टि" का भी लोकार्पण किया।

'राजस्थान में रेल अवसंरचना के लिए 9960 करोड़ रु. बजट आवंटित कराया'

जयपुर। भाजपा प्रदेश अध्यक्ष मदन राठौड़ ने रेल मंत्री अश्विनी वैष्णव का राजस्थान में रेल अवसंरचना के समग्र विकास के लिए वर्ष 2025-26 में 9960 करोड़ रूपए आवंटित करने पर आभार व्यक्त किया। राठौड़ ने कहा कि रेल बजट में रेलवे स्टेशनों का पुनर्विकास और इन्फ्रास्ट्रक्चर के विस्तार के साथ आधुनिकीकरण के संबंध में महत्वपूर्ण निर्णय लिए गए हैं। इससे यात्री सुविधाओं में बढोत्तरी होगी। भाजपा प्रदेश अध्यक्ष मदन राठौड़ ने कहा कि विकसित राजस्थान के लक्ष्य को साकार करने के लिए केंद्र के इन्फ्रास्ट्रक्चर को मजबूत करने की दिशा में रेल मंत्री ने विशेष फोकस किया है। राजस्थान के 85 रेलवे स्टेशनों को अमृत भारत स्टेशन के तहत विकसित किया जा रहा है। जबकि सुरक्षा के हिंहाज से 10 हजार लोको मोटिव्स में कवच सिस्टम लगाया जा रहा है।

■ **सांसद मदन राठौड़ ने इस मुद्दे पर प्रधानमंत्री नरेंद्र मोदी और रेल मंत्री अश्विनी वैष्णव का आभार जताया**

14.5 गुणा बजट आवंटित किया गया है। भाजपा प्रदेश अध्यक्ष मदन राठौड़ ने कहा कि प्रधानमंत्री नरेंद्र मोदी के नेतृत्व में सबका साथ, सबका विकास की नीति के आधार पर रेलवे में कार्य किया जा रहा है। रेलवे के इन्फ्रास्ट्रक्चर को मजबूत करने की दिशा में रेल मंत्री ने विशेष फोकस किया है। राजस्थान के 85 रेलवे स्टेशनों को अमृत भारत स्टेशन के तहत विकसित किया जा रहा है। जबकि सुरक्षा के हिंहाज से 10 हजार लोको मोटिव्स में कवच सिस्टम लगाया जा रहा है।

कार्यकाल पूरा होने के बाद 6759 सरपंचों को प्रशासक किस प्रावधान में लगाया ?

–कार्यालय संवाददाता–
जयपुर। राजस्थान हाईकोर्ट ने प्रदेश की 6759 पंचायतों के चुनाव स्थिति कर निवर्तमान सरपंचों को ही प्रशासक नियुक्त करने के मामले में राज्य सरकार से दो सप्ताह में बताने को कहा है कि पंचायतों का चुनाव कार्यक्रम क्या है और वे कब चुनाव कराएंगे। अदालत ने यह भी पूछा है कि ग्राम पंचायतों का कार्यकाल पूरा होने के बाद उनमें सरपंचों को प्रशासक लगाने के क्या प्रावधान हैं। सीजे एमएम श्रीवास्तव और जस्टिस उमाशंकर व्यास की खंडपीठ ने यह आदेश गिराई सिंह व अन्य को से दायर जनहित याचिका पर सुनवाई करते हुए दिए सुनवाई के दौरान अदालत ने मौखिक टिप्पणी करते हुए कहा कि प्रशासक केवल अस्थायी व्यवस्था और कम समय के लिए ही लगाए जा सकते हैं। सुनवाई के दौरान याचिकाकर्ता की ओर से अधिवक्ता प्रेमचंद देवदा व अन्य पूनिया ने कहा कि राज्य के

- **राजस्थान हाईकोर्ट ने इस प्रकरण में राज्य सरकार से दो सप्ताह में जवाब मांगा**
- **अदालत ने राज्य सरकार से यह भी पूछा है कि, प्रदेश में पंचायतों के चुनाव कब कराए जाएंगे और उसका कार्यक्रम क्या है?**

ग्रामीण विकास व पंचायत राज विभाग ने 16 जनवरी 2025 की नोटिफिकेशन के जारी कर संविधान व पंचायत राज अधिनियम के प्रावधानों की अवहेलना करते हुए पंचायतों को भंग किए बिना ही निवर्तमान सरपंचों को प्रशासक लगा दिया है। ऐसा करना संविधान के अनुच्छेद 243 ई व 243 के और राजस्थान पंचायत राज एक्ट की धारा 17 व 94 की अवहेलना है। लोकतंत्र की सबसे छोटी इकाई ग्राम पंचायतों में उनका कार्यकाल पूरा होने के बाद आम चुनाव नहीं कराना गलत है। इसके अलावा नोटिफिकेशन में ना

तो चुनाव कराए जाने की कोई सीमा तय है और ना प्रशासकों के कार्यकाल की ही कोई तिथि तय की है। जबकि संवैधानिक प्रावधानों में ना तो पंचायतों का कार्यकाल बढ़ाया जा सकता है और ना ही उनमें प्रशासक लगाए जा सकते हैं। वहीं महाधिवक्ता ने कहा कि उन्होंने पंचायत राज एक्ट की धारा 95 के तहत ही सरपंचों को प्रशासक लगाया है। इसके साथ ही महाधिवक्ता ने विस्तृत जवाब पेश करने के लिए समय मांगा। इस पर अदालत ने उन्हें दो सप्ताह का समय देते हुए इस संबंध में जानकारी देने को कहा है।

दुकान में दो बार चोरी की वारदात

जयपुर। आदर्श नगर थाना इलाके में एक दुकान में चोर ने तीन दिन में दो बार चोरी की वारदात कर डाली। पुलिस से सीसीटीवी फुटेज के आधार पर चोर की तलाश कर रही है। पुलिस के अनुसार सिंधी कॉलोनी निवासी शंकर लाल ने मामला दर्ज करवाया कि उसकी दुकान बर्फखाना के पास है। 20 जनवरी को शाम करीब साढ़े चार बजे एक युवक आया और उसकी दुकान में घुसकर गल्ला तोड़कर 25 से 30 हजार रुपए ले गया। यह पूरी घटना दुकान के बाहर व अंदर लगे सीसीटीवी कैमरों में कैद हो गई। 23 जनवरी की रात करीब पौने बारह बजे चोर एक बार फिर दुकान का गेट तोड़कर अंदर घुसा और दुकान से 20 हजार रुपए और एलईडी टीवी सहित अन्य सामान ले गया। लगातार हो रही घटना से परेशान होकर पीड़ितथाने पहुँचा और मामला दर्ज करवाया। पुलिस ने मामला दर्ज कर सीसीटीवी फुटेज के आधार पर चोर की तलाश में जुट गई है।

जलग्रहण यात्रा का शुभारम्भ 5 फरवरी से

जयपुर। केंद्र सरकार द्वारा जलग्रहण विकास के लिये प्रधानमंत्री कृषि सिंचाई योजना 2.0 के तहत वाटरशेड यात्रा का राज्य स्तरीय कार्यक्रम बारा जिले की पंचायत समिति, किशनगंज की ग्राम पंचायत किशनगंज में 5 फरवरी को प्रातः 11 बजे से प्रारम्भ होगा। मो. जुनेद पीपी, निदेशक, जलग्रहण विकास एवं मृदा संरक्षण ने बताया किजलग्रहण यात्रा के आयोजन का उद्देश्य जलग्रहण गतिविधियों की जानकारी जन-जन को देना, इससे होने वाले लाभों के बारे में अवगत कराना तथा परियोजना से जुड़ाव सुनिश्चित करना है। यह यात्रा राज्य में दो रथों द्वारा पृथक-पृथक मार्गों से 27 जिलों की 107 परियोजना अंतर्गत 214 ग्राम पंचायतों से होकर गुजरेंगी तथा योजना का व्यापक प्रचार-प्रसार करेगी। निदेशक ने बताया कि इस कार्यक्रम में स्थानीय जन प्रतिनिधिगण भाग लेंगे जो केन्द्रीय मंत्री, कृषि एवं किसान कल्याण विभाग, भारत सरकार, नई दिल्ली का कार्यक्रम लाईव प्रसारित किया जायेगा। उन्होंने बताया कि शुभारम्भ

समारोह में अनेकानेक गतिविधियां सम्पादित की जावेगी, जिनमें नवीन कार्य का भूमि पूजन, श्रमदान, वारिकी को उद्यानिकी पीछों का वृक्षारोपण, पूर्ण कार्यों का लोकार्पण, जलग्रहण गेट, जलशपथ, कार्यक्रम में उल्लेख योगदान के लिये विभूतियों का सम्मान, प्रदर्शनी, जलग्रहण गैलेरी इत्यादि सम्मिलित है।

उन्होंने योजना की जानकारी देते हुए बताया कि इस परियोजना के अन्तर्गत वर्ष 2021-22 से मार्च 2026 तक के लिये राज्य में कुल 149 परियोजनाएं 7.50 लाख हेक्टेयर हेतु स्वीकृत की गई हैं, जिनकी लागत 1858.55 करोड़ रुपये है। मो. जुनेद ने बताया कि इस परियोजना में प्रदेश की कुल 30 जिलों की 148 पंचायत समितियों की 785 ग्राम पंचायतों की 985 गांवों को शामिल किया गया है। परियोजना अन्तर्गत केंद्रीय एवं राज्य का अंशदान 60:40 है। इस परियोजना के अन्तर्गत प्राकृतिक संस्थानों जैसे जल, जंगल, जमीन, जानवर एवं जन का समन्वित रूप से संरक्षण और विकास एक आवश्यक घटक है।

जयपुर जिले में आज होगा किसान रजिस्ट्री शिविरों का आगाज

हर किसान को मिलेगी 11 अंकों की एक विशिष्ट पहचान

जयपुर। मुख्यमंत्री भजनलाल शर्मा के निर्देशों को अनुपालना में 5 फरवरी से जयपुर जिले की ग्राम पंचायतों में किसान रजिस्ट्री शिविरों का आयोजन होगा। शिविरों के सफल आयोजन के लिए कलक्टर डॉ. जितेन्द्र कुमार सोनी के निर्देश पर जिला स्तरीय हेल्प डेस्क का गठन किया गया है। अपनी ग्राम पंचायत में शिविर के आयोजन सहित अन्य जानकारियां हासिल करने के लिए आमजन एवं किसान दूरभाष नंबर 0141-2209905, 0141-2209906 पर संपर्क कर सकते हैं। बुधवार 5 फरवरी को जयपुर जिले के मौजबाबाद के मोसमपुर, किशनगढ़-नेवाल के लुनियाबास,

जयपुर के सुमेल, जोबनेर के ढाणी नागान, आमेर के लबाना, सांगानेर के गोनेर, फुलेरों-सांभरलेक के हबसपुर, जमवारामगढ़ के भानपुरा कलां, बस्सी के कानोता, कालवाड के बेगस, चौमू के नांगल कलां, शाहपुर के नायन, तुंगा के माधोगाढ़, माधोराजपुर के ढाबिच, फागी के लदाना, चाकसू के दुटोली, दूद के सुनाडिया सहित कोटखावदा और आंधी ग्राम पंचायत में शिविरों का आयोजन होगा। कलक्टर डॉ. जितेन्द्र कुमार सोनी ने संबंधित विभागों के अधिकारियों को जयपुर जिले में किसान रजिस्ट्री शिविरों के सफल आयोजन एवं जिले के समस्त किसानों का एग्रीस्ट्रेक पर रजिस्ट्रेशन

■ **31 मार्च तक जयपुर की ग्राम पंचायतों में लगाए जाएंगे शिविर**

सुनिश्चित करने के लिए निर्देशित किया है। उन्होंने शिविरों के व्यापक प्रचार प्रसार के भी निर्देश दिये हैं ताकि जिले के प्रत्येक किसान को ना केवल शिविरों में किसान फार्मर आईडी बनाने के साथ-साथ अन्य विभागीय योजनाओं से लाभान्वित हों सके। एग्रीस्ट्रेक योजनांतर्गत जयपुर में किसान रजिस्ट्री अभियान का आयोजन ग्राम स्तर पर 5 फरवरी से

31 मार्च तक किया जायेगा। इसके तहत ग्राम पंचायत स्तर पर आयोजित शिविरों में किसानों की विशिष्ट किसान आईडी बनाई जायेगी। शिविरों का आयोजन प्रातः 9:30 बजे से सायं 5:30 बजे तक किया जाएगा। शिविर में किसान आईडी तैयार करने के साथ साथ प्रधानमंत्री सूर्य घर योजना, मुख्यमंत्री आरोग्य आयुधाम योजना, किसान क्रेडिट कार्ड मंगला पशु बीमा योजना, पशु टीकाकरण, पशु चिकित्सा एवं उपचार सहित पशुपालन विभाग, चिकित्सा एवं स्वास्थ्य विभाग, ग्रामीण विकास एवं पंचायती राज विभाग, सामाजिक न्याय एवं

अधिकारिता विभाग सहित अन्य विभागों की योजनाओं से भी किसानों को लाभान्वित किया जाएगा। अभियान के अंतर्गत प्रत्येक किसान को विशिष्ट फार्मर आईडी 11 अंकों की प्रदान की जायेगी। किसानों द्वारा आईडी बनवाने के लिये आधार कार्ड, जमाबंदी, मोबाईल नम्बर की जरूरत होगी। भविष्य में किसानों को सरकारी योजनाओं व सेवाओं तक आसान पहुंच करने, प्रधानमंत्री किसान/मुख्यमंत्री किसान सम्मान निधि योजना, कृषि विभाग की अन्य योजनाओं का लाभ प्राप्त करने के लिये फार्मर रजिस्ट्री के माध्यम से प्राप्त आईडी उपयोगी होगी।

सौभाग्य योजना से 2.86 करोड़ घर रोशन किए : मदन राठौड़

जयपुर। केन्द्र सरकार की ओर से हर घर तक बिजली पहुंचाने के लिए शुरू की गई "सौभाग्य योजना" के तहत अब तक 2.86 करोड़ घरों को बिजली से रोशन किया गया है। इसके साथ ही दीनदयाल ग्राम ज्योति योजना के माध्यम से देशभर में 18 हजार 374 गांवों तक बिजली पहुंचाई गई है। यह जानकारी भाजपा प्रदेशाध्यक्ष मदन राठौड़ की ओर से राज्यसभा में पूछे गए अतारंकित प्रश्न के जवाब में दी गई है।

भाजपा प्रदेशाध्यक्ष मदन राठौड़ ने कहा है कि केन्द्र सरकार देश को बिजली उत्पादन में आत्मनिर्भर बनाने के साथ ही हर घर को 24 घंटे बिजली उपलब्ध करवाने की दिशा में काम कर रही है। इसके चलते वर्ष 2024 में देशभर में ग्रामीण और शहरी क्षेत्र में औसतन बिजली सप्लाई भी 21.9 से 23.4 घंटे रही है। इसके लिए उन्होंने प्रधानमंत्री नरेंद्र मोदी का आभार व्यक्त करते हुए

■ **वर्ष 2024 में देशभर में औसतन 21 से 23 घंटे हुई बिजली आपूर्ति : भाजपा प्रदेशाध्यक्ष**

कहा है कि 2014 जब उन्होंने पीएम की कुर्सी संभाली थी तो देश में कुल बिजली उत्पादन 230 गीगावाट था जो अब बढ़कर 462 गीगावाट हो गया है। जिससे देश बिजली की कमी से मुक्त होकर पर्याप्त उपलब्धता की ओर अग्रसर हो रहा है। भाजपा प्रदेशाध्यक्ष मदन राठौड़ ने कहा कि केन्द्र सरकार के दूरगामी निर्णयों के चलते आने वाले वर्षों में दूर दराज तक बिजली लाईनें डालने के कार्य में भी तेजी आई है। ऐसे में राष्ट्रीय विद्युत योजना के अनुसार वर्ष 2032 तक एक लाख 91 हजार 474 सीकेएम परेषण लाइनें और 1274 जीवीए ट्रांसफार्मेशन क्षमता का विस्तार किया जा रहा है। केन्द्र सरकार के इन प्रयासों से देश और राज्य ऊर्जा के क्षेत्र में आत्मनिर्भर होता जा रहा है।

बिजली के उत्पादन में 80 हजार मेगावाट की बढोत्तरी हो जाएगी। जिसके तहत वर्ष 2023-24 में 19 हजार 200 मेगावाट बिजली उत्पादन के लिए अनुबंध दे दिए गए हैं। वहीं जलविद्युत उत्पादन में वर्ष 2032 तक 50 हजार 760 मेगावाट की बढोत्तरी होगी। इसके अलावा नवीकरणीय उर्जा के उत्पादन पर भी जोर दिया जा रहा है जो भविष्य के लिए क्रांतिकारी कदम साबित होगा। भाजपा प्रदेशाध्यक्ष मदन राठौड़ ने कहा कि बिजली उत्पादन के साथ ही ग्रिड से राज्य और गांवों में दूर दराज तक बिजली लाईनें डालने के कार्य में भी तेजी आई है। ऐसे में राष्ट्रीय विद्युत योजना के अनुसार वर्ष 2032 तक एक लाख 91 हजार 474 सीकेएम परेषण लाइनें और 1274 जीवीए ट्रांसफार्मेशन क्षमता का विस्तार किया जा रहा है। केन्द्र सरकार के इन प्रयासों से देश और राज्य ऊर्जा के क्षेत्र में आत्मनिर्भर होता जा रहा है।

'परमार्थ के कार्यों से जो दुआयें मिलती हैं, उससे बढ़कर कोई पूंजी नहीं है'

भीलवाड़ा, (निसं)। केन्द्रीय मंत्री गजेन्द्र सिंह शेखावत ने मंगलवार को महात्मा गांधी जिला चिकित्सालय परिसर में सर्व सुविधायुक्त सीताराम सत्संग भवन ट्रस्ट धर्मशाला का लोकार्पण किया। इस धर्मशाला का निर्माण सीताराम सत्संग भवन ट्रस्ट द्वारा किया गया है। लोकार्पण समारोह को संबोधित करते हुए केन्द्रीय मंत्री ने संस्था द्वारा समाज सेवा के लिये किए जा रहे कार्यों की प्रशंसा की। उन्होंने कहा कि आज की भाग-दौड़ भरी जिंदगी में मानवता को सेवा के लिए बढ़-चढ़ कर कार्य करना बड़ी बात है। परमार्थ के कार्यों से जो दुआयें मिलती हैं उससे बढ़कर कोई पूंजी नहीं है। श्री सीताराम सत्संग भवन ट्रस्ट ने अपनी परंपरा के अनुरूप एक अनोखा सेवा का काम किया है, जो वास्तव में प्रशंसनीय है।



केन्द्रीय मंत्री गजेन्द्र सिंह शेखावत ने महात्मा गांधी जिला चिकित्सालय परिसर में सर्व सुविधायुक्त सीताराम सत्संग भवन ट्रस्ट धर्मशाला का फीता काटकर लोकार्पण किया।

समाजसेवियों से आगे भी इसी प्रकार अपना सहयोग देने की अपील की। उन्होंने कहा कि धर्मशाला निर्माण में सभी भामाशाहों, सहयोगियों का कार्य अभिनंदनीय है। समारोह में केन्द्रीय मंत्री ने धर्मशाला निर्माण में योगदान देने वाले पदाधिकारियों और दानदाताओं को सम्मानित किया। अपने संबोधन के

दौरान उन्होंने कहा कि दान भारत की संस्कृति में रचा बसा है, जो कमाया उसमें से कुछ विचरान करे, यह भावना पुरातनकाल से चली आ रही है। भीलवाड़ा में भी सीताराम सत्संग भवन ट्रस्ट के धर्मशाला निर्माण में योगदान देने वाले पदाधिकारियों और दानदाताओं को सम्मानित किया। अपने संबोधन के

दौरान उन्होंने कहा कि दान भारत की संस्कृति में रचा बसा है, जो कमाया उसमें से कुछ विचरान करे, यह भावना पुरातनकाल से चली आ रही है। भीलवाड़ा में भी सीताराम सत्संग भवन ट्रस्ट के धर्मशाला निर्माण में योगदान देने वाले पदाधिकारियों और दानदाताओं को सम्मानित किया। अपने संबोधन के

केन्द्रीय मंत्री गजेन्द्र सिंह शेखावत ने श्री सीताराम सत्संग भवन ट्रस्ट द्वारा निर्मित धर्मशाला का लोकार्पण किया

सीताराम सत्संग भवन ट्रस्ट अध्यक्ष रामपाल सोनी ने कहा कि 10 करोड़ की लागत से निर्मित इस धर्मशाला के निर्माण में जिले के लोगों का सहयोग और समर्थन महत्वपूर्ण रहा है। इस अवसर पर जिला कलेक्टर जसमीत सिंह संघू, पूर्व सांसद सुभाष बहेड़िया, पूर्व विधायक विठ्ठल शंकर अवस्थी, पुलिस अधीक्षक धमेन्द्र सिंह, विशिष्ट अतिथि गोपाल राठी, एसएम मोदानी, बनवारी लाल मुरारका, सुशील डांगी, सचिव सीताराम सत्संग भवन राजेश जैन, राकेश पाठक, जनप्रतिनिधि प्रशांत मेवाड़ा, सीएमएचओ डॉ. सीपी गोस्वामी, पीएमओ डॉ. अरूण गौड़, रतन लाल दरगड़, महावीर समदानी सहित अन्य जनप्रतिनिधि तथा संस्था के पदाधिकारी दानदाता और बड़ी संख्या में समाजसेवी उपस्थित थे।

डोडा-चूरा तस्करों में फरार आरोपी गिरफ्तार

कोटा, (निसं)। रेलवे कॉलोनी पुलिस टीम ने कार्यवाही करते हुए 2167 किलोग्राम डोडा चूरा तस्करों के मामले में फरार चल रहे आरोपी को मध्यप्रदेश से गिरफ्तार किया है। शहर पुलिस अधीक्षक डॉ. अमृता दुहन ने बताया कि मादक पदार्थ तस्करों में वॉलेंट चल रहे आरोपियों की गिरफ्तारी के लिये समस्त थानाधिकारियों को निर्देशित किया गया है। पुलिस उपअधीक्षक गंगा सहाय शर्मा के सुपरविजन में रेलवे कॉलोनी

थानाधिकारी रामस्वरूप मीणा के नेतृत्व में गठित टीम ने कार्यवाही करते हुए आरकेपुरम थाना इलाके में पकड़े गये 2167 किलोग्राम अवैध मादक पदार्थ डोडा चूरा की तस्करों के मामले में फरार आरोपी जिला नौमच मध्यप्रदेश के थाना कुकडेशवर कुन्डला निवासी भूरालाल (42) को मध्यप्रदेश से डिटेन कर गिरफ्तार किया गया। शहर एसपी ने बताया कि पकड़े गये आरोपी को न्यायालय में पेश कर दो दिन के पुलिस

रिमांड पर लिया गया। रिमांड अवधि के दौरान अवैध मादक पदार्थ डोडा चूरा की तस्करों में शामिल गिरोह के अन्य सदस्यों के बारे में अनुसंधान किया जा रहा है। शहर एसपी ने बताया कि 23 फरवरी 2024 को आरकेपुरम के तत्कालीन थानाधिकारी बालू लाल ने मय जापा रावतभाटा रोड पर नाकाबंदी के दौरान कार्यवाही करते हुए लोडिंग वाहन की तलाशी ली तो पुलिस को लोडिंग वाहन से प्याज के भरे कट्टों के नीचे

बोरों में भरकर छिपाकर ले जा रहे अवैध मादक पदार्थ डोडा चूरा 2167 किलोग्राम बरामद किया था। मौके से आरोपी फरार हो गये थे। पुलिस ने मामला दर्ज कर आरोपियों की तलाश शुरू की थी। शहर एसपी ने बताया कि 2167 किलोग्राम डोडा चूरा तस्करों के मामले में पुलिस ने कार्यवाही करते हुए 29 अगस्त 2024 को अमर का कुंआ निवासी कालू गुर्जर उर्फ कालू को गिरफ्तार किया था।

दो कारों में भिड़ंत, दो की मौत

मांगरोल (निसं)। मांगरोल थाना क्षेत्र में बंबोरी रोड पर मंगलवार को मऊ रोड नगर पालिका स्वागत गेट के पास दो कारों की आमने सामने भिड़ंत हुई। जिसमें दो जनों की मौत हो गई एवं तीन जने घायल हो गये। थाना अधिकारी ने बताया कि मूक देव देवबाल पुत्र शंकर लाल (61) जाति धाकड़ निवासी बंबोरी कला एवं ब्रद्री लाल पुत्र शंकर लाल (55) धाकड़ निवासी बंबोरी कला इन दोनों की घटना स्थल पर मौत हो गई है।

मीणा समाज का आमरण अनशन कल से

बूंदी (निसं)। अखिल भारतीय श्री मीणा समाज विकास समिति द्वारा सर्व समाज के सहयोग से मनीष मीणा हत्याकांड में न्याय की मांग को लेकर चल रहे आंदोलन में मंगलवार को मनीष मीणा के वैतुक गांव सिंती के ग्रामीण क्रमिक अनशन पर रहे। मंगलवार को क्रमिक अनशन पर बैठने वालों में खुशीराम मीणा, सीताराम मीणा, सुरेश मीणा, रामराज मीणा, बंटी मीणा, सचिन मीणा, सत्यनारायण मीणा, धारा सिंह मीणा, विनोद में मीणा, परशुराम मीणा, कालूलाल मीणा शामिल रहे। पूर्व तहसीलदार रामकरण मीणा ने कहा आंदोलन के तहत गुस्वरार से जिला कलेक्टर पर मीणा समाज के द्वारा सर्व समाज की सहयोग से आमरण अनशन प्रारंभ किया जायेगा।

जिला कलेक्टर पर जारी रहा धरना:- वहीं जिला कलेक्टर पर धरना मंगलवार 28 वे दिन भी जारी रहा। मंगलवार को धरने पर पूर्व तहसीलदार रामकरण मीणा, पीसीसी सदस्य चर्मा शर्मा, अंबेडकर वेलफेयर सोसाइटी अध्यक्ष हरिप्रसाद कांवरिया, एडवोकेट हेमराज मीणा नाडाहेत, बजरंग लाल मीणा, किशन गोपाल मीणा, सुनील मीणा, नीरज मीणा, सुरेश मीणा, सोनू मीणा, राकेश सुमन, एडवोकेट अजय सिंह मीणा आदि सम्मिलित हुये।

ढाई करोड़ रुपए के चोरी व गुम हुए 842 मोबाइल बरामद

सायबर शील्ड अभियान के तहत चार करोड़ की रिकवरी की गई

अजमेर, (कासं)। अजमेर रेंज में पुलिस द्वारा चलाए जा सायबर शील्ड अभियान के तहत सायबर अपराध और चोरी, डकैती पर नकेल कसते हुए एक बड़ी कामयाबी हासिल की है। अजमेर जिला पुलिस ने 842 चोरी हुए मोबाइल फोन बरामद किए हैं, जिनको कीमत करीब ढाई करोड़ रुपए आंकी जा रही है। मंगलवार को डीआईजी ओमप्रकाश व एसपी वंदिता राणा ने शुरूआती जांच और सत्यापन के बाद 35 मोबाइल वास्तविक मालिकों को लौटाए।

डीआईजी ओमप्रकाश ने मंगलवार को प्रेसवार्ता आयोजित कर बताया कि सायबर अपराध पर जागरूकता बढ़ाने

के लिए रेंज में अब तक 820 स्थानों पर विशेष अभियान चलाया गया है, जिसमें 70 हजार से अधिक लोगों को सायबर ठगी से बचने के उपाय बताए गए हैं। उन्होंने कहा कि अनजान कॉल, संदिग्ध लिंक या किसी भी तरह के लालच भरे संदेशों से सावधान रहें और किसी भी शंका की स्थिति में तुरंत नजदीकी पुलिस थाने या सायबर सेल से संपर्क करें।

सायबर शील्ड अभियान में किए जन्त - डीआईजी ने बताया कि सायबर शील्ड अभियान के तहत बड़े गैंग का पर्दाफाश किया गया है। इस गैंग के कब्जे से 35 मोबाइल फोन, 6 सिम

कार्ड, 2 लैपटॉप बरामद हुए हैं। गैंग के सदस्यों के खिलाफ 41 प्रकरण दर्ज किए गए हैं। पुलिस ने जांच के दौरान तकरीबन चार करोड़ रुपए के बैंक लेन-देन को होल्ड करवाने में सफलता पाई है। इसके अलावा रेंज में मादक पदार्थ तस्करों के विरुद्ध चलाए जा रहे अभियानों में भी पुलिस ने बड़ी कार्रवाई की है। अब तक 130 प्रकरण दर्ज कर 157 तस्करों को गिरफ्तार किया है। इन तस्करों के पास से बड़े पैमाने पर अवैध मादक पदार्थ बरामद किए गए हैं, गिरफ्तार तस्करों से पुलिस इनके नेटवर्क का पता लगाने में जुटी हुई है।

कनिष्ठ अभियन्ता सीधी भर्ती परीक्षा : प्रशिक्षण कार्यक्रम आयोजित

अजमेर, (कासं)। कनिष्ठ अभियन्ता सीधी भर्ती के परीक्षा के आयोजन से जुड़े अधिकारियों का प्रशिक्षण कार्यक्रम मंगलवार को माध्यमिक शिक्षा बोर्ड सभागार में आयोजित हुआ। अतिरिक्त जिला कलेक्टर एवं नोडल अधिकारी परीक्षा वंदना खोरवाल ने बताया कि राजस्थान कर्मचारी चयन बोर्ड द्वारा गुरूवार 6 फरवरी से कनिष्ठ अभियन्ता संयुक्त सीधी भर्ती परीक्षा आयोजित होगी। इस संबंध में केन्द्राधीक्षकों, सहायक केन्द्राधीक्षकों, पर्यवेक्षकों एवं उप समन्वयक दलों का प्रशिक्षण आयोजित हुआ। इसकी अध्यक्षता राजस्थान कर्मचारी चयन बोर्ड के अध्यक्ष कर्नल आलोक राज द्वारा की गई। इसमें परीक्षा के निष्पक्ष एवं सुचिंतितपूर्ण संपादन के विभिन्न पहलुओं पर चर्चा हुई। आयोग के नवाचारों से भी अधिकारियों को अवगत कराया गया। अध्यक्ष कर्नल आलोक राज ने कहा

गुरूवार 6 फरवरी से कनिष्ठ अभियन्ता संयुक्त सीधी भर्ती परीक्षा होगी

क पराकाशयथा का परीक्षा कन्द्र क प्रवश द्वारा पर फ्रिस्किंग अनिवार्य रूप से की जाएगी। इसके पश्चात परीक्षार्थी का बायोमेट्रिक सत्यापन होगा। परीक्षार्थी का जीवन्त फोटो स्कैन करने की व्यवस्था रहेगी। उन्होंने कहा कि समस्त परीक्षा केन्द्रों के प्रवेश द्वार पर सीसीटीवी कैमरे लगे हैं। वहां की प्रत्येक गतिविधि पर सीधी गिरफ्तारी रखी जाएगी। परीक्षा केन्द्र पर फ्लाईंग स्क्वाड के द्वारा यद्च्छ तरीकों से कक्षा कक्षाओं में जाकर परीक्षार्थियों की जांच की जाएगी। जांच लगातार होनी चाहिए। खोरवाल ने बताया कि प्रतियोगी परीक्षा में जिले में गुरूवार 6 फरवरी को प्रथम पारी में 6 परीक्षा केन्द्रों पर 1499

एवं द्वितीय पारी में 5 परीक्षा केन्द्रों पर 1076 परीक्षार्थी, 7 फरवरी को प्रथम पारी में 17 परीक्षा केन्द्रों पर 4330 एवं द्वितीय पारी में 7 परीक्षा केन्द्रों पर 1830 परीक्षार्थी, 8 फरवरी को प्रथम पारी में 5 परीक्षा केन्द्रों पर 1205, 10 फरवरी को प्रथम पारी में 3 परीक्षा केन्द्रों पर 786 एवं द्वितीय पारी में 3 परीक्षा केन्द्रों पर 638 परीक्षार्थी, 11 फरवरी को प्रथम पारी में 20 परीक्षा केन्द्रों पर 5520 परीक्षार्थी तथा 22 फरवरी को प्रथम पारी में 26 परीक्षा केन्द्रों पर 7512 एवं द्वितीय पारी में 4 परीक्षा केन्द्रों पर 806 परीक्षार्थी परीक्षा देंगे। इस अवसर पर राजस्थान कर्मचारी चयन बोर्ड के उप सचिव चेतन दीक्षित, उप पुलिस अधीक्षक हिमांशु, जिला शिक्षा अधिकारी अनिल जोशी, कोषाधिकारी भागीरथ लखावत, प्रिदेशी युवतियों प्रजापत उपस्थित रहे।

नसीराबाद स्टैंड पर खड़ी रोडवेज बस में लगी आग, बड़ा हादसा टला

अजमेर, (कासं)। अजमेर जिले के नसीराबाद उपखंड में मंगलवार सुबह रोडवेज बस स्टैंड पर बड़ा हादसा टल गया। अजमेर डिपो की अजमेर से सीकर जाने वाली खड़ी रोडवेज बस में अचानक आग की चपेट में आ गई। बस में आग लगने के तुरंत बाद वह चल पड़ी और सामने की दीवार से टकराकर गई। आग इतनी तेजी से फैली कि कुछ ही देर में पूरी बस जलकर राख हो गई।

- बस में आग लगने के तुरंत बाद वह चल पड़ी और सामने की दीवार से टकरा गई
- प्रारंभिक जांच में आग लगने का कारण शॉर्ट सर्किट माना जा रहा है, पुलिस जांच में जुटी



नसीराबाद बस स्टैंड पर खड़ी रोडवेज बस में अचानक आग लग गई।

नसीराबाद सिटी थाने के हैड कॉन्स्टेबल सुलेमान ने बताया कि मंगलवार सुबह लगभग पांच बजे बस में आग लगने की सूचना मिली। सूचना पर पुलिस घटना स्थल पर पहुंची और दमकल विभाग को जानकारी दी। करीब एक घंटे की मशक्कत के बाद आग पर काबू पाया जा सका। गनीमत रही कि बस खाली थी और बस स्टैंड पर उस समय न तो कोई अन्य बस थी और न ही यात्री मौजूद थे। जिससे एक बड़ा

हादसा टल गया और किसी प्रकार की जनहानि नहीं हुई। दीवार से टकरा कर रुक गई बस :- बस स्टैंड पर मौजूद बुकिंग एजेंट शिवशंकर शर्मा ने बताया कि आग लगने के बाद बस अपने आप ही चल पड़ी और लगभग बीस मीटर आगे बढ़ने के बाद दीवार से टकराकर रुक गई। यदि वहां कोई अन्य वाहन या यात्री होते तो स्थिति गंभीर हो सकती थी। रोडवेज बस के ड्राइवर ने बताया

कि बस अजमेर डिपो की है, जो नसीराबाद रोडवेज बस स्टैंड से करीब सुबह सात बजे नियमित रूप से अजमेर जाती थी। अजमेर से करीब सुबह आठ बजे सीकर जाती थी व रात्रि में आकर नसीराबाद बस स्टैंड पर खड़ी हो जाती थी। आग लगने का कारण शॉर्ट सर्किट बताया जा रहा है। सूचना मिलने पर अजमेर डिपो के आयोग अधिकारियों ने भी नसीराबाद पहुंचकर मामले की जानकारी ली।

डबल स्ट्रैक कंटेनर ट्रेन चलाकर जोधपुर मंडल ने रचा इतिहास

जोधपुर, (का.सं.)। उत्तर-पश्चिम रेलवे के जोधपुर मंडल ने पहली बार डबल स्ट्रैक कंटेनर ट्रेन का संचालन करने में सफलता हासिल की है। ट्रेन भीलवाड़ा से हनवंत रेलवे स्टेशनों के बीच सफलतापूर्वक संचालित की गई। डीआरएम पंकज कुमार सिंह ने मंडल पर चलाई गई डबल स्ट्रैक कंटेनर ट्रेन के सफलतापूर्वक संचालन पर प्रसन्नता जाहिर करते हुए कहा कि इस ऐतिहासिक सफलता से जहां पश्चिम राजस्थान में विकास के नए आयाम स्थापित होंगे वहीं इससे लदान क्षमता में भी वृद्धि होगी, माल ढुलाई से फायदा होगा तथा एक बार में दोगुने से भी ज्यादा सामान को एक से दूसरे स्थान पर आसानी से भेजा जा सकेगा। उन्होंने बताया कि भीलवाड़ा से सोमवार सुबह 10.55 बजे रवाना हुई एमडीसीसी-एचपीजीएच (डबल स्ट्रैक) ट्रेन धोतरा-रानीवाड़ा-मारवाड़ा भिनमाल-कोठी से महाकुंभ मेला स्पेशल ट्रेन का संचालन किया जा रहा है। ट्रेन में यात्रियों के लिए 15 अनारक्षित डिब्बे होंगे तथा यह भगत की कोठी से डेगाना-रतनगढ़-दिल्ली-प्रयागराज के रास्ते पाटलीपुत्र स्टेशनों के बीच चलाई जाएगी। जोधपुर डीआरएम पंकज कुमार सिंह ने यह जानकारी दी।

नियतकों को कम लागत पर अपने माल को निर्यात करने में सुविधा उपलब्ध होगी। जानकारी के अनुसार डबल स्ट्रैक तकनीक एक निश्चित लंबाई की मालगाड़ी होती है जो लगभग दोगुने कंटेनर ले जा सकती है, जिससे प्रति कंटेनर की परिवहन लागत में कमी आती है। यह ट्रेनें एक बार में 90 गुणा दो यानों 180 कंटेनर एक साथ ले जा सकती हैं जिनकी वहन क्षमता 360 टन तक हो सकती है।

महाकुंभ मेला स्पेशल ट्रेन आज होगी रवाना

जोधपुर, (कासं)। रेलवे द्वारा प्रयागराज महाकुंभ-2025 में श्रद्धालुओं के आवागमन की सुविधा के लिए बुधवार को उपनगरीय भगत की कोठी से महाकुंभ मेला स्पेशल ट्रेन का संचालन किया जा रहा है। ट्रेन में यात्रियों के लिए 15 अनारक्षित डिब्बे होंगे तथा यह भगत की कोठी से डेगाना-रतनगढ़-दिल्ली-प्रयागराज के रास्ते पाटलीपुत्र स्टेशनों के बीच चलाई जाएगी। जोधपुर डीआरएम पंकज कुमार सिंह ने यह जानकारी दी।

गुमशुदा बालिका फुलेरा रेलवे स्टेशन से दस्तयाब

सांभरझील, (निसं)। नरेना थाना पुलिस ने गुमशुदा गनबालिका बालिका को 72 घंटे में ही फुलेरा रेलवे स्टेशन से दस्तयाब कर लिया। पुलिस ने बालिका को सीडब्ल्यूसी जयपुर में पेश किया। आनन्द शर्मा उप महानिरीक्षक सह पुलिस अधीक्षक जिला जयपुर ग्रामीण ने बताया कि परिवारियों ने अपने पति व परिवार सहित थाना नरेना पर एक रिपोर्ट दर्ज कराई थी जिसे बताया कि मेरी नाबालिग लड़की बिना बताए कहीं चली गई है। रिपोर्ट पर अभियोग दर्ज कर अनुसंधान प्रारम्भ किया गया। गुमशुदा लड़की को शीघ्र दस्तयाब करने के लिए रजनीश पुनिया अतिरिक्त पुलिस अधीक्षक (मुख्यालय) के सुपरविजन, अनुपम मिश्रा वृत्ताधिकारी सांभरलेक के निर्देशन में धर्मसिंह थाना अधिकारी थाना नरेना जिला जयपुर ग्रामीण के नेतृत्व में टीम का गठन किया गया। गठित टीम द्वारा को गुमशुदा लड़की को दस्तयाब किया। टीम द्वारा गुमशुदा को दस्तयाब करने के लिए तकनीकी सहायता व 25 से अधिक सीसीटीवी कैमरों को चैक किया तथा आसूचना संकलित कर संभावित स्थानों पर तलाश की गई। बालिका को फुलेरा रेलवे स्टेशन से दस्तयाब किया गया।

देवनारायण जयंती महोत्सव पर गुर्जर समाज की सांस्कृतिक लोक कला की झलक दिखी

कुचामन सिटी, (निसं)। कुचामन सिटी देवनारायण विकास समिति गुर्जर समाज की ओर से दो दिवसीय देवनारायण जयंती महोत्सव पर मंगलवार को गुर्जर समाज की लोक कला संस्कृति की ऐतिहासिक झलक देखने को मिली।

देवनारायण विकास समिति कुचामन सिटी अध्यक्ष बजरंगलाल गुर्जर ने बताया कि देवनारायण भगवान 1113 वीं जयन्ती महोत्सव-2025 का दो दिवसीय आयोजन ऐतिहासिक और विशाल हुआ। देवनारायण मंदिर डीडवाना रोड से विशाल और ऐतिहासिक शोभायात्रा भगवान देवनारायण की सजी हुई रथ में सवार शोकी के साथ विधिवत शारंभ हुआ। इस मौके पर राजस्व मंत्री विजयसिंह चौधरी, देवनारायण विकास समिति अध्यक्ष बजरंगलाल गुर्जर, प्रधान नारां संतोष गुर्जर, एडवोकेट राजेश गुर्जर, हनुमान गुर्जर जिलिया, पार्षद चेतन गुर्जर, कोंपरेटिव चेरमन दीपपुर चैनाराम गुर्जर, भाजपा नेता राजेन्द्र कुमावत, सरपंच देवीलाल कुमावत, धूराराम शेरमा, भाजपा जिलाध्यक्ष सुनिता रांदद, राधेशंकर गटणी सहित



देवनारायण जयंती पर ऐतिहासिक महोत्सव में सैकड़ों लोग शामिल हुये।

की मौजूदगी में हुआ। अतिथियों ने विधिवत् पूजा अर्चना कर शोभायात्रा को रवानगी दी। शोभायात्रा डीडवाना रोड, बस स्टैण्ड, स्टेशन रोड, गुर्जर मोहल्ला, कडवा मार्केट होते हुए पुनः देवनारायण मन्दिर पर सम्पन्न हुई। शोभायात्रा में जहां गुर्जर समाज के सभी युवा पुरुष ड्रेस कोड में सजे-धजे थे। धोती कुर्ते पहन रखे थे, हाथों में डांगडी, इससे लोक कला और संस्कृति

की झलक देखने को मिली। उठों व थोड़ों पर स्वर युवाओं का जोश भी देखते ही बना। ऊंट और घोड़ियों ने करतब दिखाये तो वहीं शोभायात्रा में महिलाओं ने मंगल गीत गाकर जमकर नृत्य किया। युवाओं का नृत्य और डांगडी के साथ युवाओं ने मोटरसाइकिलों को हाथों पर उठाकर करतब दिखाये। इनको देखने के लिए बाजारों में सैकड़ों


की संख्या में भीड़ जुट गई। शोभायात्रा का जगह-जगह शहर वासियों ने पुष्प वर्षा कर स्वागत सम्मान में पलक पावड़े बिछाए। देवनारायण विकास समिति की ओर से गुर्जर समाज की विभिन्न क्षेत्रों में कार्यरत अधिकारियों कर्मचारियों सहित विभिन्न क्षेत्रों में उन्कृष्ट प्रदर्शन करने वाली 151 प्रतिभाओं का सम्मान किया गया। तो वहीं बोर्ड परीक्षाओं में

कुचामन सिटी में ऐतिहासिक शोभायात्रा निकाली, जगह-जगह पुष्प वर्षा की गई

ऊंट और घोड़ियों ने करतब दिखाये, महिलाओं ने मंगल गीत गाकर जमकर नृत्य किया

टॉपर रहने वाले प्रतिभाओं को भी सम्मानित किया गया। इस मौके पर प्रतिभाओं में शासन सचिवालय कार्मिक विभाग में पर्सनल असिस्टेंट राजेश गुर्जर दीपपुरा व गरिमा गुर्जर सहित प्रतिभाओं ने संबोधित कर अपने विचार व्यक्त किए। इस मौके पर गुर्जर समाज की बैठक भी आयोजित हुई। जिसमें विभिन्न समाजिक मुद्दों पर चर्चा हुई। मंदिर के गुंबज निर्माण के लिए सहयोग राशि एकत्रित हुई। हजारों की संख्या में एकत्रित लोगों ने भगवान के दर्शन कर प्रसादी वितरण किया गया।

को भी सम्मानित किया गया।



अभिषेक ने ऐसे गेंदबाजों के खिलाफ ताबडतोड़ बल्लेबाजी की, जो 90 मील प्रति घंटे की रफ्तार से गेंदबाजी करते हैं।
- ब्रैंडन मैकलम

इंग्लैंड के हेड कोच, अभिषेक का प्रदर्शन देखकर जमकर तारीफ करते हुए।



खेल जगत

आज का खिलाड़ी



केविन पीटरसन ने इंग्लैंड के खिलाफ तीन एकदिवसीय मैच की श्रृंखला के लिए भारतीय टीम में वरुण चक्रवर्ती को शामिल किए जाने को 'शानदार फैसला' करार दिया लेकिन साथ ही कहा कि मेहमान टीम लंबे प्रारूप में दाएं हाथ के स्पिनर के खिलाफ बेहतर प्रदर्शन करेगी। चक्रवर्ती

केविन पीटरसन

राष्ट्रदूत उदयपुर, 05 फरवरी, 2025 5

क्या आप जानते हैं?... टेस्ट क्रिकेट में लगातार चार साल तक 1000 रन बनाने का रिकॉर्ड मैथ्यू हेडन के नाम है। उन्होंने 2001 से 2004 तक लगातार चार बार 1000 या अधिक रन बनाए।

वरुण चक्रवर्ती भारतीय टीम में शामिल

नागपुर 4 फरवरी। मेजबान भारत और इंग्लैंड के बीच पांच मैचों की टी-20 सीरीज में शानदार प्रदर्शन करने वाले भारतीय स्पिनर वरुण चक्रवर्ती को मेहमान टीम के खिलाफ तीन मैचों की सीरीज के लिए एकदिवसीय टीम में शामिल किया गया है। वरुण भारतीय टीम के साथ नागपुर में हैं और उन्होंने आज वहां अभ्यास किया। भारत और इंग्लैंड के बीच पहला एकदिवसीय मैच गुरुवार को खेला जायेगा। वरुण के टीम में शामिल होने को लेकर हालांकि भारतीय क्रिकेट कंट्रोल बोर्ड (बीसीसीआई) की ओर से अभी कोई आधिकारिक घोषणा नहीं की गई है। रविवार को समाप्त हुई टी-20 सीरीज में भारत की 4-1 की जीत में वरुण ने 9.86 की औसत और 7.66 की इकॉनमी से सबसे अधिक 14 विकेट झटके। वरुण ने अभी तक टीम इंडिया में अभी तक एकदिवसीय मैच नहीं खेला है अगर वरुण को एकादश में चुना जाता है तो यह इस प्रारूप में उनका पदार्पण होगा। उन्होंने केवल 23 ए लिस्टिड मुक़ाबले खेले हैं और इस सीजन के विजय हजारे ट्रॉफी में तमिलनाडु के लिए छह मैचों में 18 विकेट लेकर दूसरे सबसे ज्यादा विकेट लेने वाले गेंदबाज बने थे। एकदिवसीय टीम में उनकी मौजूदगी से भारतीय स्पिन-आक्रमण मजबूत होगा। टीम में पहले से ही कुलदीप यादव, अक्षर पटेल, रवींद्र जडेजा और वाशिंगटन सुंदर शामिल हैं। **भारत बनाम इंग्लैंड एकदिवसीय टीम इस प्रकार है:-** रोहित शर्मा (कप्तान), शुभमन गिल (उप-कप्तान), विराट कोहली, श्रेयस अय्यर, केएल राहुल, हार्दिक पंड्या, अक्षर पटेल, वाशिंगटन सुंदर, कुलदीप यादव, मोहम्मद शमी, अश्विनी सिंह, यशस्वी जयसवाल, ऋषभ पंत, रवींद्र जडेजा, हर्षित राणा (पहले दो वनडे), जसप्रीत बुमराह (तीसरा वनडे) और वरुण चक्रवर्ती।

टी20 विश्व कप में जैसे अफगानिस्तान की कप्तानी की थी, वैसे ही कप्तानी करना चाहता था : राशिद खान

गव्हेरहा, 4 फरवरी। एएस 20 के तीसरे सत्र में एमआई केपटाउन के बेहतरीन प्रदर्शन के बाद आत्मविश्वास से ओतप्रोत कप्तान राशिद खान ने कहा कि वह उसी तरह से कप्तानी करना चाहते थे जैसी पिछले साल टी20 विश्व कप में अफगानिस्तान की थी। पिछले दो सत्र में खराब प्रदर्शन और प्लेआफ में हार नहीं बना पाने के बाद एमआई केपटाउन एएस20 के तीसरे सत्र में नौ मैचों में छह जीत दर्ज करके तीस अंक के साथ शीर्ष पर है। राशिद की कप्तानी में पिछले साल टी20 विश्व कप में अफगानिस्तान की टीम ने सभी को चौकाते हुए सुपर आठ चरण में ऑस्ट्रेलिया को हराया और फिर अंतिम चार में पहुंची थी। राशिद ने पार्ल रॉयल्स के खिलाफ पहले क्वालीफायर की पूर्व संध्या पर मीडिया से कहा, 'मैं एमआई केपटाउन की कप्तानी उसी तरह से करना चाहता था जैसे विश्व कप में अफगानिस्तान के लिये की थी। कोच रॉबी पीटरसन ने भी मुझसे यही कहा। इस साल मैं खिलाड़ियों को बेहतर समझता था और उनके साथ काफी समय बिताया था जिससे मुझे पता था कि किस गेंदबाज का इस्तेमाल कब करना है।' उन्होंने कहा, 'सबसे अहम बात खिलाड़ियों से स्पष्ट संवाद रखना था। उन्हें पता होना चाहिये कि कप्तान के दिमाग में क्या चल रहा है और मुझे पता होना चाहिये कि वे क्या सोच रहे हैं। पहले साल में इससे बेहतर कर सकता था लेकिन हम सब लगातार सीखते हैं।'

मोहम्मद शमी तोड़ सकते हैं मिचेल स्टार्क का वर्ल्ड रिकॉर्ड

नई दिल्ली, 4 फरवरी। इंग्लैंड के खिलाफ तीन मैचों की वनडे सीरीज का आगाज 6 फरवरी से होगा। इस मुक़ाबले में मोहम्मद शमी का खेलना तय है, क्योंकि वे लंबे समय के बाद वापसी कर रहे हैं और वनडे टीम के एक अहम खिलाड़ी भी हैं। नागपुर में ये मुक़ाबला खेला जाएगा और इंग्र मैच में शमी के निशाने पर एक वर्ल्ड रिकॉर्ड भी होगा। ये मुश्किल काम है, लेकिन शमी ऐसा कर सकते हैं। दरअसल, वनडे इंटरनेशनल क्रिकेट में सबसे कम मैचों में 200 विकेट चटकाने का वर्ल्ड रिकॉर्ड ऑस्ट्रेलिया के पेसर मिचेल स्टार्क के नाम है। मिचेल स्टार्क ने 102 मैचों में ये उपलब्धि हासिल की थी। हालांकि, मोहम्मद शमी इतने ही मैचों में लेकिन उनसे एक पारी कम में 200 वनडे विकेटों तक पहुंच सकते हैं। मोहम्मद शमी को 5 विकेट नागपुर में चटकाने होंगे। इसके बाद वे वर्ल्ड रिकॉर्ड बना देंगे। अगर मोहम्मद शमी नागपुर वनडे मैच में पूंजा खोलने में सफल हो जाते हैं तो वे 101 पारियों में गेंदबाजी करते हुए 200 विकेट निकालने वाले दुनिया के सबसे तेज गेंदबाज बन जाएंगे। अगर वे अगले दो मैचों में भी पांच विकेट ले लेते हैं तो फिर मैचों के हिसाब से तो मिचेल स्टार्क से पिछड़ जाएंगे, लेकिन पारियों के हिसाब से मिचेल स्टार्क की बराबरी कर लेंगे। शमी ने आखिरी वनडे मैच वर्ल्ड कप 2023 का फाइनल खेला था।

उत्तराखंड में होने वाले राष्ट्रीय खेलों का समापन करेंगे अमित शाह

नैनीताल, 04 फरवरी। उत्तराखंड में होने वाले 38वें राष्ट्रीय खेलों का समापन केन्द्रीय खेल मंत्री अमित शाह करेंगे। शाह हल्द्वानी में होने वाले समापन समारोह में शामिल होंगे। उत्तराखंड में इन दिनों पहली बार राष्ट्रीय खेलों का आयोजन हो रहा है। प्रधानमंत्री नरेन्द्र मोदी ने विगत 28 जनवरी को राजधानी देहरादून में इन खेलों का भव्य शुभारंभ किया। आगामी 14 फरवरी को इन खेलों का विधिवत समापन होना है। हल्द्वानी स्थित अंतरराष्ट्रीय स्टेडियम में समापन समारोह होगा। पुष्कर सिंह धामी सरकार के लिए राष्ट्रीय खेलों को सफलतापूर्वक संपन्न कराना बड़ी बात मानी जा रही है। इसलिए प्रदेश सरकार इस पल को ऐतिहासिक बनाना चाहती है।

इंग्लैंड के खिलाफ पूरी वनडे सीरीज से बाहर हुए जसप्रीत बुमराह

चैंपियंस ट्रॉफी 2025 से पहले भारत को बड़ा झटका



नई दिल्ली, 4 फरवरी। चैंपियंस ट्रॉफी 2025 का आगाज होने में अब बस कुछ ही दिने बचे हैं लेकिन उससे पहले टीम इंडिया को बड़ा झटका लगा है। दरअसल, टीम इंडिया के स्टार गेंदबाज जसप्रीत बुमराह 6 फरवरी से भारत और इंग्लैंड के बीच होने वाली तीन मैचों की वनडे सीरीज से पूरी तरह से बाहर हो सकते हैं। मौजूदा समय में बुमराह अपनी पीठ की चोट से जूझ रहे हैं। जसप्रीत बुमराह का इंग्लैंड के खिलाफ शुरुआती दो वनडे मुक़ाबलों में भी खेलना मुश्किल था। वह ऑस्ट्रेलिया के खिलाफ पांचवें टेस्ट में चोटिल हुए थे, जिसके बाद माना जा रहा था कि वह इंग्लैंड के खिलाफ आखिरी वनडे तक ठीक हो जाएंगे। लेकिन अब ये भी संभव नहीं है क्योंकि अब जो अपडेट आया है उसके मुताबिक जसप्रीत बुमराह इंग्लैंड के खिलाफ तीनों वनडे मैच नहीं खेलेंगे। जसप्रीत बुमराह का अब चैंपियंस ट्रॉफी 2025 में खेलना भी मुश्किल लग रहा है। सोमवार को बुमराह को लेकर एक रिपोर्ट आई थी जिसमें बताया गया कि बुमराह बैंगलुरु स्थित नेशनल क्रिकेट एकादमी में हैं, जहां उनका फिटनेस टेस्ट होगा। वह फिलहाल मेडिकल टीम की निगरानी में रहेंगे। जसप्रीत बुमराह 2-3 दिनों तक एनसीए स्पेशलिस्ट्स की

निगरानी में रहने वाले हैं। पूरी जांच के बाद ही रिपोर्ट अजीत अग्रकर की लीडरशिप वाली चयन समिति को भेजी जाएगी।

सूर्यकुमार यादव से छिन जायगी टी20 कप्तानी!

नई दिल्ली, 4 फरवरी। हाल ही में खत्म हुई भारत और इंग्लैंड टी20 सीरीज के बात अब एक हेरान करने वाली खबर सामने आ रही है। दरअसल, कहा जा रहा है कि सूर्यकुमार यादव से टीम इंडिया की टी20 की कप्तानी छिन सकती है। पिछले साल सूर्या को भारत का टी20 कप्तान बनाया गया था। उनकी कप्तानी में भारत ने इंग्लैंड के खिलाफ टी20 सीरीज 4-1 से जीती लेकिन फिर भी सूर्या की कप्तानी पर खतरा मंडरा रहा है। भारत की टी20 टीम की कप्तान सूर्यकुमार यादव से लेकर हार्दिक पंड्या को सौंपा जा सकता है। इसका मुख्य कारण कप्तानी भिन्नने के बाद से सूर्या की खराब फॉर्म है। इसमें कोई शक नहीं है कि जब से सूर्या कप्तान बने हैं तब से उनके बल्ले से रन नहीं निकल रहे हैं। जबकि दूसरी तरफ हार्दिक पंड्या बल्ले और गेंद दोनों से ही अच्छा प्रदर्शन कर रहे हैं।

राजस्थान - रेलवे अंडर 23 ट्रॉफी मैच ड्रा, राजस्थान के युवराज सिंह का शतक

जयपुर, 4 फरवरी। के एल सैनी स्टेडियम पर राजस्थान क्रिकेट संघ की मेजबानी में बीसीसीआई की राष्ट्रिय अंडर 23 ट्रॉफी के खेले जा रहे राजस्थान - रेलवे मैच के अंतिम दिन राजस्थान के युवराज सिंह ने शानदार शतकीय पारी खेली। राजस्थान के बल्लेबाजों व गेंदबाजों के शानदार प्रदर्शन की सहायता से राजस्थान ने मैच में न केवल पहली पारी की बढ़त प्राप्त की साथ ही मैच ड्रा समाप्त होने से राजस्थान ने प्रतियोगिता के नॉक आउट दौर में प्रवेश किया। टीम के लिए चेतन शर्मा 86, मोहित चॉपड़ा 70, मुकुल चौधरी 54, आयुष अमेरिया 42, सचिन यादव 37, सुमित गोदारा 33, अशोक शर्मा 19, करण लाम्बा 13 रनों का योगदान दिया। रेलवे के गेंदबाज एस के



बाशा 95/5 विकेट प्राप्त किये। रेलवे पहली पारी 301 आल आउट, टीम के लिए लखन मानकास 126 रनों का योगदान दिया। राजस्थान के गेंदबाज राहुल चौधरी 46/3, आयुष अमेरिया 21/3, अशोक शर्मा 77/1, चेतन शर्मा 46/1, मोहित चॉपड़ा 71/1, सचिन यादव 32/1 विकेट प्राप्त किये। अंतिम दिन का खेल समाप्त होने तक राजस्थान ने अपनी दूसरी

पारी में युवराज सिंह के नाबाद शतक व आयुष अमेरिया की नाबाद अर्धशतकीय पारियों की सहायता से 5 विकेट के नुकसान पर 354 रन बना लिए थे। टीम के लिए युवराज सिंह नाबाद 115, आशोक शर्मा 53, मुकुल चौधरी नाबाद 77, सुमित गोदारा 43, सचिन यादव 20, गाजी खान 15 व करण लाम्बा 13 रनों का योगदान दिया।

10 मीटर एयर पिस्टल महिला स्पर्धा में आठ निशानेबाजों ने फाइनल में बनाई जगह

देहरादून, 4 फरवरी। 38वें राष्ट्रीय खेल में 10 मीटर एयर पिस्टल महिला स्पर्धा के क्वालीफिकेशन राउंड में देशभर से 45 प्रतिभागियों ने फाइनल में स्थान पाने के लिए कड़ी टक्कर दी। रोमांचक मुक़ाबले के बाद, मंगलवार को शीर्ष आठ निशानेबाजों ने अपनी जगह पक्की कर ली। हरियाणा की सुरुचि ने शानदार प्रदर्शन करते हुए 585 अंक के साथ शीर्ष स्थान हासिल किया, जबकि उनकी राज्य की साथी पलक ने 580 अंक के साथ दूसरा स्थान प्राप्त किया। दिल्ली की निर्यमिका राणा ने 576 अंक अर्जित कर तीसरा स्थान हासिल किया। महाराष्ट्र की अनुभवी निशानेबाज राही सरनोबत ने 575 अंक के साथ चौथा स्थान प्राप्त किया।

रोहित-विराट वनडे में दिखाएंगे कमाल! सचिन तेंदुलकर का रिकॉर्ड तोड़ने के करीब



नई दिल्ली, 4 फरवरी। भारत और इंग्लैंड 6 फरवरी से एकदिवसीय मुक़ाबलों में भिड़ंत के लिए तैयार हैं। तीन मैचों की इस सीरीज में भारतीय क्रिकेट टीम के सुपरस्टार बल्लेबाज विराट कोहली और रोहित शर्मा की वापसी हो रही है। दोनों खिलाड़ियों का टेस्ट क्रिकेट में निराश करने वाला प्रदर्शन रहा है। लेकिन सफेद गेंद में इन दोनों के नाम कई रिकॉर्ड हैं, जैसे विराट कोहली के नाम पर सबसे तेज रन बनाने के रिकॉर्ड हैं तो रोहित शर्मा के पास इस फॉर्मेट में तीन-तीन दोहरे शतक का खिताब दर्ज है। अब इस सीरीज में इन दोनों के पास एक और अद्भुत कीर्तिमान बनाने का मौका है। विराट कोहली ने अब तक अपने क्रिकेट करियर में अब तक 195 वनडे मैचों की 283 पारियों में 13,906 रन बनाए हैं। यानी वे 14,000 रनों के आंकड़ों से केवल 94 रन दूर हैं। अगर विराट 94 रन और बना लेते हैं तो वे सबसे तेज 14,000 रन बनाने वाले दुनिया के पहले बल्लेबाज बन जाएंगे। फिलहाल ओडीआई में सबसे तेज 14 हजार रन बनाने का रिकॉर्ड भारतीय दिग्गज सचिन तेंदुलकर के नाम पर है। सचिन ने 350 एकदिवसीय पारियों में 14 हजार रन का आंकड़ा छुआ था। जबकि दूसरे नंबर पर श्रीलंका के महान विकेटकीपर बल्लेबाज कुमार संकारा हैं, जिन्होंने 378 पारियों में ये रिकॉर्ड छुआ था। इतना ही नहीं विश्व क्रिकेट में सबसे ज्यादा रन बनाने के मामले में भी वे तीसरे नंबर पर हैं। विराट के नाम पर जहां 13,906 रन दर्ज हैं। वहीं सबसे ज्यादा रन बनाने का रिकॉर्ड भी सचिन के नाम पर ही है। वनडे क्रिकेट में सबसे ज्यादा रन बनाने वाले बल्लेबाजों की सूची में सचिन तेंदुलकर 18,426 रनों के साथ टॉप पर हैं।

38वें राष्ट्रीय खेलों में भ्रष्टाचार, ताइक्वांडो में 3 लाख में बेचा जा रहा था गोल्ड मेडल

देहरादून, 4 फरवरी। उत्तराखंड की राजधानी देहरादून में आयोजित हो रहे 38वें राष्ट्रीय खेलों में एक बड़ा फिक्सिंग का मामला सामने आया है। ताइक्वांडो प्रतियोगिता में मेडल बेचे जाने और मैच फिक्सिंग के आरोप लगे हैं। जिसके बाद इंडियन ओलंपिक एसोसिएशन ने कड़ी कार्रवाई की है। आईओए की गेम टेक्निकल कंडक्टर कमेट्री ने इस मामले में ताइक्वांडो के डायरेक्टर ऑफ कंपटीशन प्रवीण कुमार को हटा दिया।

खुलासे के बाद इंडियन ओलंपिक एसोसिएशन ने सख्त कार्रवाई करते हुए की सिफारिशों को स्वीकार किया और ताइक्वांडो के डायरेक्टर ऑफ कंपटीशन प्रवीण कुमार को हटा दिया। 38वें राष्ट्रीय खेलों में ताइक्वांडो प्रतियोगिता हल्द्वानी में आयोजित हो रही है। लेकिन इसके शुरू होने से पहले ही मैच फिक्सिंग और मेडल की खरीद-फरोख्त के आरोप सामने आए। इंडियन ओलंपिक एसोसिएशन की समिति ने इस मामले की जांच की और पाया कि कुछ अधिकारी पहले से ही मेडल के नतीजे तय करने में शामिल थे। गोल्ड के लिए 3 लाख रुपये, सिल्वर मेडल के लिए 2 लाख रुपये और ब्रॉन्ज मेडल के लिए 1 लाख रुपये की मांग की जा रही थी।

51वीं राज्य स्तरीय शर्मा-माथुर क्रिकेट प्रतियोगिता अरावली की जीत में प्रशान्त माली व हर्ष मीणा चमके


जयपुर, 4 फरवरी। बनीपार्क क्रिकेट क्लब द्वारा आयोजित 51वीं राज्य स्तरीय शर्मा-माथुर क्रिकेट प्रतियोगिता के अन्तर्गत आज अरावली क्रिकेट ग्राउंड, हाथोत्र में खेले गये पुर्व क्वार्टर फाईनल मुक़ाबले में प्रशान्त माली 28 रन व 13 रन पर 2 विकेट के ऑल राउण्ड प्रदर्शन तथा हर्ष कुमार मीणा 34 रन पर 3 विकेट की शानदार गेंदबाजी की मदद से अरावली क्रिकेट क्लब ने ब्रह्मपुरी क्रिकेट क्लब को 8 विकेट से हरा कर क्वार्टर फाईनल में प्रवेश किया।



टीस जीत ब्रह्मपुरी क्लब ने पहले बल्लेबाजी का निर्णय लिया लेकिन दोनों ओपनर सचिन अधिकारी 0 व कप्तान सावन 0 के स्कोर पर आउट होने पर निशान्त शर्मा 29 रन आयुष जैन 20 रन विकास जागिड 15 हेमन्त भारद्वाज 14 रन को छोड़कर कोई भी बल्लेबाज अरावली के गेंदबाजों हर्ष कुमार

गुकेश को हराने के बाद प्रज्ञानानंदा ने कहा, यह लंबा और अजीब दिन

विज्जक आन जी (नोदरलैंड), 4 फरवरी। ग्रीडमास्टर रमेशबाबू प्रज्ञानानंदा ने आठ घंटे के विश्व स्तरीय प्रदर्शन वाले इस तरह के 'अजीब दिन' को कल्पना नहीं की थी जिसके बाद उन्होंने मौजूदा विश्व चैंपियन डी गुकेश को हराकर अपना पहला टाटा स्टील शतरंज खिताब जीत लिया। प्रज्ञानानंदा ने मुक़ाबले के बाद कहा, 'यह बहुत लंबा था, करीब आठ घंटे, पहली बाजी ही लगभग साढ़े छह घंटे तक चली और फिर ब्लिट्ज बाजी, यह एक अजीब दिन था।' उन्होंने इस जीत के प्रभाव



के बारे में कहा, 'शतरंज की दुनिया में यह एक बहुत ही खास प्रतियोगिता है और मैंने बड़े होते हुए इस टूर्नामेंट के मुक़ाबले देखे हैं।' भारतीय ग्रीडमास्टर ने कहा, 'मुझे लगता है कि मेरे खेल में यह दिखा कि मैं सभी बाजियों में लड़ने की कोशिश को लेकर काफी महत्वाकांक्षी था इसलिए हमने कई नतीजे वाली बाजियां देखीं।' प्रज्ञानानंदा ने छह बाजी जीती और पांच ड्रॉं खेलीं। उन्हें दो बाजियों में हार का सामना करना पड़ा। अपनी भविष्य की योजनाओं के बारे में प्रज्ञानानंदा ने कहा कि सातवें श्रीलंकाई क्रिकेटर भी बन जाएंगे।

करुणारत्ने 100वां टेस्ट मैच खेलने के बाद टेस्ट क्रिकेट से लेंगे संन्यास

गाले 04 फरवरी। श्रीलंकाई बल्लेबाज दिमुथ करुणारत्ने इस सप्ताह ऑस्ट्रेलिया के खिलाफ गाले में अपना 100वां मैच खेलने के बाद टेस्ट क्रिकेट से संन्यास लेंगे। करुणारत्ने का ऑस्ट्रेलिया के खिलाफ टेस्ट सीरीज में प्रदर्शन अच्छा नहीं रहा है। 36 वर्षीय करुणारत्ने ने पिछले 14 महीनों में रन बनाने के लिए संघर्ष करते देखे गये हैं। वर्ष 2024 का शुरुआत में उनका औसत 27.05 रहा है। श्रीलंका ऑस्ट्रेलिया के खिलाफ दो मैचों में 0-1 से पीछे है। वह 100वां टेस्ट खेलने के साथ ही सनथ जयसूर्या, मुथैया मुरलीधरन, चिंमंडा वास, महेशा जयवंथे, कुमार संकारा और एंड्रलो मैथ्यूज के बाद यह उपलब्धि हासिल करने वाले सातवें श्रीलंकाई क्रिकेटर भी बन जाएंगे।

जयपुर पोलो सीजन 2025, द लीला महाराजा सवाई मानसिंह पोलो कप (08 गोल)

शमशीर अली के 4 और लांस वाटसन के 6 गोल से जयपुर जीती



कैवेलरी ग्राउंड पर दोपहर 1.30 बजे पहला मैच ऑल स्टार पोलो टीम बाई सुहाना बनाम अरावली के बीच खेला गया जिनमें सुहाना टीम ने अरावली को 8-7 से हराया। अरावली की ओर से देविन्दर, कुलदीप राठौड़ ने 1-1, सलीम आजमी ने 2, मेन्सुअल ने अपने खेल से दर्शकों की तालियां बटोरते हुए 3 गोल किये। सुहाना की ओर से मतिआस ने 6 गोल कर टीम को जीताया। ध्रुवपाल गोदारा ने भी सुहाना के लिए 3 गोल, अंगद कलान ने 2 गोल किये। दूसरा मैच जयपुर बनाम जिन्दल पैथर के बीच रामबाग पोलो ग्राउंड पर खेला गया जिसमें जयपुर टीम ने जिन्दल पैथर ने 11-7.5 से पराजित किया। जयपुर की ओर से महाराज पदमनाभ सिंह ने 1, शमशीर अली ने अपने पुराने अंदाज में खेलते हुए 4 गोल किये, वही लांस वाटसन ने 6 गोल कर अपने विदेशी खेल का प्रदर्शन कर पोलो ग्राउंड में बैठे दर्शकों को तालियां बजाने पर

सुहाना टीम में चीली से जयपुर आये छह हंडीकैप के खिलाड़ी मतिआस ने 6 गोल किये, एकमात्र महिला खिलाड़ी शिवांगी भी खेली

जयपुरा चीली से जयपुर खेलने आए छह हंडीकैप के खिलाड़ी मतिआस ने अपने बेहतरीन खेल का प्रदर्शन दिखाते हुए सुहाना टीम के लिए 6 गोल कर अपने खेल की क्षमता दिखाई। जानकारी के अनुसार मतिआस जैसे तो पोलो खिलाड़ी और पूर्व खेलमंत्री रहे अशोक चांदना के दोस्त हैं और उन्हीं के चोड़ो पर खेल रहे हैं। एकमात्र महिला खिलाड़ी डॉक्टर शिवांगी जयसिंह भी सुहाना टीम के साथ जुड़ी हैं। डॉक्टर शिवांगी जयसिंह आज कोई गोल नहीं कर पाईं, लेकिन टीम के फॉरवर्ड को पास देने में कोई कसर नहीं छोड़ी और टीम में अपनी मौजूदगी दर्शाने में सफल रहीं।



जयपुर, 4 फरवरी। जयपुर पोलो सीजन 2025, लीला महाराजा सवाई मानसिंह पोलो कप (08 गोल) में आज दो मैच खेले गए। जिनमें एक मैच कैवेलरी ग्राउंड पर और एक मैच रामबाग पोलो ग्राउंड पर खेला गया।

मजबूर कर अपनी टीम की जीत निश्चित की। जिन्दल पैथर डेढ़ गोल का एडवांटेज लिए हुए खेल रही थीं। जिन्दल पैथर की ओर से वेंकटेश, सिद्धांत शर्मा और सिमरन शेरगिल ने भी 2-2 गोल किये पर टीम की टाल नहीं पाए।



राज्य में टैक्सटाइल, डेटा सेंटर व लॉजिस्टिक्स के लिये नई पॉलिसी बनी

मुख्यमंत्री भजनलाल की कैबिनेट ने प्रदेश के औद्योगिक विकास के लिये अनेक महत्वपूर्ण निर्णय लिये

जयपुर, 4 फरवरी। मुख्यमंत्री भजनलाल शर्मा की अध्यक्षता में मंगलवार को मुख्यमंत्री कार्यालय में मंत्रिमण्डल की बैठक आयोजित हुई। बैठक में प्रदेश के औद्योगिक एवं आर्थिक विकास के लिए राजस्थान टैक्सटाइल एण्ड अपैरल पॉलिसी, राजस्थान डेटा सेंटर पॉलिसी एवं राजस्थान लॉजिस्टिक्स पॉलिसी लाने, युवाओं को सक्षम एवं सशक्त बनाकर विकसित राजस्थान के संकल्प की सिद्धि के लिए नई युवा नीति के अनुमोदन, विश्वविद्यालयों के वाइस-चांसलर्स को कुलगुरु की पदवी प्रदान करने के लिए राजस्थान यूनिवर्सिटीज लॉज (अमेण्डमेंट) बिल लाने, रीको औद्योगिक क्षेत्रों के विकास को गति देने के उद्देश्य से राजस्थान लैण्ड रेवेन्यू (अमेण्डमेंट वैलिटेशन) बिल लाने सहित, कार्मिक कल्याण और सेवा नियमों में संशोधन से जुड़े महत्वपूर्ण फैसले किए गए।

मंत्रिमण्डल की बैठक के बाद संसदीय कार्यमंत्री जोगाराम पटेल एवं पीएचडी मंत्री कन्हैया लाल ने बताया कि राज्य सरकार वस्त्र व परिधान के क्षेत्र में प्रदेश को एक ग्लोबल मैन्यूफैक्चरिंग हब के रूप में स्थापित करना चाहती है। इसे ध्यान में रखते हुए, आज राजस्थान टैक्सटाइल एण्ड अपैरल पॉलिसी-2025 कैबिनेट में

■ टैक्सटाइल एंड अपैरल पॉलिसी के द्वारा राजस्थान को वस्त्र व परिधान का ग्लोबल मैन्यूफैक्चरिंग हब बनाया जायेगा।

■ विश्वस्तरीय डेटा सेंटर इकोसिस्टम विकसित करने के लिये निजी क्षेत्र में डेटा सेंटर की स्थापना को प्रोत्साहित करने के उद्देश्य से राजस्थान डेटा सेंटर पॉलिसी को मंजूरी मिली।

■ जीएसटी लागू होने के बाद राजस्थान कर बोर्ड का काम सीमित हो गया, अतः इसका राजस्थान राजस्व मंडल में विलय करने का निर्णय लिया।

मंजूर की गई।

पटेल ने बताया कि सूचना प्रौद्योगिकी एवं तकनीकी के बढ़ते प्रभाव को ध्यान में रखते हुए, राजस्थान में निजी क्षेत्र में डेटा सेंटर की स्थापना को प्रोत्साहित करने के लिए राजस्थान डेटा सेंटर पॉलिसी-2025 को कैबिनेट द्वारा मंजूरी प्रदान की गई। इस पॉलिसी का उद्देश्य राज्य में एक विश्व स्तरीय डेटा सेंटर इकोसिस्टम विकसित करना है एवं राजस्थान को डेटा सेंटर क्षेत्र में प्रमुख गंतव्य बनाना है।

संसदीय कार्य मंत्री ने बताया कि राज्य में औद्योगिक विकास को प्रोत्साहन देने और कनेक्टिविटी में वृद्धि करते हुए लॉजिस्टिक्स लागत में

पटेल ने बताया कि वर्ष 2024-25 के बजट में प्रदेश के राजकीय विश्वविद्यालयों के कुलपतियों को कुलगुरु की पदवी प्रदान किये जाने की घोषणा की गई थी। इस बजट घोषणा की अनुपालना में कुलपति पदनाम को कुलगुरु और प्रतिकुलपति पदनाम को भी प्रति कुलगुरु के रूप में प्रतिस्थापित किए जाने का मंत्रिमण्डल द्वारा निर्णय लिया गया है।

संसदीय कार्य मंत्री ने बताया कि रीको को हस्तान्तरित औद्योगिक क्षेत्रों के भू-रूपांतरण एवं अन्य समस्याओं के समाधान के लिए राजस्थान लैण्ड रेवेन्यू (अमेण्डमेंट वैलिटेशन) बिल-2025 लाया जाएगा। इसके प्रारूप का मंत्रिमण्डल द्वारा अनुमोदन किया गया। पीएचडी मंत्री कन्हैया लाल ने बताया कि मंत्रिमंडल द्वारा अनुमोदित राजस्थान युवा नीति-2025 के जरिये, गुणवत्तायुक्त शिक्षा, कौशल, स्वास्थ्य, रोजगार, उद्यमता और बुनियादी अधिकारों तक युवाओं की पहुंच सुनिश्चित की जाएगी। यह नीति युवा नीति-2013 का स्थान लेगी।

पटेल ने बताया कि वर्ष 2017 से जीएसटी व्यवस्था लागू हो जाने बाद, राजस्थान कर बोर्ड का कार्य सीमित हो गया था। इसे देखते हुए, राजस्थान कर बोर्ड का राजस्थान राजस्व मण्डल में विलय करने का निर्णय किया गया है।

पटेल ने बताया कि वर्ष 2024-25 के बजट में प्रदेश के राजकीय विश्वविद्यालयों के कुलपतियों को कुलगुरु की पदवी प्रदान किये जाने की घोषणा की गई थी। इस बजट घोषणा की अनुपालना में कुलपति पदनाम को कुलगुरु और प्रतिकुलपति पदनाम को भी प्रति कुलगुरु के रूप में प्रतिस्थापित किए जाने का मंत्रिमण्डल द्वारा निर्णय लिया गया है।

संसदीय कार्य मंत्री ने बताया कि रीको को हस्तान्तरित औद्योगिक क्षेत्रों के भू-रूपांतरण एवं अन्य समस्याओं के समाधान के लिए राजस्थान लैण्ड रेवेन्यू (अमेण्डमेंट वैलिटेशन) बिल-2025 लाया जाएगा। इसके प्रारूप का मंत्रिमण्डल द्वारा अनुमोदन किया गया। कन्हैया लाल ने बताया कि जन स्वास्थ्य अभियंत्रिकी विभाग में कनिष्ठ रसायनज्ञ एवं जीव विज्ञानी के पदों पर भर्ती अब लिखित परीक्षा एवं साक्षात्कार के आधार पर होगी। उन्होंने बताया कि राजस्थान शिक्षा सेवा (महाविद्यालय शाखा) नियम, 1986 के अनुरूप ही, संस्कृत शिक्षा (महाविद्यालय शाखा) में भी समान पदों के लिए न्यूनतम 55 प्रतिशत अंकों की शैक्षणिक योग्यता में अनुसूचित जाति, अनुसूचित जनजाति, पिछड़ा वर्ग व दिव्यांगजन हेतु 5 प्रतिशत अंकों की छूट का प्रावधान किया गया है।

‘अवैध विदेशी अप्रवासियों को निर्वासित क्यों नहीं किया अभी तक?’

नयी दिल्ली, 04 फरवरी। उच्चतम न्यायालय ने अवैध अप्रवासी घोषित किए गए विदेशी नागरिकों को तुरंत निर्वासित नहीं करने पर मंगलवार को असम सरकार को फटकार लगाई और उसे निर्देश दिया कि वह हिरासत में लिए गए 63 लोगों को उनके मूल देश में वापस भेजने की प्रक्रिया शुरू करा-न्यायमूर्ति अभय एस ओका और न्यायमूर्ति उज्ज्वल भुइयां की पीठ ने राजुवाला की याचिका पर सुनवाई करते हुए राज्य सरकार से कहा, आप उन्हें अनिश्चित काल तक हिरासत में नहीं रख सकते। एक बार जब वे विदेशी घोषित हो जाते हैं, तो उन्हें तुरंत निर्वासित कर दिया जाना चाहिए आप उनकी नागरिकता की

■ सुप्रीम कोर्ट ने असम सरकार को फटकारते हुए कहा, किस मुहूर्त का इंतजार कर रहे हैं।

स्थिति जानते हैं। फिर आप उनका पता मिलने तक कैसे इंतजार कर सकते हैं? यह दूसरे देश को तय करना है कि उन्हें कहाँ जाना चाहिए। पीठ ने हिरासत में लिए गए उन लोगों को निर्वासित करने के मुद्दे पर असम सरकार से पूछा, क्या आप किसी मुहूर्त का इंतजार कर रहे हैं? शीर्ष अदालत ने कहा कि पते के बिना भी राज्य उन्हें निर्वासित कर सकता है। उन लोगों को देश की राजधानी में निर्वासित किया जा सकता है। पीठ ने आगे कहा, मान लीजिए कि वह व्यक्ति पाकिस्तान से है और आप पाकिस्तान की राजधानी जानते हैं? तो आप उसे पाकिस्तान की राजधानी में भेज देते हैं।

भूटान नरेश ने महाकुम्भ में स्नान किया

महाकुम्भनगर, 04 फरवरी। भूटान के राजा जिग्मे खेसर नामग्याल वांगचुक ने मंगलवार को उत्तर प्रदेश के मुख्यमंत्री योगी आदित्यनाथ संग त्रिवेणी संगम पर पवित्र डुबकी लगाई। भूटान के नरेश जिग्मे खेसर नामग्याल वांगचुक मंगलवार को प्रयागराज पहुंचे। नामग्याल वांगचुक के साथ मुख्यमंत्री योगी आदित्यनाथ ने भी संगम स्नान किया। महाकुम्भ का वैभव देखकर भूटान नरेश अभिभूत



भूटान के राजा जिग्मे खेसर नामग्याल वांगचुक ने मंगलवार को महाकुम्भ में संगम स्नान व तर्पण किया। इस दौरान उनके साथ उत्तर प्रदेश के मुख्यमंत्री योगी आदित्यनाथ भी मौजूद थे।

■ भूटान नरेश जिग्मे खेसर नामग्याल वांगचुक मंगलवार को महाकुम्भ स्नान के लिए प्रयागराज पहुंचे। भूटान नरेश के साथ मुख्यमंत्री योगी आदित्यनाथ ने भी संगम में स्नान किया।

नजर आये।

पुरोहितों ने मुख्यमंत्री और भूटान नरेश का विधिविधान से पूजन संपन्न कराया।

मुख्यमंत्री और भूटान नरेश में गंगा मां को दुग्ध और माला अर्पित किया। दोनों महानुभावों ने मां गंगा की आरती उतारी। मुख्यमंत्री ने अपने हाथों से भूटान नरेश को छोटा चांदी का कलश सौंपा।

संगम में स्नान-ध्यान के उपरांत भूटान नरेश और मुख्यमंत्री योगी आदित्यनाथ अक्षयवट का दर्शन करने गये। इसके बाद दोनों नेताओं ने बड़े हनुमान मंदिर के दर्शन किए।

इसके बाद दोनों नेताओं ने बड़े हनुमान मंदिर के नजदीक बने डिजिटल महाकुम्भ अनुभूति केंद्र पहुंचकर महाकुम्भ के दिव्य-भ्रम्य और डिजिटल स्वरूप का भी अवलोकन किया।

महाकुम्भ नगर में भूटान नरेश की आध्यात्मिक यात्रा के दौरान प्रदेश के कैबिनेट मंत्री स्वर्तब्रद्वे सिंह, नंद गोपाल गुप्ता नदी और विष्णुस्वामी संप्रदाय की सतुआ बाबा पीठ के महंत जगदुरु संतोष दास (सतुआ बाबा)

सहित अन्य गणमान्य मौजूद रहे।

गोगामेडी...

(प्रथम पृष्ठ का शेष)

आरोपियों को गिरफ्तार किया था। रोहित गोदारा, वीरेंद्र चारण, महेंद्र मेघवाल और गोलडी बराड सहित अन्य आरोपी फरार चल रहे हैं।

एनआईए ने जून, 2024 में आरोपियों के खिलाफ एनआईए कोर्ट में आरोप पत्र पेश किया था।

आखिर राहुल ...

(प्रथम पृष्ठ का शेष) हट किया गया। आम आदमी पार्टी की मुफ्त की वीडियो के कारण गरीब तबका पिछले दस साल से उसके साथ है, लेकिन देखा यह है कि इनमें से कितने आज के साथ बने रहते हैं और कितने लोग कांग्रेस के पाले में चले जाते हैं। आठ फरवरी को घोषित चुनाव परिणाम ही जन मानस की असली स्थिति को उजागर कर पायेंगे, क्योंकि खास तौर से इस चुनाव के नतीजों के बारे में भविष्यवाणी करना थोड़ा मुश्किल ही है।

205 अवैध ...

(प्रथम पृष्ठ का शेष) उसने बताया कि अमेरिकी सैन्य विमान प्रवासियों को लेकर भारत के लिए रवाना हो गया है, जो कम से कम 24 घंटे के बाद पहुंचेगा। अमेरिकी विदेश मंत्री मार्क रबियो ने पिछले महीने वाशिंगटन में विदेश मंत्री एस जयशंकर के साथ अपनी पहली द्विपक्षीय बैठक के दौरान “अनियमित प्रवास” पर चिंता व्यक्त की थी। इसी कड़ी में टुंग प्रशासन ने अवैध प्रवासियों को उनके देशों में वापस भेजना शुरू कर दिया है और प्रवासियों को वापस भेजने के लिए सैन्य विमानों का उपयोग कर रहा है। साथ ही प्रवासियों को रखने के लिए सैन्य अड्डे खोल रहा है। गौरतलब है कि प्रधानमंत्री नरेन्द्र मोदी के 12 या 13 फरवरी को अमेरिका का दौरा करने और राष्ट्रपति डॉनल्ड ट्रंप से मुलाकात करने के कार्यक्रम के बीच अवैध भारतीय प्रवासियों को भारत वापस भेजने की बात सामने आयी है।

जल जीवन...

(प्रथम पृष्ठ का शेष) तय कर चुकी है कि ऐसे मामलों में यदि अदालत जमानत देती है तो उसे यह बताना होगा कि संबंधित आरोपी के खिलाफ प्रथम दृष्टया मामला नहीं बनता, जबकि इस मामले में आरोपी के खिलाफ ईडी कोर्ट प्रसन्नान ले चुका है। इसके अलावा, कोई भी आरोपी यह नहीं कह सकता कि उसके सह आरोपी को गिरफ्तार नहीं किया गया है तो उसे जमानत दी जाए। ऐसे में आरोपी को जमानत याचिका को खारिज किया जाए। दोनों पक्षों की बहस सुनने के बाद, अदालत ने आरोपी को जमानत पर रिहा करने के आदेश दिए हैं।

एल एण्ड टी, बी.ई.एल. व सीमैस के शेयर के दाम...

(प्रथम पृष्ठ का शेष) इलेक्ट्रॉनिक्स लिमिटेड (बीईएल) और सिएमएस इंडिया जैसे स्टॉक्स को सरकारी आदेशों और स्थानीय उत्पादन को दिए गए प्रोत्साहनों से लाभान्वित होने की उम्मीद है।

निवेशक सीमेंट और स्टील जैसे स्टॉक्स में भी सकारात्मक परिवर्तन देख सकते हैं, जैसे अल्ट्राटेक सीमेंट और टाटा स्टील, इन्हें इन्फ्रास्ट्रक्चर के क्षेत्र में काम बढ़ने से ज्यादा लाभ होने की उम्मीद है।

नवीकरणीय ऊर्जा और स्थिरता के प्रति सरकार की प्रतिबद्धता स्वच्छ ऊर्जा समाधानों पर ध्यान केंद्रित करने वाली कंपनियों के लिए एक उपयुक्त वातावरण प्रदान करती है। अडानी ग्रीन एनर्जी, टाटा पावर और रिन्यू पावर जैसे स्टॉक्स को सौर, पवन और अन्य हरित प्रौद्योगिकियों के लिए अनुकूल नीति प्रोत्साहनों से गति मिलने की उम्मीद है। टाटा पावर के सीईओ प्रवीर सिन्ह

ट्रम्प केवल बड़बोले ...

(प्रथम पृष्ठ का शेष) किया जा सके और एक संपूर्ण ट्रेड वॉर से बचा जा सके।

चीन पहले ही यह वादा कर चुका है कि वह फैंटानेल उत्पादों के लिए आवश्यक “प्रोत्साहन” सामग्री के उत्पादन और निर्यात को नियंत्रित करेगा। डॉनल्ड ट्रंप की मुख्य शिकायतों में से एक यह है कि चीन भारी मात्रा में फैंटानेल और इसके उत्पादन के लिए आवश्यक सामग्रियां भेज रहा है।

वहीं, चीनी राष्ट्रपति शी जिंपिंग व्यापार पर डॉनल्ड ट्रंप के साथ सीदा करने को लेकर ज्यादा उत्सुक नहीं हैं। जिंपिंग भी अपने देश के दृढ़ विरोध की छवि पेश करने में रुचि रखते हैं। शी ने आयात प्रतिबंध और ट्रेड पर अन्य प्रतिबंध लागू किए हैं। चीन ने संयुक्त राज्य अमेरिका को टॉन्टन की आपूर्ति पर प्रतिबंध लगा दिया है, जो एक महत्वपूर्ण और

नाबालिग से ...

(प्रथम पृष्ठ का शेष) साबित होती है कि उसने बाथरूम में छिपी पीड़िता को बार-बार धमका कर बाहर बुलाने का प्रयास किया, ताकि वह पूरा अपराध कर सके। ऐसे में अभियुक्त के प्रति नरमी का रुख नहीं अपनाया जा सकता। अभियोजन पक्ष की ओर से विशेष लोक अभियोजक राकेश महराज ने अदालत को बताया कि घटना को लेकर पीड़िता की मां ने 12 अप्रैल, 2024 को रिप्रायथ थाना पुलिस में रिपोर्ट दर्ज कराई थी। रिपोर्ट में कहा था कि वह और अभियुक्त एक घर में परिवार सहित किराए पर रहते हैं। उसकी 11 साल की बेटी 8 अप्रैल को घर में अकेली थी। इस पर अभियुक्त ने उसे रूपए देकर दुकान से सामान मंगाया। जब पीड़िता सामान लेकर उसके कमरे पर गई तो अभियुक्त ने अंदर से कमरा बंद कर लिया और उसके साथ दुष्कर्म किया। इस दौरान, पीड़िता टॉयलेट जाने का बहाना कर बाथरूम में चली गई। तब अभियुक्त उसे बाहर आने के लिए धमकाने लगा।

वर्तमान में टैरिफ कार्यवाही पर यह रोक एक महीने तक जारी रह सकती है, इसके बाद अमेरिका ने वादा किया है कि वह समीक्षा करेगा और नए कड़े प्रतिबंध लगाएगा, लेकिन तब तक राहत है और वैश्विक बाजारों ने एक गहरी राहत की सांस ली है।

वातावरण में बढ़ता प्रदूषण व यमुना...

(प्रथम पृष्ठ का शेष) लिया कि क्या हरियाणा सरकार उस पानी को विशैला बनाएगी, जिसे वे (मोदी) दिल्ली में पीते हैं।

डॉ. अरविन्द कुमार जो सुप्रसिद्ध पल्मोनोलॉजिस्ट तथा स्वास्थ्य विशेषज्ञ हैं, कहते हैं, “बच्चे सांस लेने में परेशानी, अस्थमा तथा स्ट्रेटेंड लंग डवलपमेंट से पीड़ित हो रहे हैं। बड़ी उम्र के लोगों में हृदय रोग, क्रॉनिक ऑब्स्ट्रक्टिव पल्मोनरी डिजीज (सीओपीडी) तथा अन्य गंभीर बीमारियाँ बढ़ रही हैं। लम्बे समय तक प्रदूषित हवा में रहने से कैंसर का खतरा भी बढ़ जाता है।”

एक रिपोर्ट बताती है कि वायु प्रदूषण के कारण, भारत में एक वर्ष में 10 लाख से ज्यादा लोग मर जाते हैं। दिल्ली, जो दुनिया के सर्वाधिक प्रदूषित शहरों में से एक है, कातर नज़रों से देख रहा है कि प्रदूषित वायु के कारण, उसके निवासियों की लम्बे जीवन की प्रत्याशा (एक्सपेक्टेंसी) कम होती जा रही है। यह इतनी गंभीर चेतवनी है, जिसकी उपेक्षा नहीं की जा सकती।

विशेषज्ञों का यह भी कहना है कि वायु प्रदूषण का असर केवल स्वास्थ्य पर ही पड़ता है, इससे अर्थव्यवस्था और समाज भी प्रभावित होते हैं। खराब स्वास्थ्य लोगों की उत्पादकता को कम कर देता है तथा इससे कई स्तरों पर आर्थिक नुकसान होता है। अस्पताल में इलाज का खर्च, अकाल मृत्यु, जीवन की कम होती गुणवत्ता आदि सरकार और समाज पर बहुत अधिक वित्तीय बोझ का कारण बनते हैं।

दिल्ली के मतदाताओं की पिछले चन्द दशकों की प्रवृत्ति बताती है कि मतदाता प्रायः त्वरित लाभ, जैसे मुफ्त बिजली, पानी और यातायात को प्राथमिकता देते हैं। दिल्ली की करीब 40 प्रतिशत जनता अनाधिकृत कॉलोनिजों में रहती है। पहले यह तबका कोणिस का वोट-बैंक था तथा पिछले 15 साल से यह आप का गढ़ बन गया है। निम्न आय वर्ग के लोगों के लिये, रोज कमाना-रोज खाना तथा वित्तीय स्थिरता जैसी चीजें प्रदूषित वायु और जल जैसे मुद्दों पर हानी रहती हैं और इसका परिणाम यह होता है कि मुफ्त की रेवडियाँ, पर्यावरणीय संकटों के समाधान की अपेक्षा ज्यादा प्राभावी चुनावी रणनीति सिद्ध होती है। विशेषज्ञों का मानना है कि दिल्ली

की शासन व्यवस्था का ढांचा बड़ा जटिल है। सत्ता तीन जगह- दिल्ली सरकार, केन्द्र सरकार तथा नगर निगम में बँटी हुई है। यह टुकड़ों वाली व्यवस्था वायु प्रदूषण जैसे मुद्दों से निपटने के समन्वित प्रयासों में बाधक रहती है।

दिल्ली के वायु प्रदूषण को जलवायु परिवर्तन से पृथक करने नहीं देखा जा सकता। वैश्विक तापमान में वृद्धि होने से दिल्ली जैसे शहरों में “अबन हीट आइलैंड” इफेक्ट बढ़ा है और ग्रीष्म ऋतु का तापमान 50 डिग्री सेंटीमीटर तक पहुँच गया है।

असामान्य वैदर पैटर्न, जैसे भारी वर्षा, तेज लू तथा जलवायु संबंधी अन्य परिवर्तन पर्यावरण की स्थिति को हर क्षण बदतर बना रहे हैं। इसके अलावा, जीवाश्म ईंधन, जैसे कोयला, पेट्रोल, डीजल आदि के जलने से केवल ग्रीनहाउस गैस ही नहीं निकलती, हवा को प्रदूषित करने वाले नुकसानदायक कारक भी बढ़ते हैं। जलवायु परिवर्तन से लड़ने के प्रभावी साधनों और उपायों के बिना, दिल्ली के वायु प्रदूषण की स्थिति आगामी वर्षों में और ज्यादा खराब ही होगी है।

बजट में प्रौद्योगिकी में नवाचार और अनुसंधान एवं विकास को बढ़ावा देने का भी उद्देश्य है, जोस्टार्टअप और तकनीकी सक्षम उद्यमों को लाभ पहुंचाएगा, और बाजार के अवसरों को विस्तृत करेगा।

निहित आय और ग्रामीण विकास को बढ़ावा देने वाली नीतियों के साथ उपभोक्ता मांग में वृद्धि की उम्मीद है, जिससे एफएमसीजी और खुदरा क्षेत्रों के स्टॉक्स को फायदा हो सकता है। हिन्दुस्तान यूनिलीवर (एचयूएल), आईटीसी, और डाबर जैसी कंपनियां बेहतर खपत पैटर्न के साथ स्थिर लाभ देख सकती हैं।

बजट में प्रौद्योगिकी में नवाचार और अनुसंधान एवं विकास को बढ़ावा देने का भी उद्देश्य है, जोस्टार्टअप और तकनीकी सक्षम उद्यमों को लाभ पहुंचाएगा, और बाजार के अवसरों को विस्तृत करेगा।

निहित आय और ग्रामीण विकास को बढ़ावा देने वाली नीतियों के साथ उपभोक्ता मांग में वृद्धि की उम्मीद है, जिससे एफएमसीजी और खुदरा क्षेत्रों के स्टॉक्स को फायदा हो सकता है। हिन्दुस्तान यूनिलीवर (एचयूएल), आईटीसी, और डाबर जैसी कंपनियां बेहतर खपत पैटर्न के साथ स्थिर लाभ देख सकती हैं।

हिन्दुस्तान यूनिलीवर के सीईओ संजीव मेहता ने कहा, “हम बजट में घोषित उपायों के बाद ग्रामीण मांग में मजबूत वृद्धि की उम्मीद करते हैं,” शहरी और ग्रामीण दोनों बाजारों में अपनी स्थिति मजबूत करने में मदद करेगा।”

शारीरिक शिक्षक भर्ती-2022 धांधली को ...


(प्रथम पृष्ठ का शेष) कमेटी द्वारा नियुक्त किए जा चुके पी.टी.आई. शिक्षकों को बर्खास्त करने के लिए “कारण बताओ नोटिस” दिए गए थे।

अदालत में सुनवाई के दौरान यह सामने आया कि राज्य सरकार के शिक्षा विभाग ने इन तमाम याचिकाओं के संदर्भ में जवाब दायर किया है, परंतु राज्य कर्मचारी चयन आयोग ने कोई जवाब पेश नहीं किया है। नियुक्ति पा चुके इन 15-20 शिक्षकों की ओर से अदालत में चर्ख अधिवक्ता आर.एन.माधुर

पैरवी के लिए पेश हुए थे। इन्होंने दलील दी कि जिन यूनिवर्सिटी से तथाकथित “फर्जी डिग्रियां” लेना बताया जा रहा है, उन सभी यूनिवर्सिटी से भी जवाब लिया जाए और उन्हें भी इस प्रकरण में पार्टी बनाया जाये। बहस के दौरान सामने आया कि आगरा में शिकोहाबाद स्थित जे.एस. यूनिवर्सिटी ने अदालत में जवाब दायर किया है, लेकिन इन 15-20 शिक्षकों की ओर से पैरवी कर रहे अधिवक्ता को इस जवाब की कॉपी नहीं दी गई है। इस भर्ती में नियुक्ति पाने वाले शिक्षकों को अधिकांश डिग्रियां ओ.पी.जे.एस.

यूनिवर्सिटी और उदयपुर की भूपाल नोबल यूनिवर्सिटी, श्री सत्य साई यूनिवर्सिटी मध्यप्रदेश से जारी हुई थीं तथा अन्य कई विश्वविद्यालयों से भी जवाब अदालत में पेश नहीं हुए हैं। उल्लेखनीय है कि न्यायाधीश अनूप कुमार ढंड ने इस प्रकरण में अलग-अलग तारीखों पर 134 पी.टी.आई. शिक्षकों को जांच के बाद पद से हटाने के आदेश दिए थे। हालांकि शिक्षा विभाग ने इन 134 शिक्षकों को पहले ही सर्वेड कर दिया था। इनमें सबसे ज्यादा धौलपुर व बाड़मेर से सर्वेड हुए हैं। इन विलो से

ग्यारह ग्यारह लोगों को निलम्बित किया गया और बांसवाड़ा से सबसे ज्यादा 19 पीटीआई ने निलम्बन के खिलाफ स्ट्रे ले रखा है। इन मामलों पर अब सुनवाई 20 फरवरी को होगी है। हालांकि 33 ऐसे शिक्षक हैं, जिन्होंने अदालत से स्ट्रे ले रखा है। एस.ओ.जी. इस भर्ती से जुड़े 243 शिक्षक व अभ्यर्थियों को संदिग्ध मानते हुए जांच कर रही है, अब तक 16 एफ.आई.आर. दर्ज की जा चुकी हैं। इस मामले में सुनवाई करते हुए न्यायाधीश समीर जैन ने अगली तारीख 6 फरवरी तक की है।



राजस्थान सरकार

अपील

प्रिय किसान साथियों,

हमारे देश की असली ताकत आप किसान हैं, जिनकी कड़ी मेहनत और समर्पण से ही हम अपनी खाद्य सुरक्षा को सुनिश्चित कर पा रहे हैं। आपकी लगन एवं मेहनत कृषि व्यवस्था का आधार है और इस आधार को और भी मजबूत करने के लिए हम निरन्तर काम कर रहे हैं।


भारत सरकार की एग्रीस्ट्रैक परियोजना के तहत राजस्थान में फार्मर रजिस्ट्री की शुरुआत की जा रही है, जो न केवल आपको एक विशिष्ट पहचान दिलाएगी, बल्कि यह आपके जीवन को सरल बनाने के साथ और भी सुविधाएं लेकर आएगी।

भारत सरकार की एग्रीस्ट्रैक परियोजना के तहत राजस्थान में फार्मर रजिस्ट्री की शुरुआत की जा रही है, जो न केवल आपको एक विशिष्ट पहचान दिलाएगी, बल्कि यह आपके जीवन को सरल बनाने के साथ और भी सुविधाएं लेकर आएगी।


इसके लिए 05 फरवरी, 2025 से ग्राम पंचायत मुख्यालयों पर आयोजित किये जाने वाले शिविरों में आप अपनी कृषि भूमि को आधार से जुड़वाकर अपनी फार्मर आईडी बनवा सकते हैं।

मैं आपसे अनुरोध करता हूँ कि फार्मर रजिस्ट्री में अपना पंजीकरण करवाएं और डिजिटल भारत का हिस्सा बनें।

धन्यवाद।



भजनलाल शर्मा
मुख्यमंत्री, राजस्थान



राजस्थान सरकार

कृषि विभाग एवं राजस्व विभाग, राजस्थान सरकार